

اُردو ملک کی تاریخ بروگز شاہ

ڈاکٹر روپینہ بیم



نام مصنفہ: ڈاکٹر روبین شنبہ نجم
تعلیم: ایم۔ اے (اردو۔ فارسی)
پی۔ ایچ۔ ڈی
پیشہ: درس و تدریس
دیگر مشاغل: شعرو شاعری
ایڈریس: لیکچر، نواب شیر محمد خاں انسٹی ٹیوٹ
(پنجابی یونیورسٹی) اندر ون دہلی گیرٹ
مالیر کوٹلہ، پنجاب

اردو غزل کی ماہِ تمام پروین شاکر

ڈاکٹر روپینہ شبِ نعم

© محمد سعیم خلجمی ایڈو و کیٹ

اردو غزل کی ماہِ تمام پروین شاکر

نام کتاب :

ڈاکٹر روپینہ شبہ نم

مصنف :

۲۰۰۳ء

سنة اشاعت :

۳۵۰

تعداد :

۱۵۰/- روپے

قیمت :

بھارت آفٹ، دہلی - ६

مطبع :

ملنے کا پتہ

- ۱ منبیہ نور

محلہ مالیر، نزد حضرت شیخ،
مالیر کوٹلہ، پنجاب

- ۲ ماڈرن پبلیشنگ ہاؤس

گولا مارکیٹ، دریانج، نئی دہلی - ۱۱۰۰۰۲

فون: ۰۹۸۸۷۴۲۳۲

انتساب —

امی جی اور بابو جی کے نام

فہرست

۵

روزیہ شہنامہ

پیش لفظ

باب اول

۸

تعارف

۹

پیدائش، تعلیم، ملازمت

۱۰

شعرگوئی

۱۱

شادی

۱۲

اولاد، گھریلو مصروفیات، اعزازات

۱۳

وفات

۱۷

فلم اور میڈیا کی اہم شخصیات کے تاثرات

۲۱

شخصیت

۲۲

خوشی کا تصور

۲۵

عشق کا معیار، عشق میں ایڈجٹمنٹ

۲۶

نظریہ، شعرو ادب

۲۸

پیش رو شعرات سے استفادہ

۲۹

پسندیدہ سیاسی شخصیت

باب دوم

۳۱

پاکستان میں ہم عصر اردو شاعری

باب سوم

۳۰

الف: مجموعہ خوبیو

۳۰

معاملاتِ عشق

۳۶

انتظار

۳۸

وصل و فراق

۵۲	تجدید وفا
۵۳	اپنی ذات
۵۶	تیسری ذات
۵۹	گھر آنگن
۶۲	شبہم بدست لوگ
۶۳	سیاسی و سماجی مسائل
۶۷	ب: مجموعہ صد برگ
۶۸	محبوب کا تصور
۷۱	تجدید وفا
۷۲	شہر بے چراغ
۷۵	شہر منافق کی امیری
۸۳	ج: مجموعہ خود کلامی
۸۴	ہوا کا مزاج
۸۷	نظریہِ عشق
۸۸	بھروسہ وصال کی دھوپ چھاؤں
۹۰	آس کی پنکھڑی
۹۲	پشم سرد مہر
۹۳	تماشہء دگر
۹۵	عذاب درو بام
۹۷	اعترافِ خطأ
۹۸	تجدید وفا
۱۰۰	د: مجموعہ انکار
۱۰۰	تعلقات کا بروزخ
۱۰۳	دوست کا کردار

۱۰۷	عشق
۱۰۹	یقینِ صبح کی لو
۱۱۰	ہر اس د شب
۱۱۱	جدائی
۱۱۲	شکوہ و شکایت
۱۱۳	آئینہءِ ذات
۱۱۶	تازہ محبتوں کا نشہ
۱۱۸	ازدواجی رشتہ
۱۱۹	مسنید شاہانہ
۱۲۲	مجموعہ کفِ آئینہ
۱۲۲	پیراہنِ غم
۱۲۵	دل وحشی کی فریاد
۱۲۷	اپنی ذات
۱۲۸	سیاسی طنز



پیش لفظ

جدید ادبی سرمائے میں خواتین کا بہت بڑا حصہ رہا ہے خصوصاً ناول اور افسانے کی دنیا میں کئی خواتین کے نام عزت و احترام کے ساتھ لئے جاتے ہیں جن میں عصمت چغتائی، جیلانی بانو، قرۃ العین حیدر، رضیہ فتح احمد، خدیجہ مستور اور ہاجرہ مسرور کے نام قابل ذکر ہیں۔ ان سے پہلے رشید جہاں کے افسانے ادب کی دنیا میں تہمکہ مچا چکے تھے جو جدید عورت کے باعثیانہ خیالات و جذبات کی عکاسی کر رہے تھے مگر ان دونوں شاعری کے میدان میں ایسی کوئی بھی خاتون نہیں تھی جو اپنے فن کے لحاظ سے کوئی نمایا مقام حاصل کر سکتی ہو۔ جب ہم تاریخ ادب اردو کا مطالعہ کرتے ہیں تو ہمیں کچھ مثالیں ضرور ملتی ہیں مگر ان میں اہم نام معدود دے چند ہیں۔ پرانے وقتوں کی شعر کہنے والی عورتیں یا تو بیگمات اور شہزادیاں ہیں یا پھر ان کا تعلق بالا خانوں اور کوٹھوں سے ہے۔ وہ یا تو دیویاں ہیں یا گڑیاں ہیں۔ ایک جیتنی جاگتی LIVING عورت ہمیں نہیں ملتی۔ یہ سانس لیتی ہوئی عورت ہمیں جدید اردو شاعری میں دستیاب ہوتی ہے۔ شعر کہنے والی عورت کو اردو معاشرے نے آہستہ آہستہ اب قبول کیا ہے لیکن ان میں بھی پروین شاکر کو جو مقام و مرتبہ نصیب ہوا ہے وہ کسی اور کو نہیں ملا۔

پروین شاکر کا تعلق ہمارے اپنے عہد سے ہے۔ اس کے یہاں تجربات بہت گونا گول ہیں اور اظہار میں ایک انخلکچو میل سطح بھی ہے۔ اس کی شاعری بنیادی طور پر عشق کے جذبات و تجربات کی شاعری ہے اور اردو کی عشقیہ شاعری کے سرمائے میں ایک نہایت منفرد اور خوبصورت اضافہ ہے۔ عورت کے عشق کی شاعری کا بھر پور رنگ ہمیں میرا بائی کے یہاں ملتا ہے۔ پروین بھی اس رنگ میں اپنا ایک نمایاں مقام رکھتی ہے۔ عشقیہ شاعری میں میرا اور پروین دونوں کی کامیابی کے درجے یقیناً مختلف ہونگے لیکن دونوں کو جس حد تک بھی کامیابی نصیب ہوئی اس کا راز دونوں کے اندر عشق کی غیر معمولی صلاحیت میں پوشیدہ ہے۔ پروین شاکر نے کہا تھا:

”شاعری اپنے ماحول اور زمین سے پھوٹی ہے۔ ہمارے یہاں میرا بائی کی روایت تو تھی، جہاں عورت شعر کہتی ہے اور اسے


اپنے عورت ہونے پر کوئی شرمندگی نہیں ہے اور وہ اپنے محبوب کی شخصیت، اس کے لباس، اس کے مزاج، اس کے طور طریقے سبھی کچھ شعر میں بیان کرتی ہے۔ یہ بات آپ کو دکنی شاعری میں بھی ملے گی۔ ۱

ادبی تاریخ سے متعلق ذخائر کا اگر مطالعہ کیا جائے تو اس اس میں گتنی کی چند ادبی حیثیت کی حامل خواتین کا ہی ذکر کیا گیا ہے اور وہ بھی مخف فاردو ناول نگار خواتین کو ہی قابلِ اعتمنا سمجھا گیا ہے۔ اردو شاعرات میں کوئی ایسی قد آور شخصیت سامنے نہیں آئی جس کو موضوع تخلیق بنایا جا سکتا۔ بلاشبہ پروین شاکر صفتِ شاعری میں ایک اعلیٰ مقام پر فائز نظر آتی ہے۔

پاکستان ایک چھوٹا سا لسانی ملک ہے۔ وہاں کسی ادیب یا شاعر کا مشہور ہونا کوئی بڑی مشکل بات نہیں لیکن ہندوستان جیسے بڑے ملک میں جہاں لسانی الجھاوے بھی بڑے ہوں وہاں کسی شاعر یا شاعرہ کی مقبولیت غیر معمولی واقعہ ہی کہا جا سکتا ہے۔ اردو والوں میں تو پروین شاکر مقبول و معروف رہی لیکن ہندوستان کی دیگر بڑی زبانوں میں بھی اس کی شاعری کی گونج رہی ہے۔ اس کے شعر گھر گھر پہنچے۔ ہندوستان کی کئی زبانوں میں بطورِ خاص ہندی میں اس کی شعری تصنیف "خوشبو" کے کئی ایڈیشن شائع ہوئے۔ یہ شعری مجموعہ پروین شاکر کا اولین شعری مجموعہ ہے جو ۱۹۷۱ء میں شائع ہوا اور گزشتہ دو دہائیوں کا سب سے مقبول ترین شعری مجموعہ کہا جا سکتا ہے۔

عجیب اتفاق ہے کہ پاکستان میں جتنی مقبول شاعرات ہیں ان میں سے زیادہ تر شاعرات کا تعلق شمالي ہندوستان سے رہا ہے۔ آدم جعفری پاکستان جانے سے پہلے آدا بدالیونی تھی، کشور ناہید اور فہیدہ ریاض کا تعلق یو۔ پی سے تھا اور پروین شاکر کے والد صوبہ بہار کے ضلع گیا کے گاؤں شینوپورہ کے رہنے والے تھے۔ پروین شاکر ۲۳ نومبر ۱۹۵۲ء کو کراچی میں پیدا ہوئی۔ اس کی شاعری کی شروعات ۱۹۶۸ء میں ہوئی جب وہ سولہ برس کی تھی۔ پروین شاکر اردو کے علاوہ فارسی، عربی، انگریزی اور فرنچ زبانوں پر مہارت رکھتی تھی۔ اس نے احمد ندیم قاسمی کی منتخب نظموں کا انگریزی میں ترجمہ بھی کیا تھا۔ اگرچہ وہ بنیادی طور پر ترقی پسند تھی اور احمد ندیم قاسمی کو اپنا پیش رو مانتی تھی لیکن وہ انتہا پسند نہیں تھی۔

سرحدیں آرٹ اور ادب کو تقسیم نہیں کر سکتیں اور رشتے محض ذاتی یا سماجی نہیں ہوتے بلکہ فکری، فنی اور جمالیاتی بھی ہوتے ہیں۔ پروین شاکر بلاشبہ ایک عظیم شاعر تھی۔ ہندوستان اور پاکستان کی ادبی برادری کی وہ ایک اہم اور قابل فخر رکن تو تھی ہی لیکن اس نے اپنی نئی نسل کے لکھنے والوں کو کافی حد تک متاثر کیا۔ اس نے بیالس سال کی مختصر عمر میں اپنی بھر پور شعری شناخت قائم کر لی تھی اور نئی نسل میں بطورِ خاص خواتین شاعرات میں، چاہے وہ ہندوستان کی ہوں یا پاکستان کی، ایک نمائندہ شخصیت کی حامل تھی۔



تعارف

پیدائش

پروین شاکر ۲۳ نومبر ۱۹۵۲ء کو کراچی میں پیدا ہوئی۔ والد کا نام سید شاکر حسین اور تخلص ثاقب تھا۔ وہ صوبہ بہار کے ضلع گیا کے شیخوپورہ گاؤں کے رہنے والے تھے۔ طالب علمی کے زمانے ہی سے شعر کہتے تھے۔ اسی دور میں بہت سے انعام شعری مقابلوں میں ملے اور ساتھ ہی کئی گولڈ میڈل حاصل کئے۔ ان کی دولڑ کیاں تھیں۔ ایک کا نام نسرین اور دوسرا کا پروین ہے۔ نسرین نے بی۔ اے تک تعلیم حاصل کی وہ ہومیو پیٹھ کا کام کرتی ہے۔ والد کے فوت ہو جانے کے بعد والدہ کا سہارا رہی کیونکہ والدہ دل کی مریض تھیں۔ نسرین زیادہ تعلیم نہ حاصل کر سکی۔ پروین چھوٹی تھی اسے اعلیٰ درجے کی تعلیم سے آرابتہ کیا۔ وہ اپنے والد کی طرح معصوم تھی۔ بہت جلد دوسروں پر اعتبار کر لیتی۔ اس کے ابتدائی کلام پر اپنے والد کا رینگِ خن نمایاں تھا۔ والد اس پر خوش رہتے اور پروین کی شاعری پر انہیں بڑا فخر ہوتا۔

تعلیم

پروین کا شمار بچپن سے ذہین و فطیں طالبہ میں ہوتا تھا۔ وہ اپنی ہر کلاس میں بہترین پوزیشن حاصل کرتی۔ پروین نے میٹرک کا امتحان رضویہ گرلز ہائی اسکول، کراچی سے پاس کیا۔ ۱۹۷۱ء میں سر سید گرلز کالج سے انگلش لٹریچر کے ساتھ بی۔ اے (آزر) کیا۔ ۱۹۷۲ء میں جامعہ کراچی میں داخل ہوئی اور یہاں سے ایم۔ اے انگلش کا امتحان اعلیٰ نمبروں سے پاس کیا۔ سینکڑا ایم۔ اے کی ڈگری لسانیات میں جامعہ کراچی سے حاصل کی۔ ۱۹۹۲ء میں ماہر زبان بینک ایڈیشنریشن کی ڈگری ہارڈورڈ یونیورسٹی سے حاصل کی پھر اسی سال میمنٹ انفارمیشن کا کورس کیا۔ ”رول آف میڈیا ان ۱۹۷۱ء واڑ“ پر وہ اب پی ایچ۔ ڈی کا تھیس لکھنا چاہ رہی تھی اور اس سلسلہ میں عنقریب امریکہ جانے والی تھی۔

ملازمت

اپنی ملازمت کے سلسلے میں اظہارِ خیال کرتے ہوئے پروین نے کہا ہے کہ وہ ماہر ز کرنے کے بعد پی ایچ۔ ڈی کے لئے باہر جانا چاہتی تھی لیکن نہیں جا سکی کیونکہ پی ایچ۔ ڈی کے لئے باہر جانے کے پروس سے ناواقف تھی۔ کالج میں پرنسپل نے پروین کو ٹیچنگ پر مأمور کر دیا اس طرح وہ ان کے کہنے پر پڑھانے لگ گئی۔ پھر

پی سی کے انٹر ویوز ہوئے تو سلیکٹ ہو گئی۔ اس وقت کالج نیشنلائزڈ نہیں ہوئے تھے۔ پروین کو عبداللہ گرلز کالج، کراچی میں پڑھانے کے لئے بھیج دیا گیا۔ درس و مدریس کا یہ تجربہ پروین کے لئے نیا تھا کیونکہ اسٹوڈنٹس پڑھنا نہیں چاہتے تھے۔ جن طلبہ سے اس کا واسطہ پڑا تھا ان میں اکثریت ایسوں کی تھی جنہوں نے چھٹی جماعت کے بعد سے انگریزی پڑھی۔ انہیں انگریزی پڑھانا دیے بھی دشوار تھا۔ ان کے لئے ڈکن وغیرہ بہت مشکل تھے اور پروین انہیں جسیں آئشن پڑھا رہی تھی جس کے باعث پھر اور اسٹوڈنٹس میں افہام و ترسیل کا مسئلہ پیدا ہو گیا۔ اس نے ملازمت کی تبدیلی پر توجہ دی اور رسول سروس کے امتحان میں اعلیٰ کامیابی حاصل کر کے محکمہ، کنسنٹر سے وابستہ ہو گئی۔ عبداللہ کالج میں اس کی خدمات کا عرصہ نو سال پر محیط ہے۔ ۱۹۸۲ء سے سینڈ سیکریٹری سی۔ بی۔ آر (اسلام آباد) متعین ہوئی اور اسٹنٹ ڈائریکٹر ایڈٹر، راولپنڈی اس کے علاوہ ڈپٹی کلکٹر، اسلام آباد کے عہدوں پر فائز رہی۔

شعر گوئی

شعری روایت میں ایک اتنی عذری گرانے میں آنکھ کھولنے والی بچی ہوش سنjalنے سے پہلے ہی شعر کے آہنگ کو جزوِ ساعت بنا چکی ہوتی ہے۔ شاعری میں انہیں کے اشعار غیر شعوری طور پر اس کی لفظیات کا حصہ بن چکے ہوتے ہیں اور صحیح بولنے میں اکثر سادہ لفظ آہنگ کی صورت اختیار کرتے چلے جاتے ہیں۔ سو زبان کی وہ تہذیب جو ہمیں اکثر شعوری طور پر کرنی پڑتی ہے پروین شاکر نے ورنے کے طور پر پائی ہے۔ گویا ایک بڑی منزل سفر شروع کرنے سے پہلے ہی طے ہو گئی۔ گمان کہتا ہے کہ گڑیا سی لڑکی اپنے ننھے سے وجود میں وہ شدید جذبے اور تجربات جن میں انسانی رشتہوں کی تمام تر گھبرایوں کے ساتھ ساتھ عمومی طور پر جذبوں کا ارتفاع بھی تھا اور رزم و بزم کی دھڑکتی واردات بھی، عقیدت کے معجزے بھی تھے اور واقعہ نگاری کے کمالات بھی، چپ چاپ اپنے اندر جذب کرتی رہی، یہیں سے اس کی شخصیت کے دو واضح رخ سامنے آتے ہیں۔

پروین کے گھر میں بھی شاعرانہ ماحول تھا۔ پروین نے شاعری کا ذوق اپنے والد سے لیا۔ اس کی شاعری کا آغاز کالج میں جا کر ہوتا ہے اس وقت وہ فرست ائیر کلاس میں تھی اور اس نے اپنا تخلص 'بینا' رکھا تھا۔ شاعری کی اصلاح اپنے ناتا سے کرواتی تھی، والد حیات

میں اس کی شاعری پڑھ کر بہت خوش ہوتے تھے۔ یہ شاعری ان کے خاندان کو ورثے میں ملی تھی۔ پروین کی بڑی بہن نرین بھی شعر کہتی تھی مگر وہ منظرِ عام پر نہیں آئی مبادہ لوگ خواہ مخواہ دونوں بہنوں کا موازنہ شروع کر دیں۔ نرین ایک غمزدہ بلڈ کینسر کی مریضہ تھی۔ ایک یہ بھی وجہ تھی جس سے وہ شاعری میں مقام حاصل نہ کرسکی۔

”پروین شاکر نے اپنی شاعری کا آغاز خوشبو کے وطن یعنی خوش رنگ پھولوں، خوشنما رنگوں اور خوش نواطائروں کی وادی سے کیا مگر جلد ہی زندگی نے ان کی راہوں میں کانٹوں کے جال بچھا دئے۔ کیونکہ وہ طبعاً گلشن پرست واقع ہوئی ہیں لہذا انہوں نے پھول ہی نہیں چھانٹے بھی سمیٹ لئے۔ نتیجہ یہ ہے کہ ان کی شاعری میں غم و خوشی کی لہریں بیک وقت ابھرتی ڈھونتی نظر آتی ہیں۔ تخلیق کی دیوی ان کے ہاں بہ چہرا تمہم پہ جسم تر آئی ہے۔“ ۱

شادی

جونی پروین جوان ہوئی تو اسے بہت سے رشتے آئے مگر آخر کار اس کی شادی اس کے خالہ کے لڑکے نصیر علی سے ۱۹۷۴ء میں ہوئی جو ملٹری میں ڈاکٹر تھے۔ حالانکہ اس کی شادی اس کی رضا مندی سے ہوئی تھی لیکن شادی کے بعد اس کی زندگی میں پریشانی اور مایوسی چھا گئی جس کے اسباب کا کہیں سے کوئی پتہ نہیں چلتا۔ ناجانے کیوں محبت یکدم نفرت میں تبدل ہو گئی اور اس کی ازدواجی زندگی زیادہ عرصے تک خوشنگوار نہ رہ سکی۔ پروین نے سرال والوں کو خوش کرنے کے لئے تمام حرے استعمال کئے مگر وہ ناکام رہی اور آخر شادی ٹوٹ گئی جس کے باعث پروین پر ڈپریشن کا دورہ پڑا اور وہ سکونِ دل کے لئے بے قرار رہی۔ یہ بے قراری اس کے اشعار میں درد بن کر جھلکتی ہوئی محسوس ہوتی ہے:

”The man who sets out to tell the story of his life ,paints a true portrait of himself ,though quite unconsciously,by showing that he is constantly relapsing,without wishing to do so.“ (2)

اپنی محرومی کو وہ ایک شعر میں اس طرح بیان کرتی ہے۔

میں سوچتی ہوں کہ مجھ میں کمی تھی کس شے کی
کہ سب کا ہو کے رہا وہ بس اک مرانہ ہوا

پروین کے ادبی دائرے کے مخالفوں اور کچھ اس کی سہیلیوں نے اس کے خلاف بے بنیاد اسکینڈل کھڑے کر دئے جو وہ برداشت نہ کر سکی اور یہاں پڑ گئی۔ اس نے ریڈیو اور مشاعروں میں جانا بند کر دیا۔ پروین کی زندگی میں اور کئی حادثات و واقعات رونما ہوئے لیکن طلاق کے حادثے نے اس کے دل و دماغ پر گھرے اثرات مرتب کئے اور جو اس کی شخصیت کا عضر بن کر اس کی شعری تخلیقات میں کھلی کتاب بن کر رہ گیا۔ جب اس سے پوچھا گیا کہ اسے زندگی میں کونسا بڑا دھچکا لگا ہے تو اس نے نہایت حرمت کے ساتھ جواب دیا تھا:

"AM A SINGLE PARENT."

بہت ہی مشکل کام ہے۔ IT IS HARD LIFE TO LIVE. میں کوشش کرتی ہوں کہ
اسے خوشنگوار بنا سکوں۔"

اولاد

پروین کو ڈاکٹر نصیر سے ایک بیٹا ہے جس کا نام مراد ہے جسے وہ پیار سے گیتو پکارتی تھی۔ مطلقہ ہونے کے بعد اسے کسی اور نئے رشتے کی ضرورت بھی محسوس نہیں ہوئی اس لئے کہ اب اس کی زندگی کا مقصد اپنے TEENAGE بیٹے کی تعلیم و تربیت رہا تھا۔ مراد سے پروین کی واپسی غیر معمولی تھی۔ جب تک وہ بقید حیات رہی اسی کے بارے میں سوچتی رہی۔ مراد نے کبھی شاعری نہیں کی اس کی یہ خواہش تھی کہ وہ نیورو سرجن بنے۔

گھریلو مصروفیات

پہلے پروین کو کھانا بنانا نہیں آتا تھا لیکن بیٹے کا چنورا پن دیکھ کر اس کی وجہ سے سیکھنا پڑا۔ خود پروین کو کھانوں میں کچھ زیادہ دلچسپی نہیں تھی لیکن گھر کی صفائی اور سجاوٹ پر وہ بہت زیادہ وحیان دیتی تھی۔ اسے مہمانوں کا بہت زیادہ خیال رہتا تھا اور ان کے اہتمام کے لئے گھر میں ہر وقت کوئی نہ کوئی چیز ضرور رکھتی تھی۔

اعزازات

۲۲ نومبر ۱۹۵۲ء سے ۲۶ دسمبر ۱۹۹۳ء تک پروین نے اپنی زندگی کے اس چھوٹے سے

۱۔ خوبصورت شاعر، پروین شاکر صفحہ ۳۵

سفر میں جذبے، احساس و شعور کے بڑے فاصلے طے کئے تھے اور اپنے تخلیقی سفر کی رواداد کو ادبی دنیا کے سامنے پانچ شعری مجموعوں خوشبو، صد برگ، خود کلامی، انکار اور کف آئینہ کی شکل میں پیش کر دیا۔ جب پروین کی پہلی کتاب ”خوشبو“ شائع ہوئی تو اس وقت اس کی عمر صرف پچھیس سال تھی۔ ”خوشبو“ کو عوامِ الناس نے تو پسند کیا، ہی احمد ندیم قاسمی، علی سردار جعفری اور احمد فراز جیسے بڑے شاعروں نے بھی داد سے نوازا۔ وہ غالباً اس عہد کی واحد اردو شاعر تھی جسے اس کم عمری میں اپنی فنی صلاحیت اور استعداد کے بل پر پانچ بڑے ادبی انعامات و اعزازات حاصل ہوئے تھے۔ ایک تو ۱۹۷۸ء میں خوشبو پر آدم جی ایوارڈ ملا تھا جو پاکستان میں ایک قومی سطح کا اعزاز تسلیم کیا جاتا ہے، دوسرے ۱۹۸۵ء میں انہیں ڈاکٹر محمد اقبال ایوارڈ برائے ادب دیا گیا جس کا اپنا ایک معیار اور وقار ہے۔ ۱۹۸۶ء میں انہیں یو۔ ایس۔ آئی۔ ایس ایوارڈ تفویض کیا گیا۔ ان سب سے بڑھ کر فیضِ احمد فیض ایتریشنل ایوارڈ سے انہیں نوازا گیا جو ان کے شاعرانہ رتبے کے شایانِ شان ہے۔ پروین کو ”پرائیڈ آف پرفارمنس ایوارڈ“ بھی ملا جو حکومتِ پاکستان کا سب سے بڑا ایوارڈ ہے۔

وفات

۲۶ دسمبر ۱۹۹۳ء کو پروین شاکر ایک کار حادثے میں جاں بحق ہوئی۔ وہ صبح اپنی کار پر دفتر کے لئے روانہ ہوئی۔ کار ڈرائیور چلا رہا تھا، سامنے سے آنے والی بس نے نکر مار دی۔ ڈرائیور نے تو اسی لمحہ دم توڑ دیا۔ پروین شاکر کا سر پھٹ گیا اور دماغ باہر نکل آیا۔ اسے اسپتال لے جایا گیا، ڈریڈھ بجے دن کے وہ انتقال کر گئی۔ مرنے سے پہلے ’فنون‘ شمارہ ۲۳-۲۴ میں اس کی غزلیں شائع ہوئی تھیں ان میں ایک شعر تھا۔

تیرے پیلانے میں گردش نہیں باقی ساقی
اور تری بزم سے اب کوئی اٹھا چاہتا ہے

پروین کی ناگہانی موت پر ہندو پاک کے بے شمار ادباء و شعراء نے اظہارِ افسوس کرتے ہوئے تعزیتی خطوط لکھ کر اس کی قدر و منزلت کا اعتراف کیا۔ ہم یہاں کتابچہ ”خوشبو“ کی شاعرہ پروین شاکر کے حوالے سے کچھ ایسی شخصیتوں کے خطوط نقل کر رہے ہیں جن کی شعرو ادب اور فلم میں نہایت اہمیت ہے۔

سینیٹر اعتراز احسن

میں پروین شاکر کا ایک پرستار ہوں۔ یہ بہت بڑا میسے ہے کہ پروین شاکر جیسی ایک خوبصورت اور خوب سیرت شاعرہ ہم سے نچھڑ گئی ہیں۔ انہوں نے کہا کہ میں نے پروین شاکر کی تمام شاعری پڑھی ہے۔ وہ بہت منفرد شاعرہ تھیں۔ ان کی شاعری کی مثال ہمارے ادب میں نہیں مل سکتی۔ پروین شاکر کو شاید اپنے چلے جانے کا علم تھا کیونکہ جب اس نے اپنی آخری کتاب 'ماہِ تمام' مجھے دی تو میں نے اس سے پوچھا کہ تم نے ابھی سے اپنا منتخب کلام کیوں شائع کر دیا، ابھی تمہاری بہت عمر باقی ہے تو پروین شاکر خاموش ہو گئی اور تھوڑی دیر بعد کچھ سوچتے ہوئے بولی کہ زندگی کا کس کو یقین ہے اور کون جانتا ہے کہ اس نے کتنے سانس اور جینا ہے۔ اعتراز احسن نے کہا کہ وہ زندگی کو برتنے کا سلیقه جانتی تھی۔ وہ اعلیٰ تعلیم یافتہ اور دنیا کے بہترین تعلیمی ادارے ہارورڈ یونیورسٹی کی تعلیم یافتہ تھی اور وہاں ایک عرصے تک برصغیر کی شاعری پر لیکچر بھی دیتی رہی یعنی وہ ایک مکمل ترین عورت تھی اور اس کی وفات سے جو خلا پیدا ہو گیا ہے میں سمجھتا ہوں وہ بمشکل بھرے گا۔

جناب احمد ندیم قاسمی

احمد ندیم قاسمی کو مسقط میں اس جان لیوا حادثہ کی خبر ملی انہوں نے ٹیلیفون پر سکتے ہوئے کہا کہ میری سب سے پیاری بیٹی آج مجھے چھوڑ کر چلی گئی۔ قاسمی صاحب نے دکھ سے بوجھ لبھجے میں کہا کہ پروین مجھ سے پیار کرتی تھی اور مجھے اپنا باپ کہا کرتی تھی لیکن وہ مجھے دھوکا دے گئی اور خاموشی کے ساتھ چلی گئی۔ انہوں نے کہا کہ نا صرف وہ قلم قبیلے کی آبرو تھی بلکہ اردو شاعری کا حسن بھی انہوں نے کہا کہ ”میں بہت بد قسمت ہوں آخری وقت میں اپنی بیٹی کا چہرا بھی نہیں دیکھ سکا۔“

جناب احمد فراز

احمد فراز نے پروین شاکر کی اندوہناک موت پر اظہار تعزیت کرتے ہوئے کہا کہ آج اردو شاعری میں بہت بڑا خلا پیدا ہو گیا ہے۔ انہوں نے کہا کہ پروین شاکر اپنے دور کی بڑی انسان تھیں۔ اس نے خوشبو کے سفر سے اپنا آغاز کیا اور ماہِ تمام پر یہ روشن آفتاب ڈوب گیا۔ احمد فراز نے رنجیدہ لبھجے میں کہا کہ مجھے یقین نہیں آ رہا کہ نرم لفظوں میں گفتگو کرنے والی اور عزت و احترام کی علامت پروین آج ہمیں چھوڑ گئی ہیں۔ انہوں نے کہا کہ پروین شاکر کی شاعری اردو شاعری میں ایک نئی روایت تھی۔ اس نے عورت کے خالص ترین جذبات

کو اپنی شاعری میں اس طرح سمویا کہ شاعری ایک انوکھا روپ اختیار کر گئی۔ انہوں نے کہا کہ میں اس کی کس کس خوبی کی تعریف کروں۔ وہ جامع صفات تھی۔ اس کا لجہ، اس کی شاعری، اس کا رکھ رکھا اور اس کی ذہانت سب کچھ منفرد تھا۔ وہ ایک بڑی عورت تھی اور بڑے لوگوں کی طرح اسے کوئی ختم نہیں کر سکتا۔

انور مسعود

پروین سے چند روز پہلے میری ملاقات ہوئی۔ وہ بہت اداس تھی۔ میں نے اداسی کی وجہ پوچھی تو مغموم مسکراہٹ کے ساتھ بولی ”آج کل میں زندگی کے بارے میں سوچ رہی ہوں، اس لئے دل خود بخود اداس ہو جاتا ہے۔“ اور میں اس ملاقات کے بعد کافی دیر تک پروین کے اس جملے پر غور کرتا رہا کہ اس کا مطلب کیا تھا۔ انور مسعود نے کہا کہ پروین کو مردہ نہ کہیں۔ وہ زندہ ہے اور ہمیشہ زندہ رہے گی۔ وہ پورے پاکستان کی واحد شاعرہ تھی جس کی مثال دی جاسکتی ہے۔ آج اس سانچے پر پاکستان کے قلم قبیلے پر کڑا وقت آن پڑا ہے۔

کشور ناہید

کشور ناہید نے روتے ہوئے کہا کہ آج میری بہن مجھ سے بچھڑ گئی ہے۔ انہوں نے کہا کہ جس طرح پروین شاکر گئی ہے جانیوالے اس طرح تو نہیں جاتے۔ انہوں نے مزید کہا کہ یہ مہینے ہم پر بہت بھاری گئے ہیں۔ پہلے ظہیر کاشمیری پھر احمد داؤد اور اب پروین شاکر ہمیں چھوڑ کر چل گئیں۔ پروین میری بہت اچھی دوست تھی۔ وہ میرے سامنے غزلیں لکھتی اور ان پر بحث کرتی۔ مجھے یقین نہیں آ رہا کہ میرے سامنے یہ جو زخمی جسم پڑا ہے پروین شاکر کا ہے۔

ایاز ظہیر کاشمیری

پروین شاکر سے جدید اردو ادب کا سارا گلتان مہک رہا ہے۔ وہ ان چند شاعروں میں سے تھی جن کو اس دور کی شعری دریافت کہنا چاہیے۔ جذبے کی جس سچائی سے پروین نے اردو شاعری کے قارئین کے دل و دماغ کو متاثر کیا اس کی مثال مشکل سے ملتی ہے۔ وہ پاکستانی قوم کا سرمایہ افتخار تھی۔ اس شخصیت کی ناگہانی موت پاکستان، اردو ادب اور بھی سے محبت کرنے والوں کے لئے ناقابل تلافی نقصان ہے۔ اللہ تعالیٰ اسے جوارِ رحمت میں جگ دے (آمین)

ڈاکٹر گوپی چند نارنگ
جدید شاعری کا منظر نامہ پروین شاکر کے دستخط کے بغیر نامکمل ہے۔

رفاقت گورایا
پروین شاکر کی موت جدید اردو ادب کے لئے بہت بڑا سانحہ ہے۔

عین تمبولوی
نو جوان شاعر عین تمبولوی نے کہا کہ پروین شاکر کی شاعری ہم نوجوانوں کے لئے مشعل را تھی۔ ان جیسی بڑی شاعرہ اردو ادب میں پیدا ہونا ناممکن ہے۔

محسن احسان
پروین شاکر کو پڑھ کر مجھے ہمیشہ تازہ ہوا میں سانس لینے کا احساس ہونے لگتا ہے۔ اس نے اردو شاعری کو نئے اسلوب اور خوبصورت جذبے سے روشناس کرایا ہے۔

ضمیر جعفری
وہ میری بیٹیوں جیسی تھی۔ مجھ سے جب بھی متی اتنی محبت اور احترام سے پیش آتی کہ میرا سیروں خون بڑھ جاتا تھا۔ میں نے جو رکھ رکھا اور تہذیب پروین کے ہاں دیکھی ہے وہ مجھے کہیں نظر نہیں آتی۔ میں تو یہ کہوں گا کہ میری پیاری بیٹی آج ہمیشہ کے لئے مجھ سے روٹھ گئی ہے۔

شبینم شکیل
شبینم شکیل جو میت کے پاس دھاڑیں مار کر رو رہی تھیں انہوں نے بین کرتے ہوئے کہا کہ پروین شاکر بہت خوبصورت تھی، اسے نظر لگ گئی۔ اس نے ہر مرحلے کو شکست دی تھی لیکن موت سے شکست کھا گئی۔ وہ تو خاموشی کے ساتھ گزر گئی مگر ہمیں ویران کر گئی۔

راشد شاہین
پروین شاکر صاف گو شاعرہ تھیں۔ فہمیدہ ریاض کے بعد ان کی شاعری اردو ادب کی بہترین شاعری میں شمار ہوتی ہے۔ وہ نوجوان نسل کی مقبول شاعرہ تھیں۔ ان کی وفات سے اردو ادب ایک بے مثال شاعرہ سے محروم ہو گیا۔

فلم اور میڈیا کی اہم شخصیات کے تاثرات

ملکہ تر نور جہاں

پروین شاکر کی شاعری میں وہ ردھم ہے جو بڑے بڑے شاعروں کی شاعری میں ہوتا تھا۔ اس کی موت سے ہم ایک بہت بڑی شاعرہ سے محروم ہو گئے۔

اداکار محمد علی

پروین شاکر کی موت اردو ادب کے لئے بہت بڑا سانحہ ہے۔

اداکار ندیم

دنیا ایک بڑی شاعرہ اور ایک اچھی قابل عورت سے محروم ہو گئی۔

اداکار بابر علی

مجھے ان کی ناگہانی وفات کا سن کر بہت افسوس ہوا۔ اردو ادب ایک بڑی شاعرہ سے محروم ہو گیا۔

اداکار نوید احمد

نوجوان اداکار نوید احمد نے بڑے دکھ سے کہا کہ پروین شاکر کی اموت سے اردو ادب کو ناقابل تلافی نقصان پہنچا ہے نوجوان نسل میں ان کی شاعری کریز بن چکی تھی۔ میں خود ان کی شاعری سے بہت زیادہ متاثر تھا۔

جان ریمبوا فضل

پروین شاکر کی موت ایک عہد کی موت ہے۔

سعود

ان کی موت سے اردو ادب کو ناقابل تلافی نقصان پہنچا ہے۔ بلاشبہ وہ اردو ادب کا قیمتی سرمایہ تھیں۔

اس کے علاوہ ریما، نیلی، بابرہ شریف، صاحبہ، نیلو، نرگس، اداکارشان جاوید شیخ، سلیم شیخ نے پروین کی وفات پر گہرے دکھ اور غم کا اظہار کیا اور ان کی موت کو ناقابل تلافی نقصان کہا۔
لبی بی کا تبصرہ

پروین کی موت کے بعد اسی رات بی بی سی نے پروین شاکر کی اپنی آواز میں اس کا کلام کاست کیا..... بی بی سی نے ان کی مکمل حیات اور شاعری پر تبصرہ پیش کرتے ہوئے ان کو اردو کی سب سے بڑی شاعرہ قرار دیا اور ان کے منفرد اسلوب پر انہیں اردو ادب کی مہارانی قرار دیا۔ ان کی شاعری ہر وقت خوشبو بکھیرتی رہے گی۔

علی سردار جعفری:

ہندوستان کے ماہیہ ناز اردو کے شاعر علی سردار جعفری نے جواں مرگ پروین شاکر کی شخصیت اور شاعری پر در دانگیز لفظوں کا سہارا لے کر آزاد نظم کی صورت میں ایک تہنیت آمیز نوحہ لکھا جسے یہاں نقل کیا جا رہا ہے:

پروین شاکر

بہارِ حسن، جواں مرگ، صورتِ گلِ تر
 مثالِ خار مگر عمر درِ عشق دراز
 وہ وڈیاپتی کی شاعری کی
 معصوم و حسین و شوخ رادھا
 وہ اپنے خیال کا کنہیا
 ان شہروں میں ڈھونڈنے گئی تھی
 دستور تھا جن کا سُنگ باری

وہ فیض و فراق زیادہ
 تقدیسِ بدن کی نغمہ خواں تھی
 تہذیب بدن کی رازداں تھی
 گلنار بدن کی تہنیت میں
 گلنار لبوں سے گلفشاں تھی
 لب آشنا لب غزل کے مرصع

جسم آشنا جسم نظم پیکر
 لفظوں کی ہتھیلیاں حنائی
 تشبیہوں کی انگلیاں گلابی
 سر بزر خیال کا گلتاں
 مبہم سے کچھ آنسوؤں کے چشمے
 آہوں کی وہ ہلکی سی ہوا میں
 'صدبرگ' ہوا میں منتشر تھے
 تسلی تھی کہ رقص کر رہی تھی

اور درد کے باولوں سے چھن کر
 نغموں کی پھوار پڑ رہی تھی
 پُر شور منافقت کے بازار
 افواہیں فروخت کر رہے تھے
 وہ اپنی شکستہ شخصیت کو
 اشعار کی چادروں کے اندر
 اس طرح سینئنے لگی تھی
 احساس میں آرہی تھی وسعت
 نظروں کا افق بدل رہا تھا
 اور درد جہان آدمیت
 ٹوٹے ہوئے دل میں ڈھل رہا تھا
 اس عالم کیف وکم میں اک دن
 اک حادثہ کا شکار ہو کر
 جب خون کا کفن پہن لیا تو
 اڑتیس صلیبیں نوحہ خواں تھیں

خاموش تھا کرب 'خودکاری'
 اب کچھ نہیں رہ گیا ہے باقی
 باقی ہے خن کی دل نوازی
 (۲)

جنت میں ہے جن نو کا سامان
 محفل میں مجاز و بارِن ہیں
 موجود ہیں کیش اور شیلی
 یہ مرگِ جواں کے سارے عاشق
 خوش ہیں کہ زمین پاک سے اک
 نو مرگ بہار آ گئی ہے
 لپٹی ہوئی خاک کی ہے خوبیو
 اور سایہ فلن سحاب رحمت!

علی سردار جعفری نے اس نظم میں کچھ تلمیحات واستعاروں کی تشریح بھی کی ہے ان کے بقول:
 وَذِيَّاَيَّتِ مِيْتَحْلِي زبان کا مشہور اور عظیم شاعر ہے۔ اس نے اپنی شاعری میں کرشن اور رادھا کے عشق
 کا جشن منایا ہے۔ اس کی نظموں کا انگریزی ترجمہ یونیسکو (UNESCO) سے شائع
 ہو چکا ہے۔ بہار کی لڑکیاں عام طور سے اس کی بیانی سے واقف ہیں۔ کرشن اور رادھا کے عشق
 سے فطرت کے سارے مظاہر ہم آہنگ ہیں۔ اس کی شاعری کا ذرا سا اندازہ اس طرح کے
 اشعار سے ہو سکتا ہے

آئے ہیں جن تو گھر میں من گلتا ہے
 ہر چیز میں اک اپنا پن گلتا ہے
 وہ دیکھ رہے ہیں مسکرا کر مجھ کو
 اب میرا بدن میرا بدن گلتا ہے

کا جل جو لگا تو مسکرائیں آنکھیں
پلکوں پلکوں میں کمنائی آنکھیں
جب شام کے رنگ سے ہم آغوش ہوئیں
را دھا کی طرح سے جگمگائی آنکھیں

پروین شاکر کی شاعری میں 'گلنار لب' کی ترکیب مجاز کی یادداشتی ہے۔ اس نے پہلی بار اپنی نظم 'بتانِ حرم' میں یہ ترکیب استعمال کی تھی۔ مراد 'دو شیزہ لب' مرد اور عورت کے احساسِ جسم میں جو فرق ہے وہ فراق و فیض اور پروین شاکر کی شاعری میں نمایاں ہے اڑتیس صلیبیں پروین شاکر کی عمر کے اڑتیس سال ہیں۔ اس کے پہلے مجموعے 'خوبصورت' میں ایک نظم ہے جس کا عنوان 'بائیسویں صلیب' ہے۔ اس میں اس نے اپنی عمر کے ۲۱ برسوں کو اکیس صلیبیوں کے استعارے میں بیان کیا تھا۔ یہ کتاب نومبر ۱۹۷۴ء میں شائع ہوئی تھی۔ اس کا دستخط کیا ہوا نسخہ میرے کتب خانے میں ہے۔ 'صد برگ' اور 'خود کلامی' اس کے شعری مجموعوں کے نام ہیں۔

شخصیت

ہندوستان میں پروین شاکر کا طویل انٹرویو یافت روزہ 'قومی آواز، ممبئی' میں ۱۹۸۲ء میں شائع ہوا تھا۔ یہ انٹرویو ممبئی کے جواں سال شاعر عبدالاحمد ساز نے ناظم آباد کراچی میں لیا تھا۔ اس انٹرویو میں عبدالاحمد ساز نے بڑی تفصیل سے ایسے سوال پوچھے تھے جن کے جوابات پروین شاکر کی شعری شخصیت پر دشمنی توڑاتے ہیں لیکن حالاتِ زندگی پھر بھی تشنہ طلب ہیں۔

عبدالاحمد ساز نے لکھا تھا:

"پروین شاکر بلاشبہ اپنی شخصیت اور فن کے گھرے نقوش چھوڑ جانے والی ایک ایسی خاتون تھیں جسے قدرت نے حسن و جمال، علم و هنر اور ثروت و منزلت سے ایک ساتھ نواز رکھا تھا۔ اس نے شاعری اور فن سے ٹوٹ کر محبت کی اور خود بھی اپنے عہد کی شاعری کی آنکھوں کا تارا بن کر رہی۔"

پروین شاکر نہایت حسین و جمیل خاتون تھی۔ اس کو اللہ نے نسوانی حسن کے ساتھ ساتھ ذہانت دی، شعرگوئی کا ملکہ دیا اور نسوانی جذبات کے اظہار پر قدرت دی تھی۔ پروین شاکر بے حد

مہذب، شائستہ اور اعلیٰ تعلیم یافتہ خاتون تھی۔ جب کبھی اس سے کوئی غیر شائستہ بات ہو جاتی تو اپنے آپ کو کافی کوتی رہتی کہ ایسا نہیں کرنا چاہیے تھا۔ اسے اپنے آپ پر غصہ آتا، اپنے آپ کوڈاشتی اور دوبارہ ایسا نہ کرنے کا ارادہ کر لیتی۔ اپنی زم مزاجی کے باعث دھیسے لہجہ میں بات کرتی جس میں غصے کا شایبہ نہ ہوتا لیکن جب وہ اپنے آپ کو حق بات پر محسوس کرتی تو لہجہ اونچا ہو جاتا اور غصہ بھی آ جاتا لیکن یہ غصہ تادیر نہ رہتا۔ زبان درازی اس کی فطرت میں شامل نہیں تھی۔ پروین شاکر کا اندازِ گفتگو بہت سپل ہوتا وہ اپنی گفتگو میں مشکل اور ثقل الفاظ استعمال نہیں کرتی تھی۔ اس کا کہنا تھا ”میں جو ہوں وہی ہوں ویسے ہی سامنے رہنا چاہتی ہوں۔“

اکیلے واک کرتے وقت وہ اکثر اپنے آپ سے باتیں کرتی۔ اس کا خیال تھا کہ انسان کے اندر کچھ تیخی ہونی چاہئے لیکن خود اس میں تیخی نہیں تھی اس بات پر وہ افسوس بھی کرتی۔ وہ اپنے آپ کو بالکل نارمل نہیں سمجھتی تھی۔ اس کے خیال میں کوئی بھی شاعر نارمل نہیں ہوتا۔ اگر یہ پاگل پن نہ ہوتا تو نہ کوئی شیک پیر پڑھتا نہ مسجد قربطہ، اس لئے وہ معاشرے میں کچھ لوگوں کا ابا نارمل ہونا ضروری سمجھتی تھی۔ جو لوگ چلتے پھرتے گھومنے شعر لکھ لیتے ہیں، اس پر اسے حیرت ہوتی اس لئے کہ وہ خود ایسی نہیں تھی۔ وہ اپنے پاس ایک چھوٹی ڈائری رکھتی تھی جب کوئی جملہ یا شعر فلیش ہو جاتا تو نوٹ کر لیتی تھی۔

پروین شاکر کی پسندیدہ ادا' خاموشی، تھی لیکن اس میں SENSE OF HUMOUR اس کے لئے زندگی کو قابل برداشت بنانے کا ذریعہ بھی تھا۔

”پروین شاکر کی شخصیت میں خود اعتمادی پائی جاتی ہے اور جس کی جملکیاں ان کی شاعری میں بھی موجود ہیں۔ اسی کے سہارے انہوں نے زندگی میں ہر طرح کی مشکلات کا مقابلہ کیا ہے۔ سرہمیشہ اونچار کھا ہے اور گیت بننے اور خوشبو پھیلانے میں کبھی کوئی کمی نہیں آنے دی۔ سترہ انٹھارہ برس کی مدت میں ان کے چار مجموعوں کی اشاعت اس کا میں ثبوت ہے۔“ ۱

پروین شاکر زندگی کو زندگی کی طرح جینا چاہتی تھی لیکن اسے وہ خوشیاں میرنہ

ہوئیں جس کے اس نے سنہرے خواب دیکھے تھے۔ یہی وجہ ہے کہ خوابوں کے ٹوٹنے کے باعث اس کی شخصیت میں اداسی کاعنصر پیدا ہو گیا تھا۔ وہ اپنی ذات سے متعلق اظہارِ خیال کرتے ہوئے کہتی ہے:

”مجھے اداس رہنے کا تو کوئی شوق نہیں لیکن اگر زندگی نے آپ کے ساتھ کوئی بہت اچھا سلوک نہیں کیا تو آپ نبٹا اپنے ساتھ تو دیانت سے رہیں گے۔ میں اداس تو نہیں لیکن سنجیدہ ضرور ہوں۔ ایسی نہیں ہوں کہ میرے اندر مزاج کی حس نہ ہو۔ میں زندگی سے لطف اندوڑ ہوتی ہوں۔ حتیٰ کہ میرے دفتر میں بہت مختلف قسم کا کام ہے وہاں بھی اپنے لئے ریلیف ڈھونڈ لیتی ہوں۔ ENJOY LIFE I۔“

پروین شاکر فیملی پلانگ کو ترجیح دیتی تھی۔ اس بات پر تو اس کا عقیدہ تھا کہ بے شک اللہ برزق دینے والا ہے لیکن اسی کے ساتھ وہ ان وسائل پر بھی نظر رکھتی تھی جو زندگی بسر کرنے کے لئے ضروری ہوتے ہیں۔ بڑھتی ہوئی آبادی سے اسے تشویش ہوتی۔ پروین کے سامنے سب سے اہم مسئلہ یہ تھا کہ روز افزود بچوں کی پیدائش سے بڑھتی ہوئی آبادی، ان کی فیڈ اور ہمیلتھ کا مسئلہ، تعلیم اور روزگار کے مسائل کچھ ایسی باتیں تھیں جن کا حل نہ ہونے کے باعث پروین ان پر سنجیدگی سے غور کرتی۔

پروین شاکر خوبصوری کی شاعرہ ہے لیکن ہمہ وقت خوبصوری سے مہکتے رہنا اور ایک ہی خوبصور پر قناعت کر لینا اسے منظور نہیں تھا۔ وہ خوبصور بہت کم لگاتی اور وہ بھی بہت ہلکی، خوبصور گانے میں بھی موسم اور وقت کا بہت خیال رہتا تھا۔ صبح اور شام کی خوبصوری میں وہ مختلف استعمال کرتی تھی۔

پروین شاکر متزمم شاعرہ نہیں تھی۔ ایک بار کوشش بھی کی لیکن کامیاب نہ ہو سکی۔ وہ ایک بہت اچھی مقرر بھی تھی اور شعر بھی کہتی تھی لیکن اس نے دونوں میں سے کسی ایک کو منتخب کرنا ضروری سمجھا۔ اس لئے کہ تقریر اور شاعری دونوں کے راستے الگ الگ ہیں۔ وہ کہا کرتی کہ تقریر انسان کرہجوم کی طرف لے جاتی ہے اور شاعری تہائی کی طرف۔ چونکہ پروین شاکر تہائی پسند تھی اس لئے شاعری کی طرف آگئی۔ تہائی کو وہ ایک ایسی چیز بھجتی تھی جس کے حوالے سے انسان

اپنے آپ سے ملتا ہے لیکن یہ حوصلہ مندوں کا کام ہے۔ فنا کار کے لئے اس کا خیال تھا کہ اسے پہلے اپنے آپ سے ملنا چاہئے۔

پروین شاکر کو کتابیں جمع کرنے کا شوق تھا۔ اس کے ذاتی کتب خانے میں پانچ ہزار کے قریب کتابیں ہوں گی۔ اس کو بے شمار کپڑے اور زیورات پہننے کا شوق نہیں تھا اور وہ کوئی بڑی پراپرٹی کھڑی کرنا چاہتی تھی۔
خوشی کا تصور:

پروین کے لئے خوشی کا مفہوم بہت مشکل ہے لیکن اتنا ضرور سمجھتی ہے کہ خوشی وہ ہے جو زندگی کو LIVING WORTH بنادے کیونکہ یہی وہ چیز ہے جو پوری زندگی کا PROSPECTUS ہی بدل دیتی ہے۔

محبت کے بارے میں خیال:

پروین کی نظر میں محبت یہ ہے کہ جب انسان خود کو کسی کے بغیر ادھورا یا نامکمل محسوس کرنے لگے اور اس کا دل چاہے کہ اس سے اپنے دل کی ہربات کہہ ڈالے تو محبت ہوتی ہے۔
عشق کے بارے میں خیال:

عشق کے بارے میں بھی پروین کا نقطہ نظر اور وہ مختلف ہے۔ وہ عشق کو صرف عورت اور مرد ہی کے درمیان تصور کرتی ہے۔ کسی ایسی شخصیت سے جو اساتذہ جیسے زمرے میں شمار کئے جاتے ہوں ان سے عشق نہیں ہوتا بلکہ عقیدت ہوتی ہے۔ اس سوال پر کہ عشق ایک دم ہوتا ہے یا GROW کرتا ہے؟ پروین کا جواب یہ ہے کہ ”یہ تو کسی شخص پر منحصر ہے۔ کچھ لوگوں کے ساتھ آپ ایک عرصے سے رہ رہے ہیں اور آپ کو پتہ نہیں چلتا ہے کہ آپ کو ان سے عشق ہے اور بعض اوقات THUNDER AND LIGHTING والا معاملہ ہوتا ہے لیکن زیادہ تر پہلے والا کیس ہوتا ہے۔

پروین شاکر کے نقطہ نظر سے عشق میں عشق کا اظہار ایسے ہی ضروری ہے جیسے خوبیوں کا ہونا کوئی جواز رکھتا ہے۔ دو شخصیتوں کے درمیان ان کے مرام کی نوعیت خود ہی اس STAGE تک پہنچ جاتی ہے کہ جب محبت میں خاموشی ہی ذریعہ اظہار بن جاتی ہے۔ انسان اظہار عشق کیوں کرتا ہے اس لئے کہ جواب میں بھی عشق کیا جائے یا عشق کرنا ہی ایک مکمل عمل ہے؟ اس

سوال کے جواب میں پروین کا خیال ہے کہ ”دیکھنے آدمی تھوڑا بہت تو چاہتا ہے کہ جواب اس سے بھی ایسا ہی اظہار ہو۔ میں بالکل نہیں مانتی نہ اس بات پر یقین رکھتی ہوں کہ آپ تنہایا ایک طرفہ اظہار کئے جائیں۔ شاید ایسا پر اనے زمانے کی داستانوں میں ہوتا ہو گا اب تو نہیں ہوتا۔ اس میں بھی آپ کو یہ دیکھنا چاہئے کہ آپ کی ڈیماند کہاں تک ہے، دوسرے آدمی کا دم تو نہیں گھٹ رہا۔“

پروین شاکر کے پاس عشق کا پیانا یہ ہے کہ دو عشق کرنے والے آپس میں کتنے بے لوث ہیں۔ ایک دوسرے کا کتنا دھیان رکھتے ہیں اور اپنے مفادات کو کس حد تک ثانوی تصور کرتے ہیں۔ عشق ناپنے کا پیانا صرف قربانی ہی کو مان لیا جائے تو اس میں یہ بات زیادہ اہمیت رکھتی ہے کہ آپ دوسرے کے لئے کیا قرآن کر سکتے ہیں۔

عشق کا معیار:

عشق میں معیار سے متعلق پروین کا نقطہ نظر یہ ہے کہ انسان جب کسی سے عشق کرتا ہے تو اس کے ذہن میں کوئی معیار ضرور ہوتا ہے۔ کوئی ایسا انتیج جس سے انسان محبت کرتا ہے اور زیادہ تر ایسا ہی ہوتا ہے لیکن یہ اتفاق کی بات ہے کہ انسان کا مطلوبہ معیار سے کہیں مل جائے مگر ایسا کم ہوتا ہے۔ مل جائے تو ٹھیک ہے ورنہ آدمی تلاش میں ہی رہتا ہے۔

عشق میں ایڈ جسٹمنٹ:

پروین شاکر عشق میں ما یوسی کو TACKLE کرنے کا ہنر بھی جانتی ہے۔ اس بات سے اس انکار نہیں کہ DISAPPONTMENT تو ہوتی ہے لیکن جس شخص سے عشق میں ما یوسی ہوا سے اس لئے گوارا کر لینا چاہئے کہ وہ شخص انسان ہے کوئی فرشتہ نہیں اور جس سے غلطی کے امکانات تو بہر حال ہیں۔ غلطی کے علاوہ دوسری نیکلو چیزیں بھی ہو سکتی ہیں۔ اس کے لئے بھی پروین یہ سوال اٹھاتی ہے کہ پہلے یہ طے کر لیا جائے کہ جب کوئی کسی کے ساتھ محبت کرتا ہے تو اس کی ذات سے محبت کرتا ہے یا اس کی صفات سے۔ اگر یہ طے ہو جائے تو مسائل بڑی حد تک حل ہو جاتے ہیں۔ پروین صاف اور دوٹوک فیصلہ کرتے ہوئے اس بات کا اظہار کرتی ہے کہ صفات تو ختم ہو سکتی ہیں، بدل سکتی ہیں، ان میں تبدیلی آسکتی ہے مگر ذات تو وہی رہتی ہے۔ جب کوئی کسی کو اس کی تمام ترقی و ثبات صفات کے ساتھ قبول کرتا ہے تو پھر وہ ایسی چیزوں کی طرف جاتا ہی نہیں۔ اس صورت میں ما یوسی کا سوال ہی پیدا نہیں ہوتا۔

جن لوگوں میں عشق ایک عادت بن جاتی ہے تو اس کی وجہ پر وین یہ بتاتی ہے کہ جب انسان عشق میں شکست کھا جاتا ہے یا اسے مایوسی ہو جاتی ہے تب بھی ممکن ہے اس عشق کی تھوڑی سی رقم اس کے دل میں موجود رہ جائے اور کہیں سے اسے تھوڑا بہت مصنوعی تنفس بھی مل رہا ہوا اور وہ مکمل طور پر ختم نہ ہوا ہو تو عاشق اپنے معشوق کی جھلک اور وہ میں تلاش کرنے لگ جاتا ہے۔ دراصل ایک ہی شکل میں گھومتے رہنا اور اس سے باہر نہیں نکلنا اسی کو عشق کی عادت کہا جاسکتا ہے۔

پر وین شاکر عشق میں PHYSICAL BEAUTY کو بہت زیادہ اہمیت نہیں دیتی۔ خوبصورتی بجائے خود بہت اچھی چیز ہے مگر عشق میں خوبصورتی ثانوی ہو جاتی ہے۔ پر وین شاکر خوبصورتی کو صرف جسمانی یا چہرے کی خوبصورتی تک محدود کر دینے کو زیادتی تصور کرتی ہے اس لئے وہ خوبصورتی کا کوئی معیار نہیں پیش کرتی۔ جو چیز ایک ضمیمی ہو وہ سب کیلئے قابل قبول ہو یہ ضروری بھی نہیں اسلئے کہ ایک چیز جو کسی کے لئے خوبصورت ہو وہ شاید دوسرے کے نزدیک نہ ہو۔ نظریہ شعروادب:

تخالق شعروادب کو پر وین شاکر ایک اہم ترین فعل تصور کرتی ہے۔ ادبی تخلیق کے مشغله سے متعلق اس کا خیال تھا کہ شاعر جو اپنی تخلیق پر قلم کرتے ہیں وہ یونہی بے کاری کا مشغله نہیں ہوتا بلکہ اس سے تخلیق کا رکود ہنی آسودگی ملتی ہے یہ بجائے خود ایک بڑا اہم کام ہے۔ اپنی تخلیقات کی اہمیت سے متعلق پر وین شاکر ایک دلچسپ واقعہ بیان کیا ہے جو قابل ذکر ہے۔ ہوایوں تھا کہ جس وقت پر وین شاکر کراچی کشم ہاؤس میں تعینات تھی تو اسے فیصل آباد ڈسٹرکٹ جیل سے ایک قیدی کا خط آیا جسے موت کی سزا ہو چکی تھی اور شاید اس نے اس سلسلے میں صدرِ مملکت سے اپل بھی کی تھی۔ اسے اتنا یقین نہیں تھا کہ وہ بچ جائے گا۔ اس قیدی نے اپنی ساری سچویں بیان کرتے ہوئے پر وین کو لکھا تھا کہ مرنے سے پہلے وہ پر وین کی شعری تصنیف پڑھنا چاہتا ہے۔ عام طور پر پر وین خطوط کے جوابات نہیں دیا کرتی تھی لیکن اس نے اس خط کا جواب دیا تو لکھا کہ:

”مجھے اس سے کوئی دلچسپی نہیں کہ آپ کس کیس کے تحت اندر ہوئے اور یہ صحیح بھی تھا کہ نہیں لیکن مرنے سے پہلے آپ کی جو خواہش ہے

اسے پورا کرنے کے لئے ایک کتاب بھیج رہی ہوں۔“ ۱

کتاب قیدی تک پہنچانے کے لئے درمیان میں ایک اے۔ ایس۔ پی تھا جس سے رابطہ قائم کر کے پروین نے اپنی کتاب اس تک پہنچائی اور یہ کتاب اسے مل بھی گئی جس کی پروین کو انہتائی خوشی ہوئی کہ دنیا سے گزرنے سے پہلے اس قیدی کی جو خواہش تھی اسے پروین نے پورا کیا۔

شاعرات کے شعری رویے پر اظہارِ خیال کرتے ہوئے پروین نے کہا تھا:
”شاعری اپنے ماحول اور زمین سے پھوٹی ہے۔ ہمارے یہاں میرا بائی کی روایت تو تھی جہاں عورت شعر کہتی ہے اور اسے اپنے عورت ہونے پر کوئی شرمندگی نہیں ہے اور وہ اپنے محبوب کی شخصیت، اس کے لباس، اس کے مزاج، اس کے طور طریقے سمجھی کچھ شعر میں بیان کرتی ہے۔ یہ بات آپ کو کتنی شاعری میں بھی ملے گی۔“ ۲

پروین نے تسلیم کیا تھا کہ:

”محبت اس کی شاعری کا مرکز ہے لیکن جیسے جیسے عمر بڑھتی ہے اور مشاہدات کی نوعیت بدلتی ہے تو محبت کا استعارہ سارے معاشرے، ملک بلکہ ساری دنیا کو اپنی معنوی تہوں میں سمیٹ لیتا ہے۔“ ۳

پروین کی شاعری میں بار بار پھول، رنگ، خوبصورتی، ہوا، بارش، شام کی لالی، رات، جگنو اور چاند کا ذکر ہوا ہے اور یہ سب محبت کے حوالے کے طور پر آئے ہیں۔ غزل کے بارے میں اس کا خیال تھا کہ ”غزل تو امکانات کے معاملے میں اتنی مستحکم ہو گئی ہے کہ اس کے بارے میں زیادہ بحث کی گنجائش نہیں۔ غزل نے ہر صدمہ سہا اس کے باوجود جانبر ہو کے رہی۔“ ۴

شعر و ادب میں نظریاتی اعتبار سے ادبی حلقوں کا وجود ناگریز ہے۔ اس موضوع پر پروین شاکر نے

۱ خوبصورتی شاعرہ پروین شاکر صفحہ نمبر ۲۷

۲ سہ ماہی اسپاٹ، فروری۔ ستمبر ۹۵ صفحہ ۵۱

۳ سہ ماہی اسپاٹ ایضاً صفحہ ۵۲

اطہارِ خیال کیا کہ:

”ایک تو قاسی صاحب (احمد ندیم قاسی) کا گروپ ہے اور دوسرا ذاکر
وزیر آغا کا گروپ ہے اور ایک فیض صاحب کا گروپ ہے جو دونوں میں
اور لیپ کرتا ہے۔ کیونکہ میں نہیں مانتی کہ جو صاحب قاسی صاحب کے
گروپ میں ہو وہ یہ کہے کہ میں کسی طور پر بھی فیض صاحب کو مانتا ہی
نہیں، یہ احتفانہ کی بات ہو گی۔ یہ می مجر گروپس ہیں اس کے علاوہ
چھوٹے پاکٹس ہیں جو ادھر ادھر چلتے رہتے ہیں۔“ ۱

احمد فراز کو پروین شاکر ایک اچھا شاعر تسلیم کرتی تھی اور عوام و خواص میں اس کی یکساں مقبولیت
کا اعتراف بھی کیا ہے۔

پیش رو شاعرات سے استفادہ: اردو کے شعری ادب میں شعر کہنے والی عورت کے روں کے
بارے میں اطہارِ خیال کرتے ہوئے پروین نے کہا تھا:

”شعر کہنے والی عورت کو اردو معاشرے نے آہتہ آہتہ اب قبول
کیا ہے۔ ہماری شاعری میں شاعرات کی روایت کچھ زیادہ نہیں رہی
ہے۔ جب ہم تاریخ ادب اردو کا مطالعہ کرتے ہیں تو ہمیں کچھ مثالیں
ضرور ملتی ہیں مگر ان میں اہم نام معدودے چند ہیں۔ پرانے وقتوں کی
بیشتر شعر کہنے والی عورتیں یا تو بیگمات اور شہزادیاں ہیں یا پھر ان کا تعلق
بالاخانوں اور کوٹھوں سے ہے۔ یا وہ دیویاں ہیں یا گڑیاں ہیں۔ ایک جیتی
جاتی LIVING عورت ہمیں نہیں ملتی۔ یہ سانس لیتی ہوئی عورت
ہمیں جدید اردو شاعری میں دستیاب ہوتی ہے ادا جعفری کے ہاں۔

ادا جعفری سے یہ سلسلہ شروع ہوتا ہے، پھر اس سلسلے کی کڑی ہیں پروین
شاکر، فنا سید پھر کشور ناہید اور کشور ناہید کے ہاں تجربات بہت گوناگون
ہیں اور اطہار میں ایک اٹلکچول سطح بھی ہے، اس کے بعد فہیدہ ریاض
ہیں اور فہیدہ کے ہاں اطہار کی جرأت اور جسارت زیادہ ملتی ہے۔ ان

کے ہاں کوئی INHIBITION نہیں ہے۔ تو ظاہر ہے میں نے اپنی ان پیش رو خواتین سے بہت کچھ سیکھا ہے۔ جب میں نے شعر کہنے شروع کئے تھے تو ان کی کتابیں آچکی تھی۔“^۱

اپنی ہم عصر پیش رو شاعرات پر پروین شاکر کی یہ رائے بڑی ایمان دارانہ ہے اور اس سے یہ بھی ثابت ہوتا ہے کہ انگریزی ادب کے ساتھ ساتھ اردو شاعری کا بھی پروین نے بڑا گہر امطالع کیا تھا۔ پروین نے اس بات کا بھی اظہار کیا ہے کہ:

”میرے ڈکشن میں کوئی روایتی رکھ رکھا وہ ہے تو وہ میرے اپنے مزاج اور مطالعے کی وجہ سے ہے۔ جب تک فنکارا پنے فن کے کلاسیکی ورثے سے واقف نہ ہو گا اس وقت تک وہ اپنے فن میں تازگی یاندرت پیدا نہیں کر سکے گا۔“^۲

آن فقیر اور نصرت فتح علی خان کا وہ بہت احترام کرتی تھی کیونکہ یہی وہ لوگ تھے جو باہر جا کر دنیا کو کچھ دے آئے ہیں اور لوگ ان کا دیوانہ وار استقبال کرتے ہیں۔

شاعروں کی غربت کے بارے میں اس کا خیال تھا کہ:

”معاشرے میں شاعر کو جائز حیثیت ملی ہی نہیں۔ اسے تفریح کا سامان بنادیا گیا ہے۔ اسے پوسٹ ڈنر آئیٹم کی حیثیت دے دی گئی مگر اس کے بعد کچھ بھی نہیں۔ اب تو شاعروں، آرٹسٹوں اور فنکاروں کو ایمپورٹ کیا جاتا ہے جس کے لئے انٹرنشنل مشاعروں کا اہتمام اور اس کے علاوہ بھی دیگر تقاریب ہیں۔ کنیڈا، یو۔ ایس، اور انگلینڈ وغیرہ کے مشاعرے تو معمول بن گئے ہیں۔“^۳

خود پروین نے بھی ان مشاعروں میں شرکت کی ہے۔

پسندیدہ سیاسی شخصیت: سیاسی شخصیات میں پروین شاکر کو ذوالفقار علی بھٹو بہت پسند تھے۔ وہ انہیں ایک

۱۔ سہ ماہی اسپاک۔ مضمون: خوش درخشیدوں لے دولت مستحبل بود از عبدالاحد ساز صفحہ ۳۸

۲۔ سہ ماہی اسپاک۔ مضمون: خوشبو کا سفر ختم ہوا از خلیل تنور صفحہ ۵۲

۳۔ خوشبو کی شاعرہ پروین شاکر صفحہ ۲۹

ایسی سیاسی شخصیت تصور کرتی تھی جس میں کر شمہ ہوتا ہے۔ چونکہ لفظ پروین کی کمزوری رہے اس لئے وہ بھنو کی تقریروں کی بہت تعریف کرتی تھی۔ وہ اسے نئے خواب، نیادرس، اٹھو میری دنیا کے غریبوں کو جگادو کی عملی تصویر نظر آتے تھے، لیکن یہ اس وقت تھا جب پروین شاکر صرف ایک اسٹوڈنٹ تھی، جب اس میں اتنا سیاسی شعور بھی نہیں تھا کہ ان کی پالیسیوں کو مجھ بھی سکتی۔ بعد میں جب پروین نے بھنو کی شخصیت کا تجزیہ کیا تو اس نے ان میں کئی ایسی باتیں بھی دیکھیں جو نہیں ہوئی چاہئے تھیں۔ پروین شاکر ان کی ایجوکیشن پالیسی سے قطعی متفق نہیں تھی۔ فیکریوں اور کالجوں میں وہ فرق محسوس کرتی تھی۔ دونوں کو نیشلا نزد کیا جاتا اسے پسند نہیں تھا۔



پاکستان میں ہم عصر اردو شاعری

جب کوئی قوم غلامی یا ظلم و احتصال کی جارحانہ قوتوں کے خلاف جدوجہد کرتی ہے تو اس کے ادب میں بھی اس صورت حال کا انعکاس فطری ہوتا ہے۔ اس لئے کہ ادب خلائیں پیدا نہیں ہوتا بلکہ انسانی زندگی کے نشیب و فراز سے گزر کر اجتماعی حادث و حالات کے بطن سے پیدا ہوتا ہے اور ادیب کی شخصیت کے حوالے سے ایک ارتقائی لہجہ اختیار کرتا ہے۔ پاکستانی ادب میں بھی پاکستانی عوام کی سیاسی اور تہذیبی جدوجہد کے نقوش صاف اور روشن نظر آتے ہیں۔ تقسیم ملک کے بعد مملکت پاکستان کی گذشتہ تینیں سال کی تاریخ کوڈاکنریمیں نے تین ادوار میں تقسیم کیا ہے۔ ۱۔ ابتدائی گیارہ سال کا زمانہ اقتصادی اور انتظامی مشکلات پر قابو پانے کا اور لاکھوں مہاجرین کو بسانے کا دور تھا درمیانی گیارہ سالہ زمانہ جو کم و بیش ایوب خان کی عسکری حکومت پر محیط ہے جسے پاکستان کی تہذیبی اور سیاسی وحدت اور شناخت کی۔ جدوجہد کا زمانہ کہا جا سکتا ہے۔ آخری گیارہ سالہ دور پاکستان کے ٹوٹنے اس کی نظریاتی بنیادوں کے بکھرنے اور انسانی حقوق اور جمہوری آزادیوں کی جدوجہد کے تیزتر ہونے کا زمانہ ہے۔ کم و بیش ان تین ادوار میں پاکستانی معاشرہ ایک طرح کی بے چینی، عدم استحکام اور بے جہتی کے کرب اور اضطراب کا شکار رہا۔ حکمران طبقے نے اس کے سامنے یا جا گیر دارانہ ڈھانچے میں کسی تبدیلی کو گواہ نہ کیا۔

آزادی کے بعد قدیم روایات کے ساتھ تقسیم ملک کے نتیجے میں فسادات کے حادثات اور بھرت کے صدمات پاکستانی ادیبوں اور شاعروں کو راشت میں ملے یہی وجہ ہے کہ پاکستانی شاعری بالخصوص غزلیہ شاعری میں اولین غالب روحان فسادات کے خلاف رویہ، تقسیم کے بعد اقدار کی شکست و ریخت، گزرے ہوئے زمانہ کا نوحہ اور بھرت کے تلخ تجربے کی ترجمانی ہے۔ اس دور کے شاعر وادیب ۱۹۳۷ء سے پہلے کی علمی و ادبی فضای میں پروان چڑھے تھے۔ ۱۹۳۵ء کی نسل سے وہ ہنی و جذباتی طور پر متاثر تھے۔ ان کے ساتھ مل کر اس نسل نے معاشرتی خوشحالی کا اجتماعی خواب دیکھا تھا جو تقسیم، فسادات اور ۱۹۴۷ء کے بعد کے سماجی حالات میں چکنا چور ہو گیا۔

قیام پاکستان کے بعد شاید شعراء کی امیدیں پوری نہ ہوئیں۔ انہوں نے نئی مملکت کے جو

خواب دیکھے تھے ان کی شکستگی کے دل دوز منظر اس عہد کی غزل میں جا بجا بکھرے پڑے ہیں:
 کیا حماقت کی کہ گرد راہ کے پیچھے پڑے
 اس طرف چلتے جدھر آثارِ منزل دیکھتے

احسان داش

کس قدر تاریکیوں میں آگئے
 ہم گجر بننے سے دھوکا کھا گئے
 احمد ندیم قاسمی

یہ داغ داغ اُجالا یہ شب گزیدہ سحر
 وہ انتظار تھا جس کا یہ وہ سحر تو نہیں

ابھی گرنی شب میں کمی نہیں آئی
 چلے چلو کہ وہ منزل ابھی نہیں آئی
 فیض احمد فیض

یہ خوابوں کا نہیں بلکہ خوابوں کی شکست کا عہد تھا۔ نئے شاعروں نے خوابوں کی شکست کے
 الیے کو اپنی شاعری کا بنیادی موضوع قرار دیا۔ غیب الرحمن نے خواب کی شکست کے الیے کو متعدد
 نظموں میں اپنے شعری تجربے کا موضوع بنایا۔ مجموعہ ”بازدید“ کی پہلی نظم ”خواب“ ہے۔ بارہ مصروعوں کی
 اس مختصر نظم میں خواب اور شکست خواب کے الیے کو ذاتی غم بناؤ کر پیش کیا گیا ہے:

راہِ مہتاب میں خوابوں کے پریشان سائے
 آگئی بن کے یکا یک رگ جاں تک آئے
 میں نے چاہا تھا انہیں واقف اسرار کروں
 ایک ہی پل کے لئے مائل گفتار کروں
 سردیِ غم میں وہ شعلوں کی زبان بن جائیں
 شمعِ خلوت کی فغاں بن جائیں
 لے گئی بادِ سحر گاہ اڑا کر ان کو

آہ ڈھونڈوں کہاں جا کر ان کو
کون سی شاخ سے پوچھوں میں نشیمن ان کا
ہر کرن بن گئی مسکن ان کا
وہ مجھے چھوڑ گئے اور میں تکتا ہی رہا
میں اکیلا تھا اکیلا ہی رہا!
(خواب: غیب الرحمن)

یہاں بادی حرگاہ ملک کی آزادی کا استعارہ ہے جو خوابوں کے
پریشان سایوں کو منتشر کرنے کا سبب ہے اور انجام کاروہ تہائی
جو خوابوں کی شکست کا لازمہ ہے۔

(جدید اردو نظم نظریہ عمل عقیل احمد صدیقی ۳۵۵)

پاکستان کے ترقی پسند شعرا میں فیض، احمد ندیم قاسمی، ظہیر کاشمیری، فارغ بخاری انقلابی نظریے کے باوجود فنی اظہار میں کلائیکی تھے۔ ایسی تحریک جس نے انفرادی مسائل کے بجائے اجتماعی مسائل کو موضوع تخلیق بنایا تھا بالکل روایتی انداز میں غزل کو بروئے کار لار ہی تھی۔ فیض نے غزل میں کسی نئے رنگ کا اضافہ نہیں کیا بلکہ روایات کو سلیقے سے نئے اجتماعی شعور کے پس منظر میں ضرور پیش کیا لیکن چند باتوں کی تکرار و تواتر سے فیض کی غزل بہت محدود ہو گئی۔ ڈاکٹر ممتاز الحق رقم طراز ہیں:

”فیض ترقی پسند غزل گوشاعروں میں سب سے اہم ہیں۔ وہ غزل کے مزاج شناس تھے۔ انہوں نے پرانی علامتوں کوئی معنویت عطا کی۔ ان کے یہاں کلائیکیت اور سماجی حقیقت پسندی کا حصہ ملتا ہے۔“

فیض نے دستِ صبا، دستِ تہہ سنگ اور نقشِ فریادی کی غزلوں میں ماضی کے سرمائے سے روایت کا اکتساب کیا ہے۔ فیض اپنے تمام ترقی پسندانہ نظریات کے باوجود روایتی شاعر ہیں۔ انہوں نے وہ تمام استعارے اور مخصوص علامم استعمال کئے ہیں جو صدیوں سے غزل میں مستعمل تھے:

نوائے مرغ کو کہتے ہیں اب زیان چمن
کھلے نہ پھول اسے انظام کہتے ہیں

احمندیم قاسمی پاکستان میں ترقی پسند غزل کا دوسراستون ہیں۔ ان کے شعری مجموعوں میں جلال و جمال، محیط اور شعلہ گل کافی مقبول ہوئے۔ احمدندیم قاسمی کا ابتدائی کلام اقبال کے شعری و فنی تفکر کا رنگ رکھتا ہے لیکن بعد میں انہوں نے اپنی راہ خود نکالی۔ ندیم کی غزلوں میں صرف ایک موضوع یا نظرے کی تکرار نہیں بلکہ حیات و کائنات اور انسانی زندگی میں ہونے والے نوع بنوں تغیرات کا عکس بھی نمایاں طور پر دیکھا جاسکتا ہے۔ وہ اپنے گرد و پیش سے تاثرات اخذ کر کے انہیں فنی حسن عطا کرتے ہیں:

چاند جب دور افق میں ڈوبا
تیرے لمحے کی تھکن یاد آئی

سر بچا لائے ہو لیکن یہ زیاد تو دیکھو
کتنا دیران ہے تا حدِ نظر منظر دار

آدم کی سلگتی ہوئی تاریخِ قم ہے
جریل کے شہیر سے مرے دامِ تر تک

عام ترقی پسند شعرا کے یہاں اجتماعی فلکر کی لے اتنی تیز ہوتی ہے کہ ذاتی احساسات و جذبات و بکر رہ جاتے ہیں ان کے بر عکس ندیم کے یہاں ذاتی کرب و احساس کی جھلک جا بجا نظر آتی ہے۔ ندیم نے زندگی کے دکھ درد دیکھے تھے اس لئے با وجود پیامی شاعر ہونے کے ان کے کلام میں واعظانہ انداز نہیں۔ کلام میں دردو کک کی چاشنی ہے اور معنویت کی عظمت ہے ان کی غزلوں میں تعزز بھی ہے اور بے ساختگی بھی، خوبصورت تشبیہیں اور استعارے استعمال کرتے ہیں۔ جدت فکر اور ندرت اظہار نے ان کی غزل میں بڑی رنگارنگی پیدا کر دی ہے۔

ظہیر کا شیری اس دعوے کے ساتھ ظہور پذیر ہوئے کہ ان کے بعد انہی را نہیں اجلا ہے۔ ان کی شاعری زندگی کے حوصلوں کی شاعری ہے محض حسن بیان کو منزل قرار نہیں دیتی۔ ان کی شاعری میں جوشوری تو انائی اور منفرد لب و لہجہ ہے اس میں ان کے سماجی شعور کو بڑا دخل ہے۔ ان کو طوفانی لہروں کے جلال و جمال کا شاعر کہا گیا ہے۔ ظہیر کا شیری کے چار مجموعے عظمت آدم، تعزز، چراغ آخر

شب اور قص جنوں شائع ہو چکے ہیں:

ہمیں پتہ ہے کہ ہم ہیں چداغ آخر شب
ہمارے بعد انڈھیرا نہیں آجالا ہے

خود اپنی محبوب ادا سے قفلِ خوشی کھولے گا
اے دل تم مایوس نہ ہونا پھر کا بت بولے گا

کیا خوب ارتقائے چمن کا اصول تھا
ہر شاخ گل صلیب تھی ہر گل رسول تھا

قیام پاکستان کے فوراً بعد ترقی پسند شعرا کے شانہ بشانہ ایک دوسرا طبقہ بھی تخلیقِ غزل میں مصروف تھا۔ اس طبقے کے شعرا کسی نظریے اور کسی تحریک سے وابستہ نہیں تھے۔ ان شعرا میں عابد علی عابد، حفیظ جالندھری، عبدالحمید عدم، احسان دانش، سیما ب اکبر آبادی، جلیل قدوالی، صوفی غلام محمد مصطفیٰ بنیسم اور ماہر القادری وغیرہ شامل ہیں۔ یہ تمام شعرا اپنی ہی دنیا کے شاعر تھے اور روایت پرستی جن کا روایہ تھا۔ ان شعراء نے لسانی و بیتی سطح پر کوئی جرأت مندانہ قدم نہیں اٹھایا تھا۔ اس گروہ کی جدت پسندی میں توازن اور متناسب ہے جو یقیناً اس زندہ اور فعل تسلسل سے عبارت ہے جسے روایت کا نام دیا جاتا ہے۔ اپنی زبان، ادبی بیتیں، اصول، تراکیب، رسومات اور وہ مختلف تہذیبیں جن کا تعلق ماضی سے ہے روایت کا حکم رکھتی ہیں۔

پاکستان کی اہم تحریکات میں حلقة ارباب ذوق کی تحریک، ادب اسلامی کی تحریک، پاکستانی ادب کی تحریک اور ارضی ثقافتی تحریک کے اثرات کسی نہ کسی صورتِ غزل کی دنیا میں تلاش کئے جاسکتے ہیں۔ حلقة ارباب ذوق کے شعرا میں ن.م۔ راشد، میرا جی، یوسف ظفر اور قیوم نظر اہم ادبی شخصیت کے مالک ہیں۔ ن.م راشد اصلاحِ نظم کے شاعر ہیں۔ ان کے مجموعہ کلام ایران میں اجنبی، میں چند غزلیں شامل تھیں جو دوسرے ایڈیشن میں نکال دی گئیں۔ حلقة کے دوسرے اہم شاعر میرا جی ہیں۔ میرا جی نے غزلیں بھی کہیں۔ انہوں نے غزل کو ایک کنواری عورت کے مثال قرار دیا تھا اور اس عورت سے انہوں نے بڑی ملائمت سے گفتگو کی۔ ان کی غزلوں میں بھی گیتوں کی سی چاشنی ہے:

نگری نگری پھرا مسافر گھر کا راستہ بھول گیا
کیا ہے تیرا کیا ہے میرا اپنا پرایا بھول گیا

غم کے بھروسے کیا کچھ چھوڑا کیا اب تم سے بیان کریں
غم بھی راس نہ آیا دل کو اور ہی کچھ سامان کریں

محترم صدیقی (مجموعہ منزل شب) کی نمایاں خصوصیت خیال و اسلوب کی جدت ہے
انہوں نے ہندی کے الفاظ اور میر کی بھروسے کا بڑا خوبصورت سنگم پیش کیا ہے۔

قیوم نظر (مجموعہ سویدا، قندیل) یوسف ظفر (مجموعہ نوائے ساز، زہر خند، عشق پیچاں) کی
غزلیں صاف ستری اور روایتی اسلوب کی غزلیں ہیں۔

پاکستانی ادب کی تحریک کے علم برداروں میں ڈاکٹر صمد شاہیں، ڈاکٹر جمیل جالبی، ممتاز شیریں،
سجاد باقر رضوی، سلیم احمد، انتظام حسین، ناصر کاظمی اور احمد مشتاق تھے۔ چونکہ یہ تحریک ترقی پسند تحریک کے
رغم کے طور پر وجود میں آئی تھی اس لئے ترقی پسند تحریک پر پابندی لگی تو یہ بھی ختم ہو گئی۔

ارضی ثقافتی تحریک کوئی باقاعدہ منظم تحریک نہیں تھی۔ وزیر آغا اور رسالہ اوراق، اس تحریک کے
روح رواں ہیں۔ ارضی ثقافتی تحریک نے زمین کے ولیے سے نہ صرف ثقافتی عناصر کو قبول کیا بلکہ
اجتمائی لاشعور کو ایک ارضی رشتہ قرار دے کر ادب اور فکر کی تشكیل میں نسلی اور روحانی سرمائے کو بھی
ناگزیر قرار دیا:

”پاکستان غزل میں ایک اہم رجحان ۱۹۵۸ء مارشل لاء لگنے کے بعد
اپنی آواز کو دبانے کی کوششوں کے خلاف ظلم سے واسطہ پڑنے پر سامنے آیا
چونکہ اس وقت پاکستانی عوام نے پہلی بار فوجی حکومت اور مارشل لاء کو گھر
آنگن میں دیکھا اس لئے ان پر سکتے کی سی کیفیت طاری ہو گئی تھی۔ فوجی
حکومت کے خلاف کسی طرح کا رہنمایی کرنے کا ممکن ہی نہ تھا۔“ ۱

۱۹۵۸ء کے بعد پاکستانی شعراء میں تہہ داری بڑھی یہی جدیدیت کی بنیاد تھی اس عہد میں داخلیت پسندی
زیادہ ہوئی غزل میں جدت پسندی انتہا کو پہنچی اور غزل کی لفظیات، رمز و علام، خارجیت اور داخلیت

کے نتیجے میں ایسی رمزیت، تہہ داری اور مختلف الجھت پیچیدگی آئی کہ غزل کا نیا اسلوب سامنے آیا۔ پاکستانی عوام کا عدم اطمینان، اور بحیرت نے غزل کے دامن میں پناہ لی۔ اس عہد کی غزل میں منقی اور ثابت تحریبات کا طویل سلسلہ ہے۔

حکومت اور اہل اقتدار کے جبر و تشدد اور ظلم و ستم کے خلاف جنہوں نے صدائے احتجاج بلند کی وہ ادیب اور شعراً ترقی پسند مصنفوں سے ڈھنی اور جذباتی طور سے تعلق رکھتے تھے اس لئے حکومت نے ۱۹۵۳ء میں ترقی پسند مصنفوں کی انجمن پر پابندی لگادی۔ فیض احمد فیض، سجاد ظہیر، ظہیر کاشمیری، عبداللہ ملک، حبیب جالب اور حسن ناصر جیسے بے شمار ادیب حکومت کے عتاب اور قید و بند کی اذیتوں کا شکار ہوئے۔ حسن ناصر کو وحشیانہ ایذا میں پہنچا کر قید خانے میں موت کے گھاث اُتار دیا گیا۔

(معیار ۱۹۸۲ء۔ پاکستانی ادب میں احتجاج کی آواز صفحہ ۳۲۶)

فلکرو اظہار کی آزادی کا گلا گھونٹ دیا گیا۔ قرۃ العین حیدر اور بعض دوسرے ادیب پاکستان سے نکل جانے پر مجبور ہوئے۔ قرت العین حیدر نے ”آگ کا دریا“ میں اور شوکت صدیقی نے اپنے ناول ”خدا کی بستی“ میں پاکستان کے شہری معاشرے اور پاکستانی سماج کے پیچیدہ مسائل کو پیش کرنے کی کوشش کی ہے۔ پاکستانی تاریخ میں سامراجی طاقتؤں اور فوجی حکمرانوں کا ہمیشہ سلط رہا ہے جس کے باعث ادیبوں اور شاعروں کی فلکرو اظہار کی آزادیاں سلب ہوتی رہی ہیں۔ اس دور کے ادب میں خوف، گھنٹن، عدم تحفظ، دہشت، ویرانی، تردود، بے یقینی اور اس کے خلاف غم و غصہ اور برہمی کا احساس نمایاں طور پر دیکھا جاسکتا ہے۔ جمیل الدین عالیٰ نے ایک دو ہے میں اس صورت حال کو بڑے موثر ڈھنگ میں پیش کیا ہے۔

تہہ میں بھی ہے حال وہی جو تہہ کے اوپر حال
محفلی بیج کر جائے کہاں جب جل ہی سارا جال

کرب انگیز دہشت، خوف اور ویرانی کی فضا کو پاکستانی شعروادب میں نمایاں طور پر دیکھا جاسکتا ہے۔ پاکستان کی اردو شاعری کا بغور مطالعہ کیا جائے تو اسai موضوعات ہمارے سامنے آتے ہیں ان میں ظلم و تشدد سے نجات، سماجی انصاف اور جمہوری حقوق کی تڑپ ہیں۔ غزل گو شعراء نے بھی نئے شعری لفظیات، استعارات اور تشبیہات و علامم کا سہارا لیتے ہوئے اسی معاشرتی فضا کو خونپکاں انگلیوں سے لکھی ہوئی اجائے کی تحریروں میں منتقل کر دیا۔ یہی کیفیت اس عہد کی نظموں میں بھی دیکھی جاسکتی ہے۔ فہمیدہ ریاض، کشور ناہید، اعجاز راہی، احمد فراز، مصطفیٰ زیدی، شبِ نم رومنی، پروین شاگر، جون ایلیا اور دوسرے نوجوان

شعر اور شاعرات کے کلام میں اپنے عہد کی متحرک تصویریں ملتی ہیں فیضِ احمد فیض، احمد ندیم قاسمی، ن۔م۔ راشد، عارف عبدالستین اور عبدالعزیز خالد کی طرح نئی نسل کے شعراء بھی اگر ایک طرف اپنے اطراف اور معاشرتی سطح پر ہونے والے تغیرات و تبدل کے اثرات کو قبول کرتے ہیں تو دوسری طرف وہ تیسری دنیا کی مظلوم انسانیت سے انصاف اور آزادی کے لئے ان کی جدوجہد سے اپنا راستہ جوڑ کر حوصلہ خیز امکانات کی راہ دکھاتے ہیں۔

پاکستان کے غزل گو شعرا کے کلام میں بھی اس آشوبِ حیات اور ان اجتماعی واردات کی جھلکیاں ملتی ہیں جن سے وہ معاشرہ دوچار رہا۔ بعض شعرا کے نظریہ کلام میں، ہجرت سے پیدا ہونے والے کرب محرومی اور ناطلیجیا کی پُر عذاب کیفیات کثرت سے نظر آتی ہیں۔ نئی غزل میں بھی جس کا آغاز ناصر کاظمی سے ہوتا ہے، دل کی معتبر روایتوں کو ترجیح دینے کے باوجود خارجی حالات کے زیر و بم کا عکس صاف نظر آتا ہے۔ ان کی شاعری میں ان کا عہد سانس لیتا ہوا دکھائی دیتا ہے۔ ہجرت سے لے کر سیاسی تموج تک ہر سانچے، ہر واقعے کی لہریں ان کی شاعری میں موجود ہیں۔ نوجوان شعرا کے کلام میں خارجی حالات کی لہریں نسبتاً زیادہ اور تیکھی ہیں:

اُجڑے ہوئے مکاں میں اندھیرے ہیں خیمه زن
چاروں طرف ہواؤں کا سیلاں دیکھئے

دن ڈھل چکا ہے شہر کو اب ماہتاب دے
اے ذوالجلال ذوقت آنکھوں کو خواب دے
اعجاز راہی

ہاں کشتیگانِ جرأت انکار ہم بھی ہیں
یوں ہیں کہ اپنے عہد کا اقرار ہم بھی ہیں
حسن عابد


یوں تو اظہارِ غمِ دل کی اجازت ہے ہمیں
شرط یہ بھی ہے کہ پتھر کو بھی پتھر نہ کہیں
مرتضیٰ برلاں

یہی زمانہ تھا جب میر کا اتباع ایک تحریک کی شکل میں کیا گیا۔ اس تحریک کے شرعا کے گروہ نے جس کے سرخیل ناصر کاظمی تھے اس بات کا اظہار کیا کہ اس عہد کی رات میر کی رات سے جامی تھی۔

پاکستانی جدید غزل کا ایک دلچسپ اور کامیاب رجحان ہندی الفاظ، علامتیں، دیو مالائی اشاریے، زبان والفاظ کی شکست و ریخت، ہندی مزاج کے مطابق ہوتا ہے۔ ہندو دیو مالائی اشاروں کی ابتداء میر ارجی نے کی تھی۔ جدید غزل میں اس کا استعمال ۱۹۶۰ء کے بعد زیادہ نظر آتا ہے۔

پاکستان کی جدید غزل میں ایک اہم علمتی رجحان واقعہ کر بلاؤ اور اس کے متعلقات کو بطور شعری استعارہ استعمال کرنے کا بھی ہے۔ پاکستان میں احمد فراز، منیر نیازی اور لندن میں مقیم افتخار عارف نے بطور خاص اس استعارے کو اپنی شناخت بنایا۔

پاکستانی غزل میں ایک خوشنگوار تجربہ نسائی لمحے کا ہوا۔ اردو غزل کی تاریخ میں شاعرات کی ایک طویل فہرست ہے۔ شاعرات کو مردانہ لب و لمحے میں شاعری کرنا ہوتی تھی چونکہ ان کا اپنا انداز تو ریختی کو ہونپ دیا گیا تھا۔ اگر کوئی شاعرہ اپنے ہی لمحے میں شاعری کرتی تو قابلِ اعتناء تھہر تی۔ نسائی لب و لمحے کی شاعری کے کچھ نمونے آزادی سے قبل بھی نظر آتے ہیں لیکن یہ شاعری چند غزلوں تک محدود رہی اور رجحان نہ بن سکی۔



باب سوم مجموعہ خوشبو

پروین کی شعری فکر میں فن اور اس کی نزاکتوں کا شدید احساس ہوتا ہے۔ اس کی نظریہ شاعری یہاں تک کہ غزلیہ شاعری میں بھی وحدت تاثر پایا جاتا ہے اور وحدت تاثر پیدا کرنے کیلئے سادگی، تحریر میں بے ساختگی، روانی، عام فہم زبان، غیر ضروری آرائش سے اجتناب اور خیال کی صحت مندی ناگزیر ہیں۔ ”خوشبو“ کی بعض تخلیقات فن کی نزاکتوں، لطفوں، خیال کی رعنائیوں، بیان کی رنگینیوں اور مناسب صنعتوں سے بھی ہوئی ہیں۔ تخلیل اور شعریت پر فکر و فلسفے کا غالبہ نہیں۔ اپنے خیالات کے اظہار کیلئے پروین شاکر کو موزوں الفاظ اور مؤثر انداز بیان بآسانی مل جاتا ہے یہ اس کی زبان و بیان پر قدرت کی دلیل ہے جو قاری کے ذوق جمال کی تکمیل کا باعث بنتی ہے اور خود فنکار کی تحریر میں تازگی، شلگفتگی، رعنائی و دلکشی اور ندرت پیدا کر دیتی ہے۔ پروین شاکر کا غزلیہ اسلوب غنائی ہے۔ اس کی تشبیہات و استعارات، اس کے اشارے و کنایے کبھی کبھی ہندی الفاظ کا استعمال ماحول اور موضوع کی مناسبت کے ساتھ جلال و جمال اور سبک روی اس کی غزلیہ شاعری کے اثر کو بڑھادیتے ہیں۔

پروین شاکر کی تخلیقات کی فضابھی رنگ و نور میں ڈوبی ہے کیونکہ وہ فطرت نارومانی واقع ہوئی ہے۔ اس نے جن جذبات و خیالات کی ادائیگی میں فن کا سہارا لیا ہے اس میں اخلاق، تہذیب و تمدن اور سماج مانع نہیں ہوتے۔ اس کی شاعری میں فطرتِ انسانی کی عکاسی ملتی ہے۔ پروین نے انسانی نفیات کے عشقی و جنسی پہلو پر بھی روشنی ڈالتی ہے جن کا بیان رمزیت کے ساتھ لطیف پیرا یے میں کیا ہے۔ ”خوشبو“ کے حوالے سے اس کی غزلیات جن موضوعات کا احاطہ کرتی ہیں وہ معاملات عشق، انتظار، وصل و فراق، تجدید وفا، خوداپنی ذات، تیسری ذات اور گھر آنگن ہیں۔ ان موضوعات میں ایک خاص ربط و ضبط بھی ہے۔ شبنم بدست لوگ یعنی دوستوں کے بر تاؤ اور سیاسی و سماجی مسائل کو بھی پروین نے اپنی غزلیات میں پیش کیا ہے۔

معاملات عشق

خوشبو کے حوالے سے پروین کی شاعری میں معاملات عشق کی مختلف کیفیات لفظی

پیکر دن میں داخل کر سامنے آتی ہیں۔ وہ تمام معاملات و کیفیات جن کا تعلق عشق سے ہے جیسے ابتدائی عشق، اظہار محبت، شکوہ و شکایت، ایک دوسرے سے خفگی و ناراضگی جس کے نتیجے میں کبھی ایک طرفہ اور کبھی باہمی اجتناب، رقبابت کا جذبہ، وصل و فراق اور کبھی کبھی تیسری ذات کا تصور، یہ اور ایسے کئی مرحلے ہیں جو عشق کے سفر میں پیش آتے ہیں۔ پروین نے عشقیہ شاعری میں ان تمام مرحلوں کو پیش کیا ہے۔ لیکن اس کی یہ شعری انفرادیت ہے کہ اس کی شاعری میں حسن و عشق کا رشتہ محض دو متقاضوں کا نہیں بلکہ اس کے بعدوں مقام بھی ہے جہاں محبت صرف محبت نہیں رہتی بلکہ زندگی کی ضرورت بن جاتی ہے۔ پروین کی شاعری میں ازدواجی رشتہوں کا انعکاس نمایاں طور پر دیکھا جا سکتا ہے۔ اس کی شاعری میں جس عورت کا تصور ابھرتا ہے اس کے ساتھ معاملہ کچھ اس قسم کا بھی نہیں کہ عشق کسی اور سے رہا اور ازدواجی رشتہوں میں نسلک کسی اور کے ساتھ رہی ہو۔ ہم نے پروین کی شاعری میں اس کے جس محبوب کے تصور کو ابھرتے ہوئے دیکھا ہے وہ اس کا وہی شریک حیات ہے جس سے وہ ثوث کر محبت کرتی ہے، کبھی کبھی تو قاری کو ایسا محسوس ہوتا ہے کہ جیسے پروین کی یہ محبت یک طرفہ ہو لیکن اس کے کلام سے اس بات کے شواہد بھی ملتے ہیں کہ وہ جب ماضی کا ذکر کرتی ہے تب بھی اس کے سامنے وہی شخصیت ہوتی ہے جو پروین سے بھی بے انتہا محبت کرتی رہی ہے۔

اب ہم پروین کے شعروں کے حوالے سے ان معاملات کو سامنے لانے کی کوشش کرتے ہیں جن کا ذکر ہم اپنی ابتدائی سطور میں کر چکے ہیں ۔

کانپ اٹھتی ہوں میں یہ سوچ کے تہائی میں
مرے چہرے پہ تر انام نہ پڑھ لے کوئی

زبان سے چپ ہے مگر آنکھ بات کرتی ہے
نظر اٹھائی ہے جب بھی تو بولتا ہی لگا

وہ سوتے جاتے رہنے کے موسموں کا فسول
کہ نیند میں ہوں گر نیند بھی نہ آئی ہو

میں اس سے کھل کے ملوں سوچ کا حجاب اترے
 وہ چاہتا ہے مری روح کا نقاب اترے
 اور جب سوچ کا حجاب اور روح کا نقاب اتر جاتا ہے تو
 خط کو چوم کر اس نے آنکھ سے لگایا تھا
 کھل جواب تھا گویا لمحہ بھر کا سنانا
 اور پھر ایسا وقت بھی آتا ہے جب اظہار محبت میں کوئی تکلف باقی نہیں رہتا ۔
 کون چاہے گا تمہیں میری طرح
 اب کسی سے نہ محبت کرنا

مری طرح سے کوئی ہے جو زندگی اپنی
 تمہاری یاد کے نام انتساب کر دے گا
 اور پھر یہ بھی محبت کی انتہائی تو ہے کہ جب دو روحوں کے علاوہ اور کسی کی شرکت گوارا نہیں کی
 جاسکتی ۔

خوبیوں کیسیں نہ جائے پہ اسرار ہے بہت
 اور یہ بھی آرزو کہ 'ذرا زلف کھولئے'
 اور پھر جیسا کہ عشق و محبت میں ہوتا آیا ہے کہ درد غم اور بھروسہ فراق دو چاہنے والوں کا مقدر بن جاتا
 ہے۔ وقت کے بے رحم ہاتھ ہوتوں کی مسکان اور آنکھوں کی چمک چھین لیتے ہیں کچھ ایسی ہی
 کیفیات کی عکاسی ان شعروں میں بھی دیکھی جاسکتی ہے ۔
 کیا ذکھ تھے کون جان کے گا نگار شب
 جو میرے اور تیرے دو پئے بھگو گئے

بچپنے کا ساتھ ہے اور ایک سے دونوں کے ذکھ
 رات کا اور میرا آنچل بھیگتا ہے ساتھ ساتھ

ایک ہی شہر میں رہ کر جن کو اذن دید نہ ہو
یہی بہت ہے ایک ہوا میں سانس تو لیتے ہیں

واقعات کے تغیر و تبدل میں دوچاہنے والوں کے کردار میں تبدیلی ہے، شک و شبہات اور ایک سمت
میں نہ دیکھنے کا عمل بھی ہے۔ پروین کے شعروں سے یہ نمایاں طور پر ابھر کر سامنے آتی ہے کہ وہ
معاملاتِ حسن و عشق میں اپنے آپ کو فاشعار اور محبت کرنے والا کردار بننا کر پیش کرتی ہے۔ اس
کے برعکس اس کے دوست کا کردار مشکوک اور ہرجائی پن کا ہے ۔

بہت عزیز سہی اس کو میری دلداری
مگر یہ ہے کہ کبھی دل مرا دکھا بھی گیا

یاد سے نام مٹا ذہن سے چہرا اترा
چند لمحوں میں نظر سے تری کیا کیا اترा

نیند لاتا ہوا پھر آنکھ کو دکھ دیتا ہوا
تجربے دونوں ہیں وابستہ ترے ہاتھ کے ساتھ

میں برگ برگ اس کو نمو بخشتی رہی
وہ شاخ شاخ میری جڑیں کاٹتا رہا

رنگ پھیلا تھا لہو میں نہ ستارا چکا
اب کہ ہر لمس ترا جھوٹ رہا ہو جیسے

حروف کیوں اپنے گنوائیں جا کر
بات سے پہلے جہاں بات کئے

منہ پہ چھڑ کاو ہو اندر سے جڑیں کالی جائیں
اس پہ اسرار اسے عین محبت جانو
اپنے محبوب کو کھو کر بھی خلوتِ جاں میں اسے پانے کا عمل پروین کے شعری تخلیٰ اور اس کی پرواہ
فکر نیز اس کی محبت اور فاشعاری ذیل کے اشعار میں دیکھی جاسکتی ہے ۔
تیری برہنہ پائی کے دکھ بانٹتے ہوئے
ہم نے خود اپنے پیروں میں کانٹے چھوٹے

انگلیوں کو تراش دوں پھر بھی
عادتاً اس کا نام لکھیں گی

ہر رنگ میں وہ شخص نظر کو بھلا کے
حد یہ کہ روٹھ جانا بھی اس شوخ پر کھلے

میں جب بھی چاہوں اسے چھوکے دیکھ سکتی ہوں
مگر وہ شخص کہ لگتا ہے اب بھی خواب ایسا

جو خواب دینے پہ قادر تھا میری نظروں میں
عذاب دیتے ہوئے بھی مجھے خدا ہی لگا

تجھ کو کھو کر بھی رہوں خلوتِ جاں میں تیری
جیت پائی ہے محبت نے عجب مات کے ساتھ
یہ اور اسی قسم کے کئی ایسے اشعار ہیں جو معاملاتِ عشق میں پروین کی یک طرفہ محبت کی
گواہی دیتے ہیں ۔ اس کے باوجود کہ اس کا دوست اسے دکھ پہنچاتا ہے، اس کے جذبات کا احترام
نہیں کرتا، اس کی انا کو مجرور کر دیتا ہے، پروین ہمہ تن اس کے انتظار میں ڈوبی رہتی ہے ۔

آنکھیں ہیں اور صبح تلک تیرا انتظار
مشعل بدست رات ترے نام ہوچکی

وہ نہ آئے گا ہمیں معلوم تھا اس شام بھی
انتظار اس کا مگر کچھ سوچ کر کرتے رہے

پروین کی شاعری میں ایک مستقل تشنگی کا احساس ہے۔ دنیا کی ہر چیز اپنے مرکز پر قائم ہے لیکن
ہرشے میں کسی کی کمی محسوس ہوتی ہے۔ تشنگی سے متعلق ۔

وہ سمندر ہے تو روح کو شاداب کرے
تشنگی کیوں مجھے دیتا ہے سرابوں کی طرح

رگ رگ میں اس کا لمس اترتاد کھائی دے
جو کیفیت بھی جسم کو دے انتہائی دے

تمام عمر کی نا معتبر رفاقت سے
کہیں بھلا ہو کہ پل بھر ملیں یقین سے ملیں

پروین کی غزلیہ شاعری میں فکر و جذبے کی کشمکش بھی دیکھنے کو ملتی ہے۔ وہ ایک ایسے شخص کی ہمسفر
ہے جسے اس کا دل ثوٹ کر چاہتا ہے لیکن اس کے ساتھ اس کے دوست کا بر تاؤ رفاقت آمیز نہیں
جس کے باعث اس کے دل و دماغ میں ایک عجیب کشمکش پیدا ہو جاتی ہے ۔

دل اسے چاہے جسے عقل نہیں چاہتی ہے
خانہ جنگی ہے عجب ذہن و بدن میں اب کے

یوسف حسین خان نے اپنی تصنیف ”اردو غزل“ میں حسن اور عشق سے متعلق بطور خاص حسن
پر عشق کی غالیت اور تصرف کا ذکر کیا ہے لیکن یہ انسانی فطرت ہے کہ اس کی مطلوبہ شے جب
اسے اس حد تک میسر ہو جائے کہ وہ اس کی ملکیت بن جائے تو اس کو نہ پانے کی تشنگی جو اپنے
آپ میں لذت ہوتی ہے، مت جاتی ہے اور پھر ایسی شخصیتوں کے ساتھ کہ جہاں محبت کی حد میں

ازدواجی زندگی کی سرحدوں سے مل جائیں اور محبت زندگی کی ضرورت اور روزمرہ کا تقاضہ بن جائے باہمی اجتماع کے موقع پیدا ہو جاتے ہیں۔ پروین جب یہ کہتی ہے ۔

دسترس سے اپنی باہر ہو گئے

جب سے ہم ان کو میر ہو گئے

تو کیا یہاں وہ اس بات کا احساس نہیں دلارہی کہ بعض اوقات محبت کا کامیاب ہو جانا بھی ایک طرح کی ناکامی ہے۔ اس کے باوجود پروین کی شاعری میں اس کے شریک حیات کا تصور ایک محبوب ہی کا تصور ہے کہ جن کے درمیان حسن اور عشق کے علاوہ کسی اور رشتے کا نام نہیں لیا جاسکتا چاہے اس کا دوست اس کے خیالوں سے کتنا ہی گریز کرے، اس کی صد اؤں کو سماعت کا درجہ نہ دے اور اس سے تنفر ہے۔ پروین جب کبھی اپنی شاعری میں ایک عاشق کے روپ میں ابھر کر سامنے آئی ہے اس کا مخاطب ہمیشہ وہی دوست رہا ہے ۔

وہ اب میری ضرورت بن گیا ہے

کہاں ممکن رہا اس سے نہ بولوں

انتظار

پروین کی شاعری میں انتظار کی شدت اپنے کئی رنگوں اور کیفیتوں کے ساتھ جلوہ گر ہے جس کے باعث اس کی شاعری میں محبت کی ایک ایسی فضائیشکیل پاتی ہے جس میں خود پر دگی کا عالم نمایاں طور پر سامنے آتا ہے۔ ایک ایسا انتظار جو پلکوں پہ ستارے روشن کر دے، گھر کا یہ عالم کہ درود یوار سے بھی دوست کے دیدار کی حرمت پک رہی ہے، در تیچے نیم واورد در کھلے ہوئے ہیں لیکن جس کا انتظار ہے وہ اپنے وعدے کے مطابق نہیں پہنچ پاتا۔ شاید یہی کبھی ایسا موقع آتا ہو جب دروازہ کھولنے پر اچانک محبوب سامنے کھڑا ہو انظر آئے۔ جو شخص دن بھر کسی کاراتہ دیکھے یہاں تک کہ شام ہو جائے، آنکھیں دھندا جائیں اور صبح کا بھولا شام کو بھی نہ لوئے تو ظاہر ہے اس کا رد عمل ہونا یقینی ہے۔

پروین اپنا بیت کی تلاش میں سرگردان و پریشاں رہی۔ ایک ایسا دوست، ایک ایسا ساتھی جو اس کی تھائیوں کو دور کر سکے، جونہ صرف یہ کہ چاہے جانے کی آرزو کرے بلکہ اسے بھی چاہے، اس سے محبت اور پیار کرے، زندگی اپنے آپ میں ناکمل نہیں بلکہ مکمل ہو۔ کسی کے بغیر ادھورے

پن کا احساس پر دین کی شاعری کا مرکزی نقطہ ہے۔ کوئی ایسا ہے جسے وہ پسند کرتی ہے، چاہتی ہے لیکن جب محبت کی شاہراہ پر آمد و رفت یک طرفہ ہو جائے تو داخلہ ممنوع ہو جاتا ہے۔ کسی اپنے میں غیریت ہوس کرنا انتہائی اذیت ناک احساس ہے۔ اسے ایک ایسے ہاتھ کی تلاش ہے جو اُس کی مانگ میں صندل بھر سکے۔ پر دین جانتی ہے کہ وہ جس کا انتظار کر رہی ہے وہ آنے والا نہیں لیکن انتظار کی تکلیف دہ ساعتوں کو بھی وہ مسرت و انبساط کا سامان بنالیتی ہے۔

بارہا تیرا انتظار کیا

اپنے خوابوں میں اک دہن کی طرح

پر دین کو اپنے محبوب کا انتظار ہے اور شدید انتظار ہے۔ وہ جانتی ہے کہ اگر اس کا محبوب آبھی جائے تو اس کی آرزوؤں اور تمناؤں کو پورا نہیں کریگا۔ اس کا یہ کہنا کہ

قریبے جاں میں کوئی پھول کھلانے آئے

وہ مرے دل پر نیا زخم لگانے آئے

اس بات کی شہادت دے رہا ہے کہ وہ اپنے محبوب کا قرب چاہتی ہے چاہے وہ جان لیواہی کیوں نہ ہو۔ مذکورہ شعر جس غزل کا مطلع ہے وہ پوری غزل اسی آرزو کو اپنے دامن میں لئے ہوئے ہے کہ اس کا محبوب آئے اور بہر حال آئے۔ ذیل کے اشعار اس بات پر مستزد ہیں۔

رنگِ جوئندہ وہ آئے تو سہی

پھول تو پھول ہیں شانیں اس کی

وہ جب آئے گا تو پھر اس کی رفاقت کیلئے

موسمِ گل مرے آنگن میں نہہر جائے گا

ٹوٹی ہے میری نیند مگر تم کو اس سے کیا

بجتے رہیں ہواوں سے در تم کو اس سے کیا

تمام رات مرے گھر کا اک در کھلا رہا
میں راہ دیکھتی رہی وہ راستہ بدل گیا

دروازہ جو کھولا تو نظر آئے کھڑے وہ
حیرت ہے مجھے آج کدھر بھول پڑے وہ

میں پھول چنتی رہی اور مجھے خبر نہ ہوئی
وہ شخص آکے مرے شہر سے چلا بھی گیا

وہ نہ آئے گا ہمیں معلوم تھا اس شام بھی
انتظار اس کا مگر کچھ سوچ کر کرتے رہے

کئی رتوں سے مرے نیم وا درپھول میں
خہبر گیا ہے ترے انتظار کا موسم

وہ ہواں کی طرح خانہ بجا پھرتا ہے
ایک جھونکا ہے جو آئے گا گزر جائے گا

وصل و فراق

پروین نے اپنے محبوب کے لئے جن جمالیاتی استعاروں کو منتخب کیا ہے ان میں چاند،
آفتاب، ماہتاب اور ستارہ نمایاں حیثیت کے حامل ہیں۔ اکثر ہجر کی راتوں میں جب اسے اپنے
محبوب کا قرب حاصل نہیں ہوتا تو وہ چاند ستاروں میں اس کے وجود کو محسوس کرتی ہے ۔

وہ چاند بن کے مرے ساتھ ساتھ چلتا رہا
میں اس کے ہجر کی راتوں میں کب اکیلی ہوئی

وصل کی اپنی لذت ہے اور ہجر کی اپنی جدا گانہ لذت ہے لیکن پھر بھی جدا گانی بہر حال جدا گانی ہے

کہ جس کے بعد ہجر کی اذیت ناکی اپنارنگ دکھاتی ہے اور جدائی کا منظر آنکھوں میں شہر سا جاتا ہے۔ پروین نے اپنے محبوب سے مخاطب ہو کر کچھ سوال بھی اٹھائے ہیں اور پرسو زلجه میں جدائی کی کیفیات کو بھی پیش کیا ہے ۔

ڈعا کا ٹوٹا ہوا حرف سرد آہ میں ہے
تری جدائی کا منظر ابھی نگاہ میں ہے

ہجر کے پانیوں میں عشق کی ناؤ
کہیں غرقاب ہو گئی شاید

کوئی سوال جو پوچھئے تو کیا کہوں اس سے
بچھڑنے والے سب تو بتا جدائی کا

ہم نے خود سے بھی چھپایا اور سارے شہر کو
تیرے جانے کی خبر دیوار و در کرتے رہے

ریل کی سیٹی میں کیسے ہجر کی تمہید تھی
اس کو رخصت کر کے گھر لوئے تو اندازہ ہوا
ہجر میں تاریک راتیں تو تاریک ہوتی ہیں لیکن جب آسمان پر چاند دکھائی دینے
لگے تو جدائی کا درد دو بالا ہو جاتا ہے ۔

پورا دکھ اور آدھا چاند
ہجر کی شب اور ایسا چاند

دن شہر جائے مگر رات کئے
کوئی صورت ہو کہ برسات کئے

چاند آمل کے منائیں یہ شب
آج کی رات ترے ساتھ کئے

موسم کا عذاب چل رہا ہے
بارش میں گلب جل رہا ہے

ہجر کی شب مری تہائی پہ دستک دے گی
تری خوبصورے کھوئے ہوئے خوابوں کی طرح

ہجر کے برعکس وصل میں وہنی کیفیات اور ولی جذبات کا انکاس بھی پروین کے آئینہ فکر میں
دیکھا جاسکتا ہے۔ ظاہر ہے وہ شخصیت جس نے ہجر کے شب وروز تڑپ تڑپ کر گزارے ہوں
وصل کی گھڑیاں اس کے لئے جلتی ہوئی پیشانی پر ہاتھ رکھنے کے متادف ہیں جس کی تاثیر روح
تک پہنچ جاتی ہے ۔

وصل میں تیرے خرابے بھی لگیں گھر کی طرح
اور تیرے ہجر میں بستی بھی دیرانہ ہمیں

اس نے جلتی ہوئی پیشانی پر جب ہاتھ رکھا
روح تک آ گئی تاثیر میجانی کی

اک رات کھلا تھا اس کا وعدہ
آنگن میں ہجوم خوبصوروں کے

سوئی رہی آنکھ دن چڑھے سک
لہن کی طرح تھکن سینئے

دو دوستوں کی ملاقات میں اگر واقعی خلوص اور محبت کا جذبہ کا فرمایا ہو تو وصل یقیناً زندگی کا آئینہ دار

بن جاتا ہے وصل تو کیا ہجرت کبھی وصل کی ہم رنگیوں سے سرشار کر دیتا ہے لیکن جذبہ محبت اور خواہش وصل یک طرفہ ہوتا ہے جسم مفلوج ہو کر رہ جاتے ہیں ۔

جو صرف روح تھا فرقہ میں بھی وصال میں بھی
اسے بدن کے اثر سے رہا تو ہونا تھا
گئے دنوں میں جو تھا ذہن و جسم کی لذت
وہی وصال طبیعت کا جبر بنے لگا

رنگ پھیلا تھا لہو میں نہ ستارا چکا
اب کے ہر لس ترا جھوٹ رہا ہو جیسے

ملنے سے گریزاں ہے نہ ملنے پہ خفا بھی
دم توڑتی چاہت ہے کس انداز کا رشتہ

رنگ خوببو میں اگر حل ہو جائے
وصل کا خواب مکمل ہو جائے

ہم پہلے بھی اس بات کی طرف اشارہ کر چکے ہیں کہ پروین کے یہاں عشق یک طرفہ دکھائی دیتا ہے۔ اس کا دوست اس کے جذبات و احساسات کا احترام اتنا نہیں کرتا جتنا کہ پروین کے یہاں دکھائی دیتا ہے۔ وہ پرسش حالات کرے یانہ کرے لیکن پروین اپنے دوست کے لئے فکر مند ضرور رہتی ہے ۔

وہ مجھ سے دور خوش ہے؟ خفا ہے؟ اداں ہے؟
کس حال میں ہے؟ کچھ تو مرا نامہ بر کھلے

کبھی کبھی تو یہ کیفیت ہو جاتی ہے کہ ۔

پچھرتے وقت دلوں کو اگرچہ دکھ تو ہوا
کھلی ہوا میں مگر سانس لینا اچھا لگا

لیکن دوست قریب آجائے تو پھر یہ عالم ہے کہ
کیا چین ملا ہے سر جو اس کے
کندھوں پر رکھے سک رہی ہوں

تری خوشبو بچھڑ جانے سے پہلے
میں اپنے آپ میں تجھ کو سمو لوں

دیوار و درنے جس کے لئے ہجر کاٹے تھے
آیا تھا چند روز کو مہمان کی طرح

تجدد و فنا

پروین کے یہاں ہجر اور وصال کی کیفیتیں اپنی معنویت کے ساتھ ساتھ نئی چھات بھی
رکھتی ہیں۔ ایک مستقل ہجر کے بعد پھر وصل کا موسم اپنے ساتھ نئے زخم دے جاتا ہے لیکن اس
زخم میں پُرانے زخموں کی کک نبیس ہوتی۔ زخم کچھ نیا سالگتائے ہے۔

مجھ سے بچھڑا تھا وہ پہلے بھی مگر

اب کہ یہ زخم نیا ہو جیے

تو گویا ہجر کے پُرانے موسموں کو یکسر فراموش کر دیا گیا ہو لیکن دوست کا قرب حاصل ہو جانا بھی
تو ایک حیرت ہی کا مقام ہے۔

زمیں کے چہرے پر بارش کے پہلے پیار کے بعد

خوشی کے ساتھ تھی حیرانگی کی آمیزش

خوشی کے ساتھ حیرانگی کی آمیزش شاید اس وجہ سے ہو کہ دوست کا قرب حاصل ہو جانا غیر یقینی عمل تھا۔

تری نہی میں نئے موسموں کی خوشبو تھی

نوید ہو کہ بدن سے پُرانے خواب اترے

بدن سے پُرانے خواب اُتر جانے کا ہی رویہ عمل تھا کہ خود پر دگی کی خواہش نے سراٹھایا۔

خود کو خوشبو کے حوالے کر دیں
پھول کی طرز پذیرائی پر

حال جب اتنا خوشگوار ہوا ورنہ انہوں کے برا آنے کا موسم ہو تو ماضی کی تلخ آمیز باتوں سے گریز کرنا ہی
بہتر ہے ۔

تصویر جب نئی ہے نیا کیوس بھی ہے
پھر تشتہ میں رنگ پُرانے نہ گھولئے

اس کے بعد پروین کی زندگی میں محبت کا وہ موز آتا ہے جہاں تجدید وفا کارنگ گہرا ہونے لگتا ہے۔
پروین کی جانب سے تجدید وفا کی پہلی دوست کے لئے ایک پیغام ہے جو اس سے دور ہے ۔

تجھ کو خواہش تھی کہ گہری رات کا تارا بنے
آکہ اب پہلے سے بھی تاریک ہیں گیسو کے گھر

حالانکہ وہ اس بات کو بھی جانتی ہے کہ اس کی جانب سے تجدید وفا یک طرفہ ہی ثابت ہو گی اس
لئے کہ ترک الفت کے بعد کسی سے امید و فارکھانا نادانی ہے ۔

ترک الفت کے بعد امید و فا
ریت پر چل سکی ہے ناؤ کبھی

نتیجتاً خود پر دگی نے پھر قسمت کی اس گردش تک پہنچا دیا جس سے پروین اپنا دامن بچانا چاہتی
تھی ۔

جکڑے جانے کی تمنا تیز تھی
آگئے پھر حلقة گرداب میں

اور شاید اس میں قصور اس کی شدتِ محبت ہی کا تھا جس کے باعث اسے ہمیشہ تکلیف ہی
برداشت کرنی پڑی ۔

پازیب سے پیار تھا سو میرے
پیروں میں سدا بھنور ہی ٹھہرے
تجدد وفا کے بعد بھی اجنبیت اور بیگانگیت کی پر چھائیاں برابر قائم رہیں ۔

جیسے کہ کبھی نہ تھا تعارف
پوں ملتے ہوئے جھگ جھک رہی ہوں

اپنی ذات

پروین جب اپنی ذات سے متعلق اظہارِ خیال کرتی ہے تو اس کے لمحے میں اس بات کا اعتراف بھی نمایاں ہو کر سامنے آتا ہے کہ وہ اپنے دوست کو برتر مقام دے کر اپنے آپ کو مکمل درجہ دیتی ہے لیکن اپنے وجود کو یکسر فراموش بھی نہیں کرنا چاہتی۔ اپنے وجود کا اثبات اور اپنی اتنا کا معبر ہونا وہ زندگی کے لئے اتنا ہی ضروری سمجھتی ہے جتنا کسی دوسرے کی شناخت کو تسلیم کر لینا۔ یہ تو عشق کی انہاتا ہے کہ وہ اپنی انا کو بھول جانے کے لئے تیار ہے بشرطیکہ وہ جس سے محبت کرتی ہے اس کی شناخت پروین کی ذات میں بھی سرایت کر جائے۔

مجھ کو تسلیم میرے چاند کہ میں
تیرے ہمراہ ہوں گھن کی طرح

اس سے اک بار تو روٹھوں میں اسی کی مانند
اور مری طرح سے وہ مجھ کو منانے آئے

پوں تیری شناخت مجھ میں اترے
پچان تک اپنی بھول جاؤں

پروین عشق کو ایک ایسا جذبہ تصور کرتی ہے جو کہیں بھی کسی بھی وقت ختم نہیں ہو سکتا اور یہی عشق کا وہ جذبہ ہے جو اس کی شریانوں میں آگ کا دریا بن کر دوڑ رہا ہے۔

ہے روائ آگ کا دریا مری شریانوں میں
موت کے بعد بھی ہو پائے گا پایاب کھاں

لیکن عشق پر بستہ ہو کر کسی گوشہ قفس میں مقید ہونا بھی پسند نہیں کرتا بلکہ پرواز اس کی بقا کے لئے ضروری ہے۔

تلی سے مرا پیار کچھ ایسے بھی بڑھا ہے
دونوں میں رہا لذت پرواز کا رشتہ

انسان انفرادی طور پر نہ اپنی شناخت قائم کر سکتا ہے نہ اس کا وجود اعتباری ہو سکتا ہے اسلئے کہ سماجی
اکائی بھی دو افراد ہی سے بنتی ہے اور پھر عشق و محبت کی دنیا کا تو عالم ہی عجب ہے کہ وہاں تہائی
کا تصور بھی نہیں کیا جاسکتا، رشتہ اگر بدل جائیں تو بدلتے ہوئے رشتوں کی پہچان بہر حال ضروری
ہے چاہے اس میں دوست کی بے وفائی کا ہی دخل کیوں نہ ہو ۔

بچھڑ کے مجھ سے خلق کو عزیز ہو گیا ہے تو
مجھے تو جو کوئی ملا تجھی کو پوچھتا رہا

دوست سے جداً کاغم ایک ایسی وحشت پیدا کر دیتا ہے جو رم آہو سے بڑھ کر ہوتا ہے لیکن پروین
اپنی اس وحشت کو اس قدر مہذب بنالیتی ہے کہ اس کی سادگی بھی دوسرے کے لئے پرده داری
کا کام کرتی ہے اس کا یہ سوال ۔

جو حرف سادہ کی صورت ہمیشہ لکھی گئی
وہ لڑکی تیرے لئے کس طرح پہلی ہوئی؟

تہائی کے اس صحراء کو اور بھی ابھار کر سامنے لے آتا ہے جو پروین کی ذات میں اُتر آیا ۔
میری وحشت رم آہو سے کہیں بڑھ کر تھی
جب مری ذات میں تہائی کا صحراء اُترا

پروین جب اپنی ذات سے متعلق بات کرتی ہے تو اسے اس بات کا یقین ہے کہ اگر انسان کو اس
کی منزل مقصود حاصل کرنے کے لئے ایک بار بھی موقعہ موقعد جائے تو وہ پھر زندگی کی تمام سختیوں
اور صعوبتوں کو برداشت کر کے اپنی منزل کو پا سکتا ہے، پروین کا یہی شعری تفکر ہے جو اس میں جینے
کی امنگ پیدا کرتا ہے اور مسائل حیات کو حل کرنے کے لئے جرأت آمیز حوصلہ بخشتا ہے۔ اسے
اپنی حالت کا پتہ ہے جسے وہ علامتوں کا سہارا لے کر اس طرح پیش کرتی ہے ۔

صف میں اتروں تو پھر میں گہر بھی بن جاؤں
صف سے پہلے مگر حلقة نہنگ میں ہوں

اے اس بات کا بھی یقین ہے کہ وہ اپنے غم کامدا اخود تلاش کر لے گی ورنہ دوست کا تو یہ عالم
ہے کہ ۔

ابھی سے میرے روگر کے ہاتھ تھکنے لے
ابھی تو چاک مرے زخم کے سلے بھی نہیں

اک عمر ہوئی ہے خود سے لڑتے
اندر سے تمام تھک رہی ہوں

بعض وقت تھکن کا یہ احساس پروین کی ذات میں اس لئے بھی ہوتا ہے کہ وہ جانتی ہے کہ انسان
چاہے اپنی آرزوؤں اور خواہشات انفرادی طور پر کتنی ہی پوری کر لے لیکن وہ جس ذات سے
وابستہ ہے وہ اگر شریک ہستی نہ ہو تو انسان اپنی فطرت سے بھی ہاتھ دھو بیٹھتا ہے ۔

کھلوںے پالئے ہیں میں نے لیکن
مرے اندر کا بچہ مر رہا ہے

تیسرا ذات

پروین کی شاعری میں "خوبیو" کے حوالے سے بعض غزلیہ اشعار ایسے ملتے ہیں جن
سے ثابت ہوتا ہے کہ پروین اور اس کے دوست کے درمیان رفاقت کے ساتھ ساتھ دونوں
میں ایک خلا سا پیدا ہو گیا۔ اس خلا کی اور کئی وجہات ہو سکتی ہیں لیکن پروین نے جن تاثرات
کا بر ملا اظہار کیا ہے ان میں تیسرا ذات کے دوایسے کردار ہیں جن میں ایک تو وہ نسوانی کردار
ہے جس کا سراپروین کے دوست سے ملتا ہے اور دوسرے کا تعلق پروین سے جڑا ہوا ہے۔ اپنی
اپنی سطح پر اس قسم کا رد عمل کچھ عجیب سالگرتا ہے جیسے ایک کی لغزش سے ناراض ہو کر دوسرا بھی انتقاماً
اسی لغزش میں بتلا ہو گیا ہو۔ نئے تجربات اور بخت آزمائی کا شوق یک طرفہ نہیں معلوم ہوتا بلکہ
دونوں کو ہے۔ پروین کے مندرجہ ذیل اشعار اس بات کی غمازی کر رہے ہیں ۔

تجھے بھی ذوق نئے تجربات کا ہوگا
ہمیں بھی شوق تھا کچھ بخت آزمائی کا

ہم بھی ترے بعد جی رہے ہیں
اور تو بھی کہیں بہل رہا ہے

پروین کے گھر یا زندگی کے ارتعاشات کی عکاسی اس کی بیشتر نظموں اور غزلوں میں ہوتی ہے جن سے ازدواجی رشتہوں کے مسائل اور گھر یا بھنوں کا پتہ چلتا ہے۔ ہم پہلے بھی اس بات کا ذکر کر چکے ہیں کہ پروین فطرتاً مشرقی ذہنیت کی ایک خاتون ہے جو نہ صرف اپنے شریکِ حیات کو بے انتہا چاہتی ہے بلکہ اس کی تخلیق کردہ دُنیاۓ عشق میں وہی اس کا عاشق بھی ہے اور معشوق بھی۔ وہ جب اپنے محبوب سے محبت کرتی ہے تو یہ اس کا فطری تقاضہ بھی ہے کہ اس کا محبوب بھی اس سے محبت سے پیش آئے ورنہ یک طرفہ عشق خیس بن کر جان لیوا بھی بن جاتا ہے۔ جب پروین ایسے حالات سے دوچار ہوتی ہے تو جیسے وہ اپنے آپ سے سوال کرنے لگتی ہے ۔

دم گھٹتا ہے گھر میں جس وہ ہے
خوبیوں کے لئے رکوں کہاں تک

اس کا جواب خود اس کی فکر کے اندر ہی پوشیدہ ہے کہ وہ عشق کے اس مقام پر آگئی ہے جہاں کبھی گریز کی گنجائش بھی نکل آتی ہے۔ اس کا تیری ذات سے یہ کہنا ۔

تو مرا کچھ نہیں لگتا ہے مگر جان حیات
جانے کیوں تیرے لئے دل کو دھڑکتا دیکھوں

اور اپنے شریکِ حیات سے یہ کہنا ۔

تو مری طرح سے یکتا ہے مگر میرے جبیب
جی میں آتا ہے کوئی اور بھی تجھ سا دیکھوں

ایک احتجاجی اور شکایتی لب دل بھی کی بنیاد بھی رکھتا ہے۔ اس شعر میں 'کوئی اور' کا اشارہ یقیناً اس تیری ذات کی طرف ہے جہاں پروین گھر کی گھشن سے گھبرا کر کہیں اور زندگی کے آثار اور پناہ ڈھونڈ رہی ہے لیکن اس کا ضمیر، اس کا شعور اور اس کی محبت اسے اس بات کا احساس بھی دلاتے ہیں کہ وہ جس کو اپنا شریکِ حیات، اپنی زندگی سمجھتی ہے وہ یقیناً اس کا وہی محبوب ہے جس کے لمس کے لئے وہ ترس گئی ہے۔ تیری ذات کا وجود تو نفیاً جواز ہے ۔

گروی ہیں ساعتیں بھی اب تو
کیا تیری صدا کو منہ دکھاؤں

گر لس نہیں تو لفظ ہی بھیج
میں تمھ سے جدا رہوں کہاں تک

پروین نہ صرف اپنے دوست کو بے انتہا چاہتی ہے بلکہ اس کی خوشیوں کے لئے قربانی دینے سے بھی گریز نہیں کرتی۔ حالانکہ وہ جانتی ہے کہ اپنی عزیز ترین چیز کسی کے حوالے کر دینا زندگی سے تھی دست ہوتا ہے، دل میں رونا اور آنکھوں میں مسکراانا کمال ضبط کی ایک مثال ہے ۔

کمال ضبط کو خود بھی تو آزماؤں گی
میں اپنے ہاتھوں سے اس کی دہن سجاوؤں گی

سپرد کر کے اسے چاندنی کے ہاتھوں میں
میں اپنے گھر کے اندر ہر دل کو لوٹ آؤں گی

بدن کے کرب کو وہ بھی سمجھ نہ پائے گا
میں دل میں روؤں گی آنکھوں میں مسکراؤں گی

بچھا دیا تھا گلابوں کے ساتھ اپنا وجود
وہ سو کے اٹھئے تو خوابوں کی راکھ اٹھاؤں گی

وہ کیا گیا کہ رفاقت کے سارے لطف گئے
میں کس سے روٹھ سکوں گی کے مناؤں گی
ذیل کا شعر تو ایک عجیب ڈرامائی انداز پیدا کر دیتا ہے ۔

پلکوں کو اس کی اپنے دوپٹے سے پونچھ دوں
کل کے سفر میں آج کی گرد سفر نہ جائے

پروین کو اس بات کا غم نہیں کہ اس کا دوست کسی کا، سفر بن کر اس سے بے وفائی کر رہا ہے۔ وہ جس رشتے میں مسلک ہورہا ہے وہاں محبت کے جذبے سے زیادہ تاجر انہ نظر کام کر رہا ہے۔ ایسے محسوس ہوتا ہے جیسے محبت اور تجارت کی جنگ میں تجارت کی فتح ہو رہی ہوا اور محبت کی شکست۔

سنتے ہیں قیمت تمہاری لگ رہی ہے آج کل
سب سے اچھے دام کس کے ہیں یہ بتانا ہمیں
تاکہ اس خوش بخت تاجر کو مبارکباد دیں
اور اس کے بعد دل کو بھی ہے سمجھانا ہمیں

پروین کافن شاعری عورت کی نفیات کافن ہے۔ روح کی تڑپ درد کی لہر، قربت میں دوری کا اذیت ناک تصور، تہائی کا کرب اور بہت کچھ پالینے کے بعد بھی سب کچھ کھو دینے کا احساس، انہیں سب نے مل کر داستانِ محبت کے پلاٹ کی تشكیل کی ہے جس میں ایک انوکھی چیز یہی عشق کا منفی تصور ہے۔ اس کہانی کے ہیر و ہیر وَن اپنے دلوں میں بھلے ہی ایک دوسرے کے لئے نرم گوشے رکھیں لیکن بظاہر ایک دوسرے کے لئے نظریاتی اختلاف میں مبتلا نظر آئیں گے۔ دل کی ’ہاں‘ زبان کی ’نا‘ بن کر رہی نکلے گی۔ ایک دوسرے کے قرب سے جسموں میں بھلی کے کرنٹ نہیں دوڑیں گے، دونوں اپنے اپنے خول میں بندر ہیں گے۔ یہ دونوں کردار ایک دوسرے کے ساتھ نازک رشتے میں بندھے نظر آتے ہیں اس کے باوجود ان میں آپسی خلوص و محبت، مہرو دفا اور عزت و احترام کے جذبات کی کمی ان کی زندگی کو خوشگوار نہیں بناسکی۔
گھر آنگن

اُردو میں گھر آنگن کی شاعری کا افادہ حصہ نہیں ہے۔ اُردو شاعرات میں فہمیدہ ریاض، کشور ناہید اور پروین شاگر کی شاعری میں کہیں کہیں نظموں اور بعض غزلوں میں منفرد اشعار مل جاتے ہیں۔ اُردو شعرا میں جان ثارا ختر نے تو باقاعدہ ”گھر آنگن“ کے عنوان سے ایک شعری مجموعہ بھی ترتیب دیا ہے۔ ندا فاضلی کے یہاں بھی اس موضوع پر کافی مواد مل جاتا ہے جو تمام تر شعوری کوششوں کا

نتیجہ ہے۔ گھر آنگن کی شاعری کامرزی کردار وہی ہوتا ہے جس کا تعلق گھر آنگن سے ہوتا ہے۔ ایک متحرک پیکر کہ جس کا ہر عمل پر کشش اور جس کا حسن گھریلو زندگی کو زندگی بخشتا ہے۔ دو محبت کرنے والوں کی، دوستی، محبت، وفا اور پیار ایک ایسی گھریلو فضائی تشكیل دیتی ہے جس میں عشق و محبت کی واردات، سکھیوں سے چھیڑ چھاڑ اور ان تمام لوازمات کا تعلق ہوتا ہے جن سے نسوانی کردار اپنی زندگی کی تزمین کاری کرتا ہے۔ صبح سے شام تک کے چھوٹے چھوٹے چھوٹے واقعات، دو چاہنے والوں کی آپسی چھیڑ چھاڑ، کچھ ایسا ماحول دکھائی دینے لگتا ہے کہ جیسے ہم اپنی آنکھوں سے گھر کی مہک کو محسوس کر رہے ہوں۔

پروین کے شعری مجموعے "خوبیو" کے حوالے سے اس کی غزلوں میں ایسے اشعار بکھرے پڑے ہیں جنہیں ہم گھر آنگن کے تحت شمار کر سکتے ہیں۔ گھر کا وہ ماحول جس میں کنوارے پن کی مہک بھی شامل ہے اور ازاد دوایی زندگی کے رنگ بھی۔ عشق کے آزار میں بتلا ہونا، سکھیوں کو ہمراز بنا کر ان سے اپنے دل کی باتیں بتانا یا ان کی شرارتوں اور چھیڑ چھاڑ کو برداشت کرنا، تنہائی میں محبوب کا گھر آ کر اس کی آنکھوں پہ ہاتھ رکھ دینا، زبان سے کچھ نہ کہتے ہوئے بھی آنگن میں پاؤں کی پازیب کا شور کر کے سب کچھ کہہ دینا یہ وہ تمام کیفیات ہیں جو دلبی دلبی محبت کا نہ صرف اظہار کرتی ہیں بلکہ سینے میں چھپے ہوئے جذبات کی عکاسی بھی ہوتی ہے۔

ایک اک کر کے مجھے چھوڑ گئیں سب سکھیاں
آج میں خود کو تری یاد میں تنہاں دیکھوں

بند کر کے مری آنکھیں وہ شرارت سے بنے
بو جھے جانے کا میں ہر روز تماشہ دیکھوں

وہ شہر چھوڑ کے جانا تو کب سے چاہتا تھا
یہ نوکری کا بلاوا تو اک بہانہ ہوا
کے بلاتی ہیں آنگن کی چمپی شامیں
کہ اب وہ اپنے نئے گھر میں بھی پُرانا ہوا

اجنبی لوگوں میں ہو تم اور کتنی دور ہو
ایک الجھن سی رہا کرتی ہے روزانہ ہمیں

وہ کہیں بھی گیا لوٹا تو مرے پاس آیا
بس یہی بات ہے اچھی مرے ہر جائی کی

مل کے اس شخص سے میں لاکھ خوشی سے چلوں
بول اُختی ہے نظر پاؤں کی چھاگل کی طرح

سمجا کے ابھی گئی ہیں سکھیاں
اور دل ہے کہ پھر محل رہا ہے

آنکنوں میں اترा ہے بام و در کا سنانا
میرے دل پہ چھایا ہے میرے گھر کا سنانا

رات کی خوشی تو پھر بھی مہرباں نکلی
کتنا جان لیوا ہے دوپہر کا سنانا

صح میرے جوڑے کی ہر کلی سلامت تھی
گونجتا تھا خوبیوں میں رات بھر کا سنانا

وہ عجب دنیا کہ سب خنجر بکف پھرتے ہیں اور
کانچ کے پیالوں میں صندل بھیجتا ہے ساتھ ساتھ

پازیب سے پیار تھا سو میرے
پیروں میں سدا بھنور ہی نہیں

شبہم بدست لوگ

اُردو کے تقریباً تمام شاعروں نے دوستی کے معاملہ میں گلوں سے خار بہتر ہیں کا تصور پیش کیا ہے یعنی دوستوں کی شکایت کی اور دشمنوں کو سراہا۔ شاید اس کی وجہ یہ ہو اور زندگی کے تجربات بھی یہ بتاتے ہیں کہ اگر دشمن نقصان پہنچانا چاہے تو وہ کھلی دشمنی کا اظہار کرتا ہے اس کا وارسانے سے یعنی یہنے پڑھوتا ہے، اس کے برعکس دوست جب بے وفائی اور دغا پر آتا ہے تو وہ کھلی دشمنی کی بجائے اپنے دوست کی پشت پروا رکرتا ہے۔ بعض اوقات تو یہ بھی دیکھا گیا ہے کہ مشکل کے وقت جب دوست دھوکا دے جائیں تو دشمن کام آ جاتے ہیں۔ پروین کی شاعری میں بھی دوستوں کی شکایت کا اظہار شاعرانہ انداز اور شبیہہ واستعارات کے پردے میں نہایت خوبصورتی کے ساتھ ہوا ہے۔ خوبصورتی غزلیہ شاعری جن لفظیات کا سہارا لے کر پروین نے اپنے خیالات کا اظہار کیا ہے ان میں بھنور، موج ساحل، دست شبہمی، شہر گل، شبہم بدست لوگ، کانٹے، دستِ خوبصور، ناخن گل، خوبصور میں، شاخ در شاخ، پتھر، چشم گل، چمکیلے بدن، جیسی شعری لفظیات سے اپنے مانی اضمیر کو شعری پیکر میں سmod دیا ہے۔ کلام میں شعریت اور تغزل کو محسوس کیا جاسکتا ہے۔

میں بھنور سے تو نکل آئی اور اب سوچتی ہوں
موج ساحل نے کیا ہے مجھے غرقاب کہاں

متاع قلب و جگر ہیں ہمیں کہیں سے ملیں
مگر وہ زخم جو اس دست شبہمی سے ملیں

میں شہر گل میں زخم کا چہرا کے دکھاؤں
شبہم بدست لوگ تو کانٹے چھو گئے

زخم اب کے تو سامنے سے کھاؤں
دشمن سے نہ دوستی بڑھاؤں

دستِ خوشبو کرے مسیحائی
ناہن گل نے زخم چھیلے ہیں

خوشبوئیں مجھ کو قلم کرتی گئیں
شاخ در شاخ مرے ہاتھ کئے

پتھر پہ کھلی پہ چشم گل میں
کانٹے کی طرح کھٹک رہی ہوں

اس وقت بھی خموش رہی چشم پوش رات
جب آخری رفیق بھی دشمن سے مل چکا

سیاسی و سماجی مسائل

پروین کے مجموعہ ہائے کلام میں سب سے زیادہ شہرت اور مقبولیت خوشبوکوملی جس میں حسن اور روشنی کی جمالیات قدم قدم پر قاری کا دامن تھام لیتی ہیں۔ اس میں کوئی شک نہیں کہ پروین کی شاعری میں وارداتِ عشق اور معاملات حسن و عشق کی داستانیں شعری پیکر میں داد و تحسین وصول کرچکی ہیں لیکن اس مجموعے میں اس کا سماجی شعور بہت بیدار نظر نہیں آتا ہے۔ اپنے اطراف اور ارد گرد کے ماحول پر جب اس کی نظر جاتی ہے تو سماجی اور سیاسی سطح پر کچھ مسائل اسے اپنی طرف ضرور متوجہ کر لیتے ہیں لیکن ان کو پیش کرنے میں پروین نے اپنے شاعرانہ اسلوب اور فنی کمال کا اظہار نہیں کیا۔ زیادہ تر باتیں صاف اور شفاف لفظوں میں بیانیہ انداز میں کہہ دی گئی ہیں اور بہت کم ایسے اشعار ہیں کہ جن میں تشبیہات و استعارات اور رمز و کناہ یہ شعر کا حسن بن سکے ہیں۔ کچھ اشعار تو ایسے بھی ہیں جو ترقی پسندوں کے زیر اثر دہقانوں کو موضوع شعر بنانے کے لئے ہیں جن

میں کہیں پروین کی انفرادیت نظر نہیں آتی۔ عورتوں کے مسائل پر پروین نے اپنی نظموں میں بارہا روشنی ڈالی ہے لیکن خوبصوری غزلیہ شاعری میں یہ موضوع کہیں کہیں سامنے آتا ہے۔ پروین نے اپنے دوسرے شعری مجموعوں میں یقیناً اپنے ملک کے سیاسی حالات کا گہرا مشاہدہ کرتے ہوئے ان پر کھل کر اظہارِ خیال کیا ہے جس کا ذکر ان کے موقع محل پر آئے گا۔ یہاں خوبصوری سے اخذ کردہ کچھ اشعار پیش کئے جاتے ہیں۔

سماجی مسائل۔

اپنے گھر کی طرح وہ لڑکی بھی
نذر سیلاں ہو گئی شاید

پر سمیئے ہوئے شاخوں میں پرندے آئے
ایسے سوئے کہ ہوا سے بھی جگائے نہ گئے

سوچ کا رشتہ سانس سے ٹوٹا جاتا ہے
لوسے زیادہ جبر فضا کے جس میں ہے

ایسی خالی نسل کے خواب ہی کیا ہوں گے
جس کی نیند کا سر چشمہ تک چس میں ہے

زمیں کے حلقات سے نکلا تو چاند پچھتا یا
کشش بچانے لگا ہے ہر اگلا سیارہ

پورے انسانوں میں گھس آئے ہیں
مر کئے، جسم کئے، ذات کئے

احرام ہے یا کہ شہر میرا
انسان ہیں یا حنوط لاشیں

مجھ کو تہذیب کے بربخ کا بنایا وارث
جسم یہ بھی مرے اجداد کے سر جائے گا

سیاسی مسائل ۔

وہ کہ جن کے ہاتھ میں تقدیرِ فصل گل رہی
دے گئے سوکھے ہوئے پتوں کا نذرانہ ہمیں

مری گلی میں کوئی شہر یار آتا ہے
ملا ہے حکم کہ لبجھ کو محترم کرلوں

کچھ تو شہر درد کا احوال آنکھوں نے کہا
اور کچھ گلیوں کی سفا کی تھکن پر بح گئی

میں بچ بھی جاؤں تو تہائی مار ڈالے گی
مرے قبیلے کا ہر فرد قتل گاہ میں ہے

بچوں کے خواب پی کے بھی علقوم خشک تھے
دریا کی تنگی میں بڑی دشمنیں رہیں

راتیں تو قافلوں کی معیت میں کاٹ لیں
جب روشنی بیٹی تو کئی راہبر کھلے

ہمارے عہد میں شاعر کے نزخ کیوں نہ بڑھیں
امیر شہر کو لائق ہوئی سجن فہمی

وال شہر ڈوبتے ہیں ادھر بحث کہ انہیں
خم لے گیا ہے یا خم محراب لے گیا

☆☆☆

مجموعہ صد بگ

”صد بگ“ کے شعری مطالعے سے یہ بات کھل کر سامنے آتی ہے کہ ”صد بگ“ کی غزلوں میں پروین کا تخلیقی شعور زندگی کے تجربات و مشاہدات کے باعث ایک باشур فنا کار کا پختہ شعور ہو کر دنیا نے ادب کو زندگی کی نئی جہات سے روشناس کروارہا ہے۔

پروین کے یہاں تخلیقی عمل کو اہمیت ہے تخلیق کو وجود میں لانے والے حرکات پر نظر ہے۔ وہ تخلیق کے لئے آمادہ کرنے والے ارتعاشات اور حرارت کو محسوس کرتی ہے اس لئے اس کی غزليہ شاعری میں لسانیات کا وہ عمل داخل نہیں جو شعر کو تجربہ گاہ میں لا بھادیتے ہیں۔ ”صد بگ“ میں پیش لفظ کے طور پر پروین نے اس مجموعے سے متعلق اظہارِ خیال کرتے ہوئے لکھا ہے کہ ”سچائی جب مخربوں میں گھر جائے تو گفتگو علامتوں کے پرد کر دی جاتی ہے۔“ نئی معنویت اور نئی لفظیات سے پیدا ہونے والی فضا ”صد بگ“ کے حوالے سے پروین کی غزلوں میں یقیناً دیکھی جاسکتی ہے لیکن پروین کی یہ شعری خصوصیت ہے کہ اس نے جن لفظیات و علامات کا استعمال کیا ہے ان کا ہماری تہذیب کے پس منظر سے ایک گہرا ربط و تعلق ہے اور ظاہر ہے بقول شارب رودولوی:

”علامت کے لئے ایک تہذیبی پس منظر ضروری ہے۔ اگر کہیں گلب
کا پودا، ہی نہیں ہوگا اور کوئی گلب سے واقف ہی نہیں ہے تو ان کے
لئے گلب، رنگ، خوبصورت، حسن اور نزاکت کی۔ علامت کیوں کر بن
سکتا ہے۔“

پروین کی شعری انفرادیت کے خط و حال میں اس کی علامات بطور خاص رنگ، خوبصورت، روشنی اور ہوانمایاں طور پر سامنے آتی ہیں۔ چونکہ یہ علامتیں بالکل ذاتی اور شخصی بھی نہیں ہیں اس لئے ذہن فوری طور پر ان کی معنویت کی طرف منتقل ہو جاتا ہے۔ سیاسی و سماجی تبدیلیوں کے پس منظر میں بھی پروین نے ایسی علامات کا استعمال کیا ہے جن میں نئی معنویت کے ساتھ اس کی تہہ داری کا بھی لطف لیا جاسکتا ہے۔

محبوب کا تصور

پروین کے یہاں (صد بگ کے تناظر میں) جو شعری کردار ایک عاشق کے روپ میں ابھرتا ہے، تضادات کا مجموعہ ہے، وہ کبھی محبوب کا ہم مزاج ہو کر اپنے رشتہ، محبت کو استوار رکھتا ہے تو کبھی مختلف المزاجی کے باعث عاشق اور محبوب کے درمیان ایک خلیج سی پیدا ہو جاتی ہے جس کی وجوہات مختلف ہوتی ہیں جن میں شاعرہ کے محبوب کا ہر جائی پن، اس کے ترک رفاقت کے پریشان کن اقدام کا عمل اور ترک تعلق کے لئے راستوں کا کھلا رکھنا، کچھ شاعرہ کی تلخ نوائی، تلوں مزاجی، جس کے نتیجے میں باہمی اجتناب اور رشتہوں کے فاصلے اس مقام پر لے آتے ہیں کہ جہاں پہچان کی بازیافت تک ممکن نہیں رہتی اور ان سب باتوں کی وجہ رشتہوں کا یک رخاپن بھی ہے کہ جس کی وجہ سے رشتہ مخفی ایک عادت بن کر رہ جاتا ہے۔ ان سب باتوں کے علاوہ بھی پھر سے کسی کے انتظار میں در پچے وار کھنے کا عمل اور تجدید وفا کی خواہش ایک دوسرے کے لئے کشش کا باعث اور مضاد کیفیتوں کی کشمکش ایک عجیب سی یہجانی کیفیت پیدا کر دیتی ہے۔ بیک وقت مختلف کیفیات کی عکاسی اور عمل ور عمل کے بے معنی نتائج زندگی کو بھی بے معنویت کے مقام پر لا کھڑا کرتے ہیں ۔

موجہِ خواب ہے وہ اس کے ٹھکانے معلوم
اب گیا ہے تو یہ سمجھو کہ پلٹنا مشکل

اس ترک رفاقت پر پریشان تو ہوں لیکن
اب تک کے ترے ساتھ پر حیرت بھی بہت تھی

نئے سفر پر چلتے ہوئے یہ دھیان رہے
رستے میں دیوار سے پہلے در بھی ہے

اک حرف تلخ میری زبان سے نکل چکا
کیا عذر ہو کہ تیر کماں سے نکل چکا

کچھ تو ترے موسم ہی مجھے راس کم آئے
اور کچھ مری مٹی میں بغاوت بھی بہت تھی

ملنے کا تو مسئلہ نہیں ہے
پہچان بھی پائے بات تب ہے

اس خواب کی لوکومت بجھانا
یہ میرا چدائغ نیم شب ہے

درتپے میں نے بھی دا کر لئے ہیں
کہیں وہ ماہتاب آنے کو ہے پھر

جہاں حرف تعلق ہو اضافی
محبت میں وہ باب آنے کو ہے پھر

وہ تردید وفل تو کرہا تھا
گر اس شخص کی حالت عجب تھی

حرف تعلق کے باب میں دوست کی مدح اور تعریف باہمی رشتؤں میں استواری ایک دوسرے
کے لئے وفا پرستی اور ایک دوسرے کی رفاقت میں زندگی گزارنے کا جذبہ نمایاں طور پر دیکھا جاسکتا
ہے اور وفا پرستی بھی ایسی جہاں کسی تیرے وجود کا احساس تک نہیں ہوتا لیکن جب حالات منقلب
ہوتے ہیں تو پھر یوں بھی ہوتا ہے کہ جیسے نہ صرف دونوں شخصیتیں مختلف المزاج ہیں بلکہ باہمی
اجتناب کے اسباب بھی پیدا ہونے لگتے ہیں اور پھر اس کے بعد ترک تعلق کے امکانات بھی۔
کہاں تو یہ انداز کہ اپنے رشتؤں کو ہاتھ اور دعا کارابطہ کہنا، اپنے دوست کے علاوہ اور کسی خوش نظر
رنگ پر نظریں نہ ڈالنا اور زنجیر محبت کو اس لئے قبول کر لینا کہ وہ دوست کے نام کی ہے لیکن پھر

اس کے بعد ہاتھ چھڑانے کے لئے موقع کی تلاش اور زنجیر پا سے رہائی کی خواہش غرض کہ پروین کی غزلیہ شاعری میں بیک وقت رشتؤں کے کئی جہات اور پتوسے آتے ہیں۔ یہی وجہ ہے کہ حسن اور عشق کے معاملات میں تسلسل کا قائم رکھنا مشکل ہو جاتا ہے۔ یہاں محبت میں رشتؤں کا سفر ارتقائی یا سراطِ مستقیم پر نہیں ہے بلکہ پیچ در پیچ ہے اور دورانِ سفر کئی موڑ آتے رہتے ہیں۔

اس کی شنا میں حدِ بیان سے نکل چکا
دل کا یہ حال ہے تو یہاں سے نکل چکا

قید میں گزرے گی جو عمر بڑے کام کی تھی
پر میں کیا کرتی کہ زنجیر ترے نام کی تھی

گواہی کیسے ٹوٹی معاملہ خدا کا تھا
مرا اور اس کا رابطہ تو ہاتھ اور دعا کا تھا

صحاب میں تھی تو وہ بھی صبا مثال ہی تھا
کسی کے واسطے رکنا ذرا محال ہی تھا

جب تک وہ بے نشان رہا دست رس میں تھا
خوش نام ہو گیا تو ہمارا نہیں رہا

وہ تو کہیے کہ کھلی آنکھ رکھی نیند میں بھی
درنہ ہم شب کا کوئی دار تو چل جانا تھا

پروین کی تخلیق کردہ شعری فضا میں عشق کا ایک ایسا ماحدوں ہے جہاں دوستی بھی ہے وفا شاعری بھی، رشتے بھی ہیں اور رشتؤں کا ٹوٹنا بھی، ترکِ تعلق کے ساتھ تردید و فاء ہے تو چھڑ جانے کے بعد ایک دوسرے کی ضرورت کا احساس بھی۔ کبھی دونوں کی یاد ایک دوسرے کو سہارا دیتی ہے تو کبھی

پیڑوں پر کھدے ہوئے نام کا قائم رہنارشتؤں کے استوار ہونے کی علامت بن جاتا ہے۔ پروین کی غزلوں میں جو عاشق و معشوق کے دو کردار ابھر کر سامنے آتے ہیں ان دونوں میں ان کے کردار سے متعلق استواری نظر نہیں آتی۔

تجددِ وفا

پروین کی غزلوں میں تجدیدِ محبت کا رجحان بھی بار بار سامنے آتا ہے۔ ترکِ تعلق کے باوجود رشتؤں کی از سرِ نوبازیافت اپنے دامن میں درد و کمک کی کیفیت لئے ہوئے ماضی کی طرف مراجعت کرتی ہے اور فطرت کے جمالیاتی عناصر میں دوست کی شباہت جلوہ گر ہوتی ہوئی نظر آتی ہے جسے شاعرہ تشبیہات و استعارات کے پردے میں شعری پیکر عطا کر کے تخلیقی سطح پر انسانی جذبات و احساسات کی مصور بن جاتی ہے۔

قرار داد محبت تو کب کی فتح ہوئی
فریق آج یہ کیسی قسم اُنھاتے ہیں

ریت ابھی پچھلے مکانوں کی نہ واپس آئی تھی
پھر لب ساحل گھروندا کر گیا تغیر کون

پروین نے قرار دادِ محبت کے اظہار کے ساتھ رفاقت کے بنتے ٹوٹتے دائروں کی عکاسی تخلیقی سطح پر جس طرح کی ہے اس میں اس کا اندازِ بیان اور شعری اسلوب بھی منفرد نظر آتا ہے۔ اس اسلوب میں لفظیات بھی ہیں علامات بھی، تشبیہات بھی ہیں اور استعارات بھی، شخصیت کا انعکاس بھی ہے اور اس سے گریز بھی، طنزیہ لب و لہجہ بھی ہے اور درد بھری آواز بھی، ایک سیما بی کیفیت بھی ہے اور اضطراب بھی۔ ایک ایسے شعری ماحول کی تشكیل کہ جس میں پہنچ کر قاری کو محسوس ہوتا ہے جیسے وہ انسانی جذبات و احساسات کو پیکر میں مقید دیکھ رہا ہے۔ اس میں کوئی شک نہیں کہ پروین کی ازدواجی زندگی میں بہت سے نشیب و فراز ہیں جن میں جینے کی امنگ بھی ہے اور محبوب کے ہر جائی پن کا گلہ بھی، رفاقت کے لئے ہاتھ بڑھانے کا عمل بھی ہے تو دوست سے دامن بچانے کا اقدام بھی، کسی کے نام کی پاسداری اور اس سے وفا پرستی کا اظہار بھی ہے اور اس کی بے اعتنائی پر تلنخ کلامی بھی لیکن مجموعی طور پر اس کی شاعری سے یہ بات نمایاں طور پر واضح ہوتی ہے کہ وہ

ایک وفا پرست کردار ہے جو اپنے دوست سے بے انتہا محبت کرتا ہے اور کسی دوسرے کی شرکت اس کے جذبہ رقابت میں تیزی اور تندری پیدا کر دیتی ہے۔ اسے اپنے دوست سے شکایت ہے تو اس لئے کہ وہ کوئی پرایا نہیں اس کا اپنا ہے۔ اسے اپنے دوست سے محبت ہے تو اس لئے کہ وہ اس کا شریک حیات بھی ہے۔ وہ وفا پرستی کا دعویٰ کرتی ہے تو اس لئے کہ وہ ایک مشرقی خاتون بھی ہے، اس کے یہاں اگر جھنجھلا ہٹ اور ناراضگی کا اظہار ہے تو اس لئے ہے کہ جس قدر وہ ٹوٹ کر اپنے دوست کو چاہتی ہے اس کے جواب میں وہ بھی اسی درجے کی چاہت کی متنبی ہے۔ یہ تو اس کا شاعرانہ مزاج ہے جو اسے کبھی کبھی تینیث کا خالق بھی بنادیتا ہے۔ تینیث سے مراد دو شخصیتوں کے ساتھ کسی تیرے کا وجود جس کے باعث آپسی رشتؤں میں درا ر بھی پیدا ہو جاتی ہے یا پھر باہمی رشتؤں میں از سرِ نواستواری و مضبوطی بھی۔

پروین ایک ذہین عورت ہے اس لئے اس کے موضوعات عشق میں ذہانت کا بھی عمل دخل ہے اس کے یہاں محبت کا عامیانہ تصور نہیں اس لئے کہ وہ جانتی ہے کہ زندگی کی اپنی اقدار ہیں اور انسانی زندگی بھی اپنے محور سے الگ گردش نہیں کر سکتی اس لئے کہ کوئی چیز چاہے وہ بے جان ہی کیوں نہ ہو تو انہیں قدرت اور فطرت سے گریز کر کے قائم نہیں رہ سکتی۔ پروین کا عشق شاعرانہ اور روایتی عشق نہیں ہے بلکہ یہ عشق اپنے میں کنوارے پن کارنگ بھی نہیں رکھتا، در حقیقت اس عشق میں ان دو زندگیوں کی کہانی بھی مضر ہے کہ جن کی تخلیقات سے یہ کائنات بھی برقرار ہے اور جو منشاء الہی کو بھی پورا کرنے میں سرگرم عمل ہیں۔

شہر بے چدائغ

پروین کا شہر سے متعلق یہ تصور ابھرتا ہے کہ دراصل شہر پہ قبضہ شہر یاروں اور امیر شہر کا ہوتا ہے۔ یہ وہ لوگ ہوتے ہیں جو اپنے جاہ و جلال اور عظمت منوانے کے لئے کسی بھی طرزِ تم سے باز نہیں آتے۔ پروین نے اسکی شخصیات پر گہرا اظر کیا ہے اور یہ بتانے کی کوشش کی ہے کہ ان شہر یاروں کے مقابلے میں نادر لوگ ان سے بڑے ہوتے ہیں اور یہ حق بات کہتے ہوئے اسے کوئی خوف بھی نہیں آتا کہ حقیقت کو چھپایا نہیں جاسکتا۔

امیر شہر سے سائل بڑا ہے
بہت نادار لیکن دل بڑا ہے

خوش آئے تجھے شہر منافق کی امیری
ہم لوگوں کو سچ کہنے کی عادت بھی بہت تھی

فصیلِ شہر پر تھی ضرب کاری
کماں داروں کا شوقِ شہر یاری

شہر کی چابیاں اعدا کے حوالے کر کے
تحفٹاً پھر انہیں مقتول سپاہی دیں گے

مشکل ہے کہ اب شہر میں نکلے کوئی گھر سے
دستار پہ بات آگئی ہوتی ہوئی سر سے

دستار کے بل گن کے جہاں ملتی ہو عزت
اس شہر میں تو قیرِ سخن کار عجب تھی

بہاؤ تیز تھا طوفان ابر و باد بھی تھا
فصیلِ شہر سے دریا کو کچھ عناد بھی تھا

ہزار بار ہوئی بند جس پہ شہر پناہ
نا گیا ہے کہ وہ شخص شہر زاد بھی تھا

ان شعروں میں شہریاری سے متعلق اور دیگر تلازماں کا بھی خوش اسلوبی سے استعمال کیا گیا ہے کہ

جن سے ایک تاریخی پس منظر نظروں کے سامنے ابھر کر آتا ہے۔ مندرجہ بالا شعروں میں جن تلازماں کو تخلیقِ شعر کی بنیاد بنا لیا گیا ہے ان میں شہرزاد، شہرپناہ، شہریاری، امیر شہر، شوق شہریاری، فصلیل شہر جیسے الفاظ ایک درباری اور تاریخی ماحول کی مظاہر کشی کرتے ہوئے دکھائی دیتے ہیں۔ ان حالات میں شہر کا جو تصور سامنے آتا ہے وہ کچھ اس قسم کا ہے۔

میں اتنے سانپوں کو رستے میں دیکھ آئی تھی
کہ تیرے شہر میں پہنچ تو کوئی ڈر ہی نہ تھا

جدھر دیکھو کھڑی ہے فصلِ گریہ
مرے شہروں میں آنسو بو گیا کون

کسی بستی میں ہو گی چج کی حرمت
ہمارے شہر میں باطل بڑا ہے

کس شہر میں لائی خوش کلامی
دل پڑبی و رفیق شامی

آسیب کون سا ہے تعاقب میں شہر کے
گھر بن رہے ہیں نقلِ مکانی بھی ساتھ ہے

نکلے اگر تو چاند در پیچے میں رُک بھی جائے
اس شہر بے جراج میں کس کا نصیب تھا

شہر میں سانپ جب انسانوں سے زائد ہو جائیں
پیش آئینہ کوئی ذہن میں ڈر کیا لانا

بہت سی ایسی باتیں کہ جنہیں وہ ٹوک الفاظ میں بیان کرنا ممکن نہیں تھا پروین نے انہیں استعاروں اور علامتوں کے پردے میں پیش کر دیا ہے جیسے برف، چاند، دھوپ، بارش، بہار کا سورج وغیرہ ۔

شہر کی ہر رہ گزر پر برف خیمه زن ہوئی
بند اگلے چاند تک اب دھوپ کا رستہ ہوا

بس اے بہار کے سورج بڑھا یہ قہر کا رنگ
جلاء گئی ہے تری دھوپ میرے شہر کا رنگ

یہ احتجاج بجا ہے کہ تیز تھی بارش
یہ مانتا ہے کہ کچا تھا اپنے شہر کا رنگ
شہر کے موضوع پر کچھ اشعار ایسے بھی ملتے ہیں جن میں محبوب کو مناسب کیا گیا ہے یا محبوب کے بارے میں اظہارِ خیال کیا گیا ہے ۔

تمہارے شہر کی ہر چھاؤں مہرباں تھی مگر
جہاں پہ دھوپ کڑی تھی وہاں شجر ہی نہ تھا

اس سے ملتے ہوئے چہرے بھی بہت ہونے لگے
شہر کے شہر سے اک ساتھ نہ نہنا مشکل

آج تک شہر کا چہرا نہیں دھلنے پایا
گرد کا کیسا بگولہ تیرے جانے سے اٹھا

شہرِ منافق کی امیری

پروینِ محض عشق و محبت ہی کی شاعرہ نہیں جہاں اس نے اپنی ذاتی اور ازاد دو اجی زندگی کے حالات و معاملات کو تخلیق شعر کے لئے موضوع بنایا ہے وہیں آس پاس کے حالات اور ملک و سیاسی واقعات سے بھی بے خبر نہیں رہی۔ اس میں کوئی شک نہیں کہ اس کے شعری مجموعے

"خوشبو" میں سماجی اور سیاسی حالات سے اتنی وابستگی نظر نہیں آتی جتنی کے "صد بگ" میں ہے۔ اس نے جہاں روایتی موضوع یعنی سیاست کو تخلیق شعر کی اساس بنایا ہے وہیں اس کی یہ بھی خوبی ہے کہ استعارات و تشبیہات کی جاذبیت اور جدت کے باعث اس کا شعری اسلوب ایک انفرادیت کے ساتھ پروین کی شناخت بن گیا ہے۔ بہت سے ایسے موضوعات ہیں جنہیں دو ٹوک بیان کرنا مناسب نہیں وہاں پروین نے شعری علامات و لفظیات سے بہت فائدہ اٹھایا ہے۔ کچھ علامات و استعارات تو اس کے اسلوب سے مخصوص ہو گئے ہیں جن میں ہوا، گلاب، پت جھڑ، دھوپ، شجر، سرخ و بزرگ، چڑیا، خوشبو، پھول، پرندہ جیسی علامتیں شاعرہ کے مانی الفصیر کو غزل کی تمام رعنائیوں اور تغزل کے ساتھ پیکر شعر میں ڈھال دیتے ہیں۔ علامت سے متعلق جہاں یہ کہا گیا ہے:

" Figures and symbols are images used in a particular way to explore the lessknown through the know."(1)

پروین نے سیاسی موضوعات میں سیاسی رہنماؤں کی گندی سیاست کو بے نقاب کرنے میں اپنے فن کا ہنرمندانہ استعمال کیا ہے۔ اس کے شعری افکار میں یہ بات بار بار سامنے آتی ہے کہ ہمارے عہد کے سیاسی رہنماؤں اپنے قول فعل میں تضاد کے حامل ہوتے ہیں عوام کے ساتھ ان کافریب، وعدہ خلافی، جھوٹی تسلیاں اور ان کی سنہری خوابوں کی تجارت جس کے پس پرده اپنی بساط سیاست پہ شاطرانہ چالیں غرض کہ کوئی ایسی قابل تعریف بات نہیں جوان کی مدح میں پیش کی جاسکے۔ یہی وجہ ہے کہ پروین نے جہاں کہیں ان کو موضوع سخن بنایا ہے اس کے لمحے میں طنز اور تخفی در آئی ہے۔

جو نکے کچھ ایسے تھکنے ہیں گلوں کے رخار جیسے اس بار تو پت جھڑ سے بچائی دیں گے

بس اے بہار کے سورج بڑھا یہ قہر کارگ جلا گئی ہے تری دھوپ میرے شہر کارگ

شجر کو سبز قبا دیکھ کر یہ الجھن ہے کہاں پر رنگ نمود ہے کہاں پر زہر کارگ

کچھ اتنی تیز ہے سرخی کہ دل دھڑکتا ہے گلابوں میں

پھولوں کا بکھرنا تو نمقدار ہی تھا لیکن
کچھ اس میں ہواں کی سیاست بھی بہت تھی

خود ڈھونڈ رہا ہے آب حیوان اور پچھے قبیلہ جاں بلب ہے

بکھر گیا ہے پھول تو ہمیں سے پوچھ گچھ ہوئی
جب باغمباں سے ہے! کیا دھرا ہوا کا تھا
جہاں پر وین نے بیاسی رہنماؤں پر طنز کیا ہے وہیں اسے اس بات کا بھی دکھ ہوتا ہے کہ
خود اہل وطن نے بھی وطن کو اس مقام پر نہیں پہنچایا جہاں آج اسے ہونا چاہئے تھا۔ ایک ہی قوم
ہونے کے باوجود نسلی، علاقائی تعصبات کی آگ نے خود بھائی کو بھائی کا دشمن بنادیا۔ یہ بات نہیں
کہ اہل سیاست ہی اپنے مکروف فریب کے جال بچھاتے ہیں بلکہ کبھی کبھی عوام خود بھی فریب میں
آکر غیر شوری طور پر ایسے کارنا مے انعام دے دیتے ہیں جو کسی بھی صورت میں ملک و قوم اور
انسانیت کی فلاح و بہبودی کے لئے مفید نہیں ہوتے۔ آپسی سازشوں کے باعث آندھی آجاتی ہے
جو ان رُتوں کو بھی بے تاج کر کے رکھ دیتی ہے جن کے نصیب میں ہما جیسا پرندہ ہوتا ہے۔

ابھی تک بھائیوں میں دشمنی تھی

یہ ماں کے خون کا پیاسا ہو گیا کون

اس بار جو ایندھن کیلئے کٹ کے گرا ہے
چڑیوں کو بڑا پیار تھا اس بوڑھے شجر سے

بہت سے ناموں کو اپنے سینے میں چھپائے
جلی ہوئی بستی میں ایک شجر بھی ہے

جس کو اک نسل نے سینچا تھا لہو سے اپنے
اک نہ اک روز تو اس پیڑ کو پھل جانا تھا

مقتل سے آنے والی ہوا کو بھی کب ملا
ایسا کوئی دریچہ کہ جو بے صلیب تھا

آنندھی نے ان رُتوں کو بھی بے تاج کر دیا
جن کا کبھی ہما سا پرندہ نصیب تھا

دھوپ کی رُت میں کوئی چھاؤں اُگاتا کیے
شاخ پھولی تھی کہ ہمسایوں میں آرے نکلے

پروین کی غزلیہ شاعری میں بھی ملک کی بے امنی، فسادات اور ان شخصیتوں کی طرف بھی اشارے
و کنایے ملتے ہیں جو اہل قوت سیاسی رہنماؤں کی شہ پر ملک میں ابتری پھیلانے کا نگین جرم کر
بیٹھتے ہیں ۔

خوبیوں کا حساب ہو چکا ہے
اور پھول ابھی کھلا نہیں ہے

ذرا سی کرگسوں کو آب و دانے کی جوشہ ملی
عقاب سے خطاب کی ادا ہی اور ہو گئی

جنگ کا ہتھیار طے کچھ اور تھا
تیر سینے میں اُتارا اور ہے

درactual قوموں کی زندگی میں ایسے دور آتے رہتے ہیں جب وہ مستقبل کے خواب دیکھ کر ان پر عمل
پیرا ہونے کی کوشش بھی کرتے ہیں یا پھر ان پر ایسی غفلت طاری ہوتی ہے کہ ان کے سامنے نہ

کوئی منزل ہوتی ہے نہ کوئی راستہ اور پھریوں ہوتا ہے کہ قوم کا ایک مزاج بن جاتا ہے اور وہ اپنے مسائل کو حل کرنے کے بجائے مسائل کے دم گھٹادیئے والے جس ہی پر قناعت کر لیتی ہے لیکن اس بات کو گوازا نہیں کرتی کہ اپنے رہنماؤں سے ان مسائل کا حل پوچھے جو خود ملک و قوم کے دشمن ہوتے ہیں ۔

نیند جب خوابوں سے پیاری ہو تو ایسے عہد میں
خواب دیکھے کون اور خوابوں کی دے تعبیر کون

ہمیں بجھانے کو اندر کا جس کافی ہے
ہوا مزاجوں کا احسان کم اٹھاتے ہیں

لیکن قدرت کا یہ بھی قانون ہے کہ وہ ظلم کو برداشت نہیں کرتی اور سیاسی دنیا میں ایسے انقلاب آتے ہیں جب ہر شخص کو اپنے عمل کا حساب دینا ہوتا ہے اس لئے بھی کہ وقت کا انصاف ہو کر رہتا ہے اور اس کی عدالت میں چھوٹے بڑے کا امتیاز نہیں ہوتا ۔

ہزار بار ہوئی بند جس پہ شہر پناہ
نا گیا ہے وہی شخص شہر زاد بھی تھا

ہوا نژاد اور آج ہے گوشہ گیر ایسا
رگ گلو میں ہوا ہے پیوست تیر ایسا

پروین ایک چے فنکار کی طرح اپنے دل میں حب الوطنی کے جذبے کو بیدار کرتی ہے اپنے ملک میں امن و آشتی کا ماحول اور اس دور مسابقت میں وطن کو مائل بے ارتقاء دیکھنا اس کی فطری خواہش ہے اور یہ سب اس وقت ممکن ہے جب کہ اہل سیاست جن کے ہاتھوں میں زمام کار ہوتی ہے وہ مخلص ہوں، ایماندار اور غیر متعصب ہوں اپنی ذات اور خاندان سے زیادہ اپنے ملک اور قوم کی فلاح و بہبودی کو ترجیح دیتے ہوں۔ لیکن آج کے اس دور میں عالمی پیانے پر بھی یہ دیکھا جا رہا ہے کہ خود غرضی کے اندھے سیاسی رہنماؤں نے روشنی اور سورج کو قتل کرنے کی سازشوں میں کوئی کسر نہیں اٹھا رکھی۔ اپنے اقتدار اور عامرانہ ذہنیت کے باعث انہیں انسانیت سے کوئی محبت ہے

اور نہ اس خدائے کائنات میں اصلاحی اقدام کے لئے کوئی جذبہ۔ تمام کرہ ارض فسادات کی زد میں ہے کہ جہاں تعمیر کی بجائے تخریب کا جذبہ پرورش پار ہا ہے۔

پروین کے غزلیہ اشعار میں سورج اور ہوا ایسے استعارے ہیں جو ملک کے رہنماؤں کی نمائندگی کرتے ہیں اور رہنمابھی ایسے جو اقتدار کی ہوس اور حکومت کے نشے میں بے زبانوں کی زبان کو سمجھنے سے بھی قاصر ہیں یہاں تک کہ ملک میں سیاسی و سماجی ماحول کو ابتر کرنے والوں کی پشت پناہی بھی کرتے ہیں ۔

پھولوں کا بکھرنا تو مقدر ہی تھا لیکن
کچھ اس میں ہواؤں کی سیاست بھی بہت تھی

سمیٹ لیتی شکنہ گلب کی خوبیو
ہوا کے ہاتھ میں ایسا کوئی ہنر ہی نہ تھا

فع رہا تھا اک پرندہ ڈال پرہتا ہوا
جال وہ پھینکنے ہوانے وہ بھی پر بتا ہوا

اُردو کی یہ شعری روایت رہی ہے کہ جب زبان و قلم پر پھرے بٹھادے جاتے ہیں فنکار علامات واستعارات کے پردے میں بے انسانی کے خلاف احتیاج کرنے سے نہیں چوتکتا۔ پروین نے اپنے ایک شعر میں خود اس کی طرف اشارہ کیا ہے ۔

الزام تھا دیے پہ نہ قصیر رات کی
ہم نے تو بس ہوا کے تعلق سے بات کی
(خود کلامی)

پروین کے بعض اشعار جو اشارے و کنائے کو اپنے دامن میں رکھتے ہیں اس بات کا ثبوت فراہم کرتے ہیں کہ بہترین شعروں کی تخلیق ایسے ہی ماحول میں ہوتی ہے جس کی تشکیل سیاسی جرسے ہوتی ہے۔ جب انسانوں کی آزادی چھین کر انہیں سخت قوانین کے حصار میں مقید کر دیا جاتا ہے یہاں تک کہ نام نہاد کھلی فضائے مقابلے میں ایک حاس فنکار قید قفس کو ترجیح دینے لگتا ہے ۔

براءِ روزِ زندگی ہوا تو آتی تھی
کھلی فضا میں گھنٹن وہ ہے جو قفس میں نہیں

یہ گھنٹن قوم کے ان خود غرض رہنماؤں کی بدولت ہے جنہیں قوتِ اقتدار کی ہوں نے انداز کر دیا
ہو اور جنہیں اپنی ذات کے علاوہ اور کسی کا دھیان نہیں رہتا ۔

سر شاریٰ رہبری میں دیکھا
پچھے مرا قافلہ نہیں ہے

ملک کے پُرآشوب ماحول کی منظر کشی رات، برف اور چاند کی علامات کے پردے میں بخوبی
دیکھی جاسکتی ہے ۔

برہنہ شاخوں کا جنگل گڑا تھا آنکھوں میں
وہ رات تھی کہ کہیں چاند کا گزر ہی نہ تھا

شہر کی ہر ریگزرو پر برف خیمه زن ہوئی
بند اگلے چاند تک اب دھوپ کا رستہ ہوا

چاند کا پیغام دھندا تھا نہ چہرا حرف کا
شہر کے سارے دریپوں پر ہے پرده برف کا

گھروں پر جبر یہ ہوگی سفیدی
کوئی عزت مآب آنے کو ہے پھر

”عزت مآب“ کاظریہ اب و لجہ بھی شاعرہ کے ذہنی پس منظر کو شعری پیکر میں نمایاں کر رہا ہے۔
جہاں انصاف کا قتل ہو رہا ہوا اور سچ کہنے والوں کو تھہ تنق کیا جا رہا ہو، جھوٹے ازمات
عائد کر کے ملزموں کے کثہرے میں کھڑا کیا جا رہا ہو وہاں پر سچائی اور انصاف کا نام لینا بھی کسی
مصیبت سے کم نہیں ۔

چ جہاں پا بستہ ملزم کے کٹھرے میں ملے
اس عدالت میں نے گا عدل کی تفسیر کون

سلپ بینائی کے احکام ملے ہیں جو کبھی
روشنی چھونے کی خواہش کوئی شب زاد کرے

وہ بھی سرِ مقتل ہے کہ چ جس کا تھا شاہد
اور واقفِ احوال عدالت بھی بہت تھی

مشکل ہے کہ اب شہر میں نکلے کوئی گھر سے
دستار پہ بات آ گئی ہوتی ہوئی سر سے

لہو جنے سے پہلے خون بہادے
یہاں انصاف سے قاتل بڑا ہے

ایسے ماحول میں کہ جب موت بھی نئی طرز کی ایجاد کی جا رہی ہو اور سر کے ساتھ دستار بھی سنہانا
مشکل ہو، کوئی اس بات کی جرأت بھی نہیں کر سکتا کہ رونما ہونے والے واقعات کی چشم دید گواہی
دے سکے ۔

اپنے قاتل کی ذہانت سے پریشان ہوں میں
روز اک موت نئی طرز کی ایجاد کرے


سرِ مقتل کسی کے پیرہن میں
گلابی رنگ کی حدت عجب تھی

لیکن یہی وہ ”گلابی رنگ کی حدت“ ہوتی ہے جو ایک دن قاضی شہر کے خلاف خود گواہی بن جاتی
ہے اور وقت اپنے روز و شب سے ایسے لمحے کو بھی جنم دیتا ہے جو بغاوت کی لہربن کر حکمران وقت

کو زوال کے اندر ہیروں میں دھکیل دیتا ہے ۔
 جب لہو بول پڑے اس کے گواہوں کے خلاف
 قاضی شہر کچھ اس باب میں ارشاد کرے

سورج نے کبھی تو سوچا ہوتا
 کیا میرے زوال کا سبب ہے

غرض کہ پروین کی شاعری میں ملک و قوم کے حالات اور زیردستوں کا زبردستوں کے ہاتھوں
 استھان ہونا نیز حکمران وقت کے زوال کے اسباب پر لفظیات و استعارات کے پردازے میں
 روشنی ڈالنے کا عمل اس خوبی سے ظہور پذیر ہوا ہے کہ جہاں لفظوں کی وہ تہہ داریاں نہیں کہ قاری
 ان میں ہی الجھ کر شعری معنویت کو نظر انداز کر جائے ۔



مجموعہ خودکلامی

”خودکلامی“ کے حوالے سے پروین شاکر کی شعری تخلیقات بالخصوص غزلیات کی روشنی میں جو تاثر قاری کے دل ودماغ پر ابھر کر سامنے آتا ہے وہ یہ ہے کہ پروین نے جن مسائل کو اپنی شاعری میں پیش کیا ہے وہ اس کے خارجی مسائل نہیں تھے۔ وہ اپنے اندر جوزندگی جی رہی تھی اسی کی آئینہ داری کی ہے۔ تصادم اور کشمکش خارج کی بنت باطن میں زیادہ شدید رہا۔ جب احساسات سارے رُگ و پے میں دوڑنے لگتے ہیں، تمام حواس پر کوئی ایک احساس اس طرح چھا جاتا ہے کہ باہر سے فکار کے ذہن کا تعلق منقطع ہو جاتا ہے، پروین کے لئے اسی احساس کا اظہار ضروری تھا، اپنی روح کی تہائی اور اپنے دکھوں کی فصل سمنئے کی کوشش میں وہ اس طرح بکھر گئی کہ بعض اوقات اس کا رشتہ زندگی سے ٹوٹا ہوا نظر آتا ہے لیکن جب وہ عشق اور محبت کی دنیا سے باہر قدم نکلتی ہے تو اسے احساس ہوتا ہے کہ زندگی، فطرت، چاندنی، چاندا اور حسین خوابوں کے علاوہ بھی اور کچھ ہے۔ انسان اس طسمی فضائے بہت آگے نکل گیا ہے۔ پروین نے رومانیت سے رشتہ مضبوطی کے ساتھ استوار رکھنے کے باوجود زندگی سے اس کا رشتہ ٹوٹنے نہیں دیا۔ وہ خلاؤں میں جینے والی فنکارہ نہیں ہے۔ ”خودکلامی“ کا مطالعہ اس بات کو تو ظاہر کرتا ہے کہ زندگی کے اور مسائل سے پروین کی واپسگی ڈیڈیکیشن کی حد تک نہیں تھی۔ اشتراکیت نے اسے کسی حد تک متاثر ضرور کیا تھا لیکن اس کا وہ کچھ زیادہ اثر نہیں لے پائی۔ اس کی سب سے بڑی درس گاہ یا تجربہ گاہ اس کا اپنا گھر اور اردو گرد کا ماحول تھا جس نے اسے منفرد ہبتوں ہی نہیں منفرد شاعرہ بھی بنادیا۔ زندگی اسے ہر قدم پر ڈراتی دھمکاتی رہی پھر بھی اس نے بڑی استقامت سے اسے بھلتا۔ اب یہاں ”خودکلامی“ کے ان موضوعات پر روشنی ڈالی جاتی ہے جنہیں بالترتیب ہوا مزاج، نظریہ عشق، ہجر وصال کی دھوپ چھاؤں، اس کی پنکھڑی، چشم سرد مہر، تماشہ دگر، اعتراف خطا اور تجدید وفا درج کیا گیا ہے۔

ہوا مزاج

پروین کی غزلیہ شاعری میں اس کے دوست کا جو تصور ابھر کر سامنے آتا ہے وہ ایک ایسا شخص ہے جو انتہائی حسین و جمیل ہے۔ جس کی جیسی روشن اور جس کا اندازخن سب سے جدا گانہ ہے، جو زور درنج ہے ہوا کا مزاج رکھتا ہے۔ اس کے باوجود شاعرہ اس سے محبت کرتی ہے نہ صرف

محبت کرتی ہے بلکہ اس پر اپنی زندگی کی تمام خوشیاں، نخواہو کرنے کے لئے تیار ہے۔ لیکن عشق کے تجربات یہ ثابت کرتے ہیں کہ جتنی شدت سے وہ اپنے محبوب کو چاہتی ہے بدلہ میں اس کا محبوب اتنی شدت سے اسے محبت نہیں دے سکتا۔ وہ جانتی ہے کہ اس کا محبوب اپنے برتاؤ میں اس کے ساتھ ظالمانہ رویہ اختیار کرتا ہے اس کے باوجود وہ اپنے ستمگر دوست کا قرب ہر پل چاہتی ہے۔ وہ اس سے ملے بغیر نہیں رہ سکتی کہ دوست سے ملنا وہ اپنی تکمیل کے لئے ضروری سمجھتی ہے کہ اس کے بغیر خود اس کی ذات ادھوری اور زندگی ناکمل ہے۔ وہ محسوس کرتی ہے کہ دوست کا قرب زندگی کے سفر میں پیش رفت کے لئے ایک نئی قوت عطا کرتا ہے۔

”خودکلامی“ کے پس منظر میں پروین کی غزلیہ شاعری کے اشعار اس بات کا بھی ثبوت فراہم کرتے ہیں کہ مختلف غزلوں میں اس کے یہاں موضوعات کی تکرار بہت ملتی ہے۔ جب وہ اپنے محبوب کو ایک پرائے شخص کے روپ میں دیکھتی ہے تو گویا اجنبیت کا احساس اس کے عشق و محبت میں ایک نئی کشش پیدا کر دیتا ہے یہی وجہ ہے کہ اپنے دوست کے لئے وہ لفظ ”ایک شخص“ کا استعمال بار بار کرتی ہے۔ اپنے اس دوست سے ملاقات اور پھر ملاقات کے بعد مختلف تجربات و کیفیات کا انعکاس اس کے آئینہ نظر میں نمایاں طور پر ابھر کر سامنے آتا ہے۔ جیسا کہ ذکر کیا جا چکا ہے کہ اس کی شاعری میں ہوا کی علامت اپنے اس دوست کے لئے استعمال ہوئی ہے جس کے مزاج میں ہوا کی کیفیت یعنی ملتے ہی جدا ہو جانے کا عمل پایا جاتا ہے۔ ”خودکلامی“ میں اس علامت کا استعمال اتنا زیادہ تو نہیں ہوا جتنا اس کے شعری مجموعے ”صد برگ“ میں ہوا ہے۔ لیکن ”خودکلامی“ میں بھی گاہے بگاہے ایسے اشعار میں جاتے ہیں جہاں ہوا کی علامت اپنے مستقل معنویت کے ساتھ تخلیق شعر اور اظہار فکر کے لئے ترسیل و ابلاغ کا کام کرتی ہے۔ ذیل میں ہم وہ اشعار درج کرتے ہیں جن کی روشنی میں محبوب کا کردار تشكیل پاتا ہے۔

بھرم ہے مہر و ماہ و نجم کا بھی بس جب تک

مقابل ان کے وہ روشن جبیں نہیں آتا

بات وہ آدمی رات کی، رات وہ پورے چاند کی
چاند بھی عین چیت کا، اس پر ترا جمال بھی

اب کے تو یہ ہوا ہے میرے بلانے سے
اس زود رنج شخص کا آنا عجیب تھا

اس کا انداز خن سب سے جدا تھا شاید
بات لگتی ہوئی لہجہ وہ مکرنے والا

کھونا تو خیر تھا ہی کسی دن اسے مگر
ایسے ہوا مزاج کا پاتا عجیب تھا

دل کا کیا ہے وہ تو چاہے گا مسلل ملنا
وہ شنگر بھی مگر چاہے کسی پل ملنا

اس کا ملنا ہے عجب طرح کا ملنا جیسے
دشتِ امید میں اندیشے کا بادل ملنا

میں اس سے ملی تھی کہ خود اپنے سے ملی تھی۔
وہ جیسے مری ذات کی گم گشت کڑی تھی

اتنا آسان نہ تھا ورنہ اکیلے چلنا
تجھ سے ملتے رہے اور دھیان سفر پر رکھا

کریں ترکِ زمیں یا جائیں جاں سے
وہی انداز ان کے آسمان سے

نظریہ عشق

پروین کی نظر میں عشق کا تصور بہت بلند ہے اور سچ تو یہ ہے کہ جس انسان کے دل و دماغ میں یہ اپنا گھر بنالیتا ہے تو پھر اس کی آخری سانسوں تک اس سے جدا نہیں ہوتا۔ عشق اور عاشق کی ذات ایک دوسرے سے مختلف نہیں ہوتے کہ ان کی تکمیل ہی ایک دوسرے میں حلول کر جانے سے ہوتی ہے۔ عشق سے دامن نہیں چھڑایا جاسکتا کہ کوئی بھی انسان اپنی ذات کو کسی بھی صورت میں رد نہیں کر سکتا۔ لیکن عشق میں کامیابی ہر عاشق کا مقدر نہیں ہوتی اور دیکھا جائے تو عشق کی معراج ہی ہجر و فراق ہے، لیکن عشق کے راستے پر چلنے والے مسافر کا مقدر اس کے فکر و خیال سے مختلف انجمام تک لے جاتا ہے۔ پروین نے اپنی شعری مجموعے "خود کلامی" میں عشق کو موضوع بنایا کہ غزلیہ اشعار نہیں کہے لیکن کچھ ایسے اشعار ہیں جو اس کے نظریہ عشق پر روشنی ڈالتے ہوئے نظر آتے ہیں ۔

ہمیں بہت ہے یہ سادات عشق کی نسبت
کہ یہ قبیلہ کوئی ایسا کم نب بھی نہیں

عشق میں بھی مرنا اتنا آسان نہیں
ذات کو رد کرنا اتنا آسان نہیں

عشق کی رہ کے مسافر کا مقدر معلوم
شہر کی سوچ میں ہو اور اسے جنگل ملتا

عشق چاہتا ہے کہ محبوب کا قرب حاصل ہو اور اگر فاصلے درمیان میں ہوں تو محبوب کا دیدار ہی دل کی راحت و تکمیل کے لئے کافی ہوتا ہے۔ شاعرہ اس بات کو جانتی ہے لیکن یہ اس کے عشق کی انفرادیت ہے کہ اپنے محبوب کو چاہنے کا اقرار بر ملا کرتی ہے ۔
بہانے سے اسے بس دیکھ آنا پل دو پل کو
یہ فرد جرم ہے اور آنکھ انکاری نہیں ہے

سب سے نظر بچا کے وہ مجھ کو کچھ ایسے دیکھتا
ایک دفعہ تو رک گئی گردش ماہ و سال بھی
اور جب محبوب کا وصال نصیب ہو جائے تو خود عاشق اپنے آپ سے بیگانہ ہو جاتا ہے ۔

اس کو پا کر رہتے ہیں
اپنے آپ میں کھوئے ہوئے
دost کے لمس اور وصل کی سرشاری تو بہت بڑی بات ہے ۔
کون چھو کر انہیں گزرنا کہ کھلے جاتے
اتنے سرشار تو پہلے نہ تھے ہونٹوں کے گلاب
عشق و محبت میں خواب کا نشہ بھی کچھ کم نہیں ہوتا ۔

اب تک وہی نہ پذیرائی
کل خواب میں اس گھر گئے تھے
ملتا نہ تھا واپسی کا رستہ
کیا جانئے ہم کدھر گئے تھے

ہجر و وصال کی دھوپ چھاؤں

پروین کی شاعری میں اس بات کا احساس ہوتا ہے کہ اس کے لئے dost کا قرب
سرمایہ حیات ہے چاہے یہ قرب دو گھنی ہی کا سہی چاہے اس کے بعد قسمت میں در بدر ہونا ہی
کیوں نہ لکھا ہوا ہو ۔

دو گھنی میر ہو اس کا ہمسفر ہوتا
پھر ہمیں گوارا ہے اپنا در بدر ہوتا

اور اس کی وجہ صاف ہے کہ پروین کا شعری کردار عشق و محبت میں جدائی کو اپنا مقدر سمجھتا ہے ۔ وہ
جانتا ہے کہ اس کا dost چاہے اس سے کتنی ہی محبت کیوں نہ کرتا ہو ایک دن وہ اس کو ضرور
رخصت کرے گا، مزاج کی بھی شناسائی اسے اس بات پر حیران بھی نہیں کر سکی کہ اس کا dost
اسے چھوڑ کر جا رہا ہے ۔

اک نہ اک روز تو رخصت کرتا
مجھ سے کتنی ہی محبت کرتا

اتنا سمجھ چکی تھی میں اس کے مزاج کو
وہ جارہا تھا اور میں حیران بھی نہ تھی

ایک مرد کے لئے تو ممکن ہے کہ وہ اپنے ہمسفر کی جدائی برداشت کر لے لیکن ایک عورت کے
لئے اپنے شریک حیات سے بچھڑ کر رہنا انتہائی اندوہناک ہے اس لئے کہ جس گھر میں وہ اپنی
زندگی کے دن گزارتی ہے وہاں اس کے لئے کوئی ایسا تو ہو جس کے لئے وہ اپنی آنکھوں میں
خواب بسائے، پسندے دیکھے، اس کے انتظار میں اپنی آنکھیں بچھائے لیکن تہائی کے عالم میں دل کا
چراغ تو شام ہی سے بجھنے لگتا ہے ۔

آسان سبھی بچھڑ کے رہنا
پر اس کا سا دل کہاں سے لا گئیں

شام ہونے کو ہے اور آنکھ میں اک خواب نہیں
کوئی اس گھر میں نہیں روشنی کرنے والا
شب تہائی اور ہجر کی رات کبھی مختصر نہیں ہوتی۔ اس رات کی صبح کرنا جوئے شیر لانے سے کم
نہیں۔ ہاں کچھ آنسو ہی آنکھوں میں رہ جاتے ہیں جن کے بہہ جانے سے شاید کچھ درد جدائی کم
ہو سکے ۔

میں ہجر کے عذاب سے انجان بھی نہ تھی
پر کیا ہوا کہ صبح تملک جان بھی نہ تھی

روتی رہی اگر میں تو مجبور تھی بہت
وہ رات کاٹنی کوئی آسان بھی نہ تھی
مسلسل ہجر کی جان لیوا کیفیت، اس کے باوجود دوست کی کمی کانا قابل برداشت درد زندگی کو

عذاب بنانے کیلئے کافی ہوتا ہے اور پھر ایسے دوست کے بارے کیا کہا جائے کہ جس کا اگر وصل
نصیب بھی ہو جائے تو اس میں بھی ہجر کاغم برابر شریک رہتا ہے ۔
گاہ قریب شاہ رگ گاہ بعيد وہم و خواب
اس کی رفاقتون میں رات ہجر بھی تھا وصال بھی
دوست کے قرب سے جس لذت آشنائی کی توقع ہے وہ پوری نہیں ہوتی بلکہ مستقل ایک تنفسی ۔

اسکے ہی بازوؤں میں اور اسکو ہی سوچتے رہے
جسم کی خواہشوں پر تھے روح کے اور جاں بھی

پروین کی غزلوں میں ہجر و وصال کی دھوپ چھاؤں برابر ساتھ ہوتی ہے۔ ”خودکلامی“ کے شعروں
سے پتہ چلتا ہے کہ اس کے یہاں دوست کی محرومی کا احساس زیادہ ہے اور یہی احساس اس کی
غزیلہ شاعری میں دردغم کی ایک فضا تشكیل کرتا ہے۔ حالانکہ قرب کی آسائش اور وصل کی ساعت
بھی اس کے مقدار میں ہے لیکن یہ لمحوں کی صورت تیزی کے ساتھ گزر جاتی ہے ۔

زندگی کی کوئی محرومی نہیں یاد آئی
جب تک ہم تھے ترے قرب کی آسائش میں

اس کے وصل کی ساعت ہم پر آئی تو جانا
کس گھڑی کو کہتے ہیں خواب میں بسر ہونا

آس کی پنکھڑی

پروین کی شاعری میں آس اور یاس، امید اور مایوسی، خواہش اور حسرت بیک وقت ساتھ
ساتھ چلتے ہیں کیونکہ وہ دوست کے قرب کی شدت کے ساتھ آرزو رکھتی ہے اس لئے اس کی
جدائی میں اس کا ترپنا فطری عمل ہے۔ حالانکہ وہ جانتی ہے کہ جس سے وہ اتنی محبت کرتی ہے،
روز و شب مسلسل اس کا انتظار کرتی ہے، ایک ذرا آہٹ پر اس کی موجودگی کو محسوس کرتی ہے، اس
کے باوجود اس کے مقدار میں وہی حرمان نصیبی اور جدائی کا کرب لکھا ہے۔

محبوب کے انتظار میں دروازے پر دستک اس کے لئے ایک خوشنگوار بارش کا جھونکا ہے

کہ جو ایسے وقت میں آجائے جب جس کا عالم طاری ہو۔ زندگی گزارنے کے لئے آس اور امید کا ہونا انتہائی ضروری ہے چاہے دروازے پر ہوا کے جھونکے ہی کی آہٹ کیوں نہ ہو محبت کی ماری اسی آس میں دروازہ کھولتی ہے کہ یقیناً اس کا دوست، اس کا محبوب آیا ہوگا۔ کچھ اسی قسم کے خیالات ہیں جو پروین نے تخلیقی سطح پر اپنے محبوب کے انتظار میں کہے ہیں ۔

دستک تو کچھ ایسی ہے کہ دل چھونے لگی ہے
اس جس میں بارش کا یہ جھونکا بھی تو دیکھوں

زندہ بچا نہ قتل ہوا طاہرِ امید
اس تیرِ نیم کش کا نشانہ عجیب تھا

اسی امید پر ہر شام بجھائے ہیں چراغ
ایک تارا ہے سرِ بام ابھرنے والا
کبھی کبھی تو دوست کی آمد سے اس قدر مایوس ہو جاتی ہے کہ اگر واقعی دروازے پر دوست کی دستک ہو تو بھی یقین نہیں آسکتا ۔

یہ دستکیں یہ مری زندگی کی آدمی رات
ہوا کا شور سمجھ لوں تو کچھ عجب بھی نہیں

کیا کرے میری میجانی کرنے والا
زخم ہی یہ مجھے لگتا نہیں بھرنے والا

یہ دکھ نہیں کہ اندریوں سے صلح کی ہم نے
ملاں یہ ہے کہ اب صبح کی طلب بھی نہیں
لیکن حقیقت یہ ہے کہ پروین کے کلام میں یادیت اور نا امیدی کا رنگ اتنا گہرا نہیں کہ انسان زندگی اور زندگی کی خواہشوں سے اتعلق ہو جانے کا سبق لے لے۔ رجایت کی بھرپور عکاسی

کرنے والا اس شعر سے بہتر اور کیا ہو سکتا ہے۔

یوں چاہے خزان کھڑی ہو دل میں
اک آس کی پکھڑی ہو دل میں

چشمِ سردِ مہر

پروین شاکر نے اپنے پہلے دو شعری مجموعوں ”خوبیو“ اور ”صد برگ“ میں اپنے دوست سے جن الفاظ میں شکوہ و شکایت کی ہے وہ بہت سخت ہیں اور لب و لبجھ میں بھی تیزی و تندری یا تیز گہرا اظہر پایا جاتا ہے۔ ”خودکلامی“ تک پہنچتے پہنچتے اندازِ گفتگو اور طرزِ شکایت میں کچھ نرمی اور دھیما پن پیدا ہو گیا ہے۔ یہاں جب وہ اپنے دوست سے شکوہ و شکایت پر مائل ہوتی ہے تو اس کے لبجھ میں تھکن کا احساس اور ما یوسی کی جھلک دکھائی دیتی ہے۔

پروین شاکر کو اپنی زندگی کے سفر میں اکیلے پن کا احساس شدید رہا ہے وہ اپنے دوست یعنی شریکِ حیات سے اڑتی جھگڑتی ہے، اس کو مناتی ہے، کبھی خود بھی روٹھ جاتی ہے، کبھی اپنی ضد کے باعث تہائی کا شکار ہو جاتی ہے اور پھر سمجھوتے کے لئے اپنا ہاتھ بھی بڑھاتی ہے لیکن ان سب معاملاتِ دوستی کے باوجود اسے اپنی وفا کے عوض وہ محبت نہیں ملتی جس کی اسے طلب ہے جہاں وہ اپنے شریکِ حیات کو ایک اعلیٰ منصب پر فائز کر کے اس کا ادب و احترام کرتی ہے اسے اس بات کی بھی خواہش ہے کہ وہ سردِ مہر چشم اسے بھی عزت دے اور شریکِ حیات کے ناتے اس سے محبت اور دوستی کا برملا اظہار کرے۔ پروین نے اپنی کئی نظموں میں ان تمام باتوں کو بہت خوبصورت انداز میں پیش کیا ہے، اس کی غزلیہ شاعری میں بھی ان تفکرات و جذبات کا اظہار بغیر کسی استعارے و علامت کے صاف لفظوں میں ہوا ہے۔ مندرجہ ذیل اشعار اس بات کا بین ثبوت ہیں۔

رائے پہلے سے بنالی تو نے
دل میں اب ہم ترے گھر کیا کرتے

جب ہم کسی اور کا ہوئے رزق
کس کے لئے زندگی کیا میں

دل کا کیا ہے وہ تو چاہے گا مسلس ملنا
وہ سنگر بھی مگر چاہے کسی پل ملنا

اور اس سے نہ رہی کوئی طلب
بس مرے پیار کی عزت کرتا


اس چشم سردِ مہر کے سب رنگ دیکھ کر
کیا اشتیاقِ عرضِ تمنا کو دیکھتی

کمال شخص تھا جس نے مجھے تباہ کیا
خلافِ اس کے یہ دل ہو سکا ہے اب بھی نہیں

تماشہ دُگر

جیسا کہ ہم پروین کے شعری مجموعے "خوشبو" اور "صد برگ" میں اس بات کی طرف اشارہ کرچکے ہیں کہ پروین کی شاعری میں دو ایسے مثلث ہیں جس کے ایک مثلث میں پروین اس کا شریکِ حیات اور ایک تیری ذات وہ ہے جس کا رشتہ اس کے شریکِ حیات سے ہے اور دوسری مثلث پروین، اس کے شریکِ حیات اور تیری اس شخصیت سے بنتی ہے جس سے پروین کی دوستی کا سلسلہ جا کر مل جاتا ہے۔

تیری ذات جس کا تعلق
پروین سے ہے



تیری ذات جس کا
تعلق پروین کے شریکِ حیات سے ہے

لیکن اس کے تیرے شعری مجموعے "خودکلامی" میں پروین کے دوست کے سامنے کہیں نظر نہیں آتے اور عشق و محبت کے معاملات صرف پروین اور اس کے محبوب یعنی شریکِ حیات سے ہیں

متعلق ہیں۔ اس شعری مجموعے میں اندازو ہی شاعرانہ ہے جو پہلے مجموعوں میں دیکھا گیا ہے۔

پروین کے شعری کلام سے یہ ثبوت بار بار مہیا ہوتے ہیں کہ وہ اپنے شریک حیات سے بے انتہا محبت کرتی ہے۔ محبت اور وفاداری کا ثبوت پیش کرتی ہے اس کے باوجود اس کے ہمسفر پر اس کا کوئی اثر نہیں ہو پایا اور ان دونوں کے ازدواجی رشتے کے درمیان ایک تیسری ذات برابر حائل رہی جس کے باعث پروین کے یہاں رقبابت کے ارتقاشات بطورِ خاص دیکھے جاسکتے ہیں۔ کبھی کبھی تو یہ بھی محسوس ہوتا ہے کہ وہ تیسری ذات کو بھی شاید کسی حد تک قبول کرنے کے لئے تیار ہے جو اس کا رقمب ہے اس کے باوجود وہ اپنے شریک حیات سے پھر بھی وہ محبت اور رفاقت نہیں پاتی جسے وہ زندگی کے لئے نہ صرف ضروری بحاجتی ہے بلکہ اپنا حق بھی ۔

اب اور کے ساتھ ہے تو کیا دکھ
پہلے بھی کوئی ہمارا کب تھا

کل رات ایک گھر میں بڑی روشنی رہی
تارا مرے نصیب کا تھا اور کھلا کھاں

گلی کے موڑ پہ دیکھا اسے تو کیسی خوشی
کسی کے واسطے ہوگا رُکا۔ ہوا وہ بھی

میں تو ہر چہرے میں اب تک وہی چہرہ دیکھوں
اس کو ہر روز تماشہ ڈگر میں رہنا
وہ اپنے شریک سفر سے بدگان اور قدم قدم پر شک کرتی ہے۔ ان تمام حقائق کے باوجود
کہ وہ اپنے محبوب کو حاصل کرنے میں ناکام رہی، اس میں پرانے پن کا احساس دیکھا وہ ہمہ
اداسیوں میں گھری رہی ۔

بدل دینا ہے رستہ یا کہیں پر بیٹھ جانا ہے
کہ تھکتا جا رہا ہے ہمسفر آہستہ آہستہ

یہی کہا کہ نہیں اس کا راستہ تھا الگ
پھر اس کے بعد ہی خود کو اُداس بھی دیکھا

جب کبھی پروین کو اپنے مطلوب کا قرب نصیب ہوتا ہے تو اس کی خوشیوں کا کوئی ٹھکانہ نہیں ہوتا
آئے ہو تو روشنی ہوئی ہے
اس بام پہ کوئی تارا کب تھا
اس کے برعکس ہجر و فراق کی گھڑیاں ذات کا کرب بن جاتی ہیں تو دنیا کی نعمتیں اس کے لئے کوئی
اہمیت نہیں رکھتیں ۔

جب ستارے ہی نہیں مل پائے
لے کے ہم شش و قمر کیا کرتے
وہ مسافر ہی کھلی دھوپ کا تھا
سائے پھیلا کے شجر کیا کرتے

عذاب در و بام

انسان کی زندگی میں گھر کی بہت اہمیت ہوتی ہے۔ انسان چاہے کتنا ہی بے سروسامان ہو لیکن اپنے اطراف چار دیواری، دروازے، روشنیاں اور سرپہ ایک چھت کی ضرورت محسوس کرتا ہے۔ موسموں سے اپنے جان و مال کا تحفظ اور بطور خاص رات کی خوف زدہ تہائی سے بچنے کے لئے ایسی جائے پناہ کا ہونا ضروری ہے جسے گھر کا نام دیا جاتا ہے اور پھر ایک عورت کے لئے تو اپنے گھر سے بڑھ کر اور کوئی جائے پناہ ہی نہیں ہوتی۔ ازدواجی زندگی کے رشتؤں میں بندھن سے قبل والدین کا گھر اس کے عہد طفویلت سے لے کر سنہ بلوغیت تک اس کے لئے ایک ایسا مسکن ہے جہاں عزیز واقارب اور رشتہ داروں کی محبت، خلوص، دوستی اور پیار اس کے لئے سرمایہ حیات ہوتا ہے۔ اس کے باوجود اسے کسی دوسرے کی امانت اور پرایاد ہن کہہ کر بار بار اس بات کا احساس دلایا جاتا ہے کہ اس کا یہ گھر اس کے لئے عارضی ہے۔ حقیقی گھر اس کا اپنا تو اس وقت ہوتا ہے جب وہ زندگی کے سفر میں اپنے شریک حیات کی ادھوری زندگی کو مکمل کرتی ہے۔ ایسی خواتین جنہیں واقعی اپنے سرال میں اپنے ہمسفر کی محبت ملتی ہے اسے اپنے گھر میں پرانے پن کا احساس نہیں ہوتا۔ وہی گھر اس کے لئے جائے پناہ ہے اور زمانے کی ہونا ک نظر وہ سے وہ

اپنے آپ کو محفوظ سمجھتی ہے لیکن جب گھر یوزندگی کے مسائل سر اٹھاتے ہیں، دلوں کے درمیان فاصلے پیدا ہوجاتے ہیں تو پھر وہی گھر جسے ایک عورت اپنے جان و مال کا محافظ سمجھتی تھی ایک وحشت کدے میں بدل جاتا ہے اور جب اسے اپنے شب و روز کا زیادہ وقت تنہائی میں گزارنا پڑے تو گھر بھی اس کے لئے عذاب جان بن جاتا ہے۔

جیسا کہ ہم اس سے پیشتر اس بات کا اظہار کر چکے ہیں کہ پروین نے عورت کے مسائل کو محض موضوعاتِ شعری کی اساس ہی نہیں بنایا ہے بلکہ اپنی زندگی کے واقعات و تجربات، احساسات و جذبات کو لفظی پیکر میں ڈھال دیا ہے۔ یہاں صرف شاعرانہ بیان ہی نہیں بلکہ تجربے کی آنج قاری کو محسوس ہوتی ہے۔ اس کے ایسے اشعار ۔

وہی تنہائی، وہی دھوپ، وہی بے ستمی
گھر میں رہنا بھی ہوا را گزر میں رہنا

جو دھوپ میں رہا نہ روانہ سفر میں تھا
اس کے لئے عذاب کوئی اور گھر پہ تھا

جب بھی گئے عذاب در و بام تھا وہی
آخر کو کتنی دیر سے گھر جانا چاہئے

تنہائی کے احساس کو بیدار کرتے ہیں اور اس بات کا احساس دلاتے ہیں کہ جب معاملہ ایسا ہو تو گھر اور رہگزروں میں کوئی امتیاز باقی نہیں رہتا۔ اپنے بے تحفظ ہونے کا احساس بھی ان شعروں میں ظریہ لب و لبجھ کے ساتھ محسوس کیا جاسکتا ہے ۔

ہر نگاہ کا پھر اور میرے بام و در
شہر بے فصیلاں میں کیا تم ہے گھر ہونا

بھیڑیے مجھ کو کہاں پا سکتے
وہ اگر میری حفاظت کرتا

پھر ادیتے رہتے ہیں جب تک خدا شے
کیسے رات کے ساتھ کوئی پھر سو جائے

گھر چاہے جیسا ہواں سے لاکھ دھشت اور عذاب در دبام کا باعث سہی لیکن اس حقیقت سے
کیسے انکار کیا جاسکتا ہے کہ گھر آخ گھر ہے۔ انسان نے زندگی گزارنے کا ایک ٹھکانہ، ایک پناہ گاہ اور
اس کی بربادی یا بتاہی کے منظور ہو سکتی ہے۔

گھر کے مٹنے کا غم تو ہوتا ہے
اپنے ملے پ کون سوتا ہے

اعترافِ خطاء

پروین کی شاعری میں ایسے کئی اشعار ہیں جن سے ثابت ہوتا ہے کہ اس کا دوست،
اس کا شریک حیات خود ترک تعلقات پر مائل ہے۔ اس کے اسباب کئی ہو سکتے ہیں جن میں گھر پلو
زندگی کے مسائل اور عشق و محبت کے معاملات میں بدگمانیاں بھی شامل ہیں۔ پروین نے اپنے
دوست کی دوستی پر شک و شبہات کئے، اس کی بے وفائی کو اپنے شعر و حن کا موضوع بنایا اور شعری
انداز میں اس کے شکوئے کئے ہیں وہیں اس نے اپنے کئی شعروں میں اس بات کا اعتراف بھی کیا
ہے کہ ترک تعلقات کے جہاں اور کئی اسباب ہیں خود اس کی ذات سے معاملات حسن و عشق میں
کچھ گر ہیں پڑ گئی ہیں جن کے باعث اس کا محبوب اس سے بے مہر ہو گیا ہے۔ کوئی تو ایسی بات
ہوئی جو ترک تعلق جیسے الیے کا بہانہ بنی ورنہ ”ترک وفا“ اتنا آسان نہیں۔ اسکا جیسے نے
ٹریجڈی پر اظہار خیال کرتے ہوئے ارسٹو کے حوالے سے لکھا ہے:

"The condition of tragedy are only satisfied, says Aristotle,
when the hero is one who is not surpassing by just and
good, and when he comes to disaster, not because of vice
or depravity, but through some fault of his own-some error or
frailty." 1.

اعترافِ خطاء پر مشتمل ذیل کے اشعار ثبوت کے طور پر پیش کئے جاسکتے ہیں:
ہم خود بھی جدائی کا سبب تھے
اس کا ہی قصور سارا کب تھا

1. The making of literature p 71

کچھ تو تھی میری خطا ورنہ وہ کیوں
اس طرح ترک رفاقت کرتا

مجھ میں ایسی ہی خامی دیکھی اس نے
ترک وفا ورنہ اتنا آسان نہیں

تکلیف تو ہوئی مگر اے نامن ملال
کھلنے لگی گرہ بھی کوئی اپنی ذات کی

بے وقاری مری فطرت کے عناصر میں ہوئی
تیری بے مہری کو اسابا ڈگر پر رکھا

تجدید وفا

پروین کے پہلے شعری مجموعہ "خوبیو" میں تجدید وفا کا احساس شدت سے ملتا ہے
اور دوست کی جانب مراجعت کا خیال اسے بار بار آتا ہے لیکن بعد کے شعری مجموعوں میں یہ بات
اتنی شدت کے ساتھ نظر نہیں آتی۔ شاید اس کی وجہ یہ ہو کہ تجدید وفا کا خیال یک طرفہ ہے۔ پروین
تو چاہے کہ مصالحت اور سمجھوتہ ہو جائے۔

اک شخص کو سوچتی رہی میں
پھر آئینہ دیکھنے لگی میں

اس کی طرح اپنا نام لیکر
خود کو بھی لگی نئی نئی میں

تو میرے بنا نہ رہ سکا تو
کب تیرے بغیر جی سکی میں

آتی رہے اب کہیں سے آواز
اب تو تربے پاس آگئی میں

دامن تھا ترا کہ میرا ماتھا
جو داغ بھی تھے منا چکی میں

لیکن اس کے دوست کی طرف سے کوئی ثابت رویہ سامنے نہیں آیا ۔
دل کا کیا ہے وہ تو چاہے گا مسلسل ملنا
وہ سنگر بھی مگر چاہے کسی پل ملنا

تجدید و فاکارویہ جس مقصد کے تحت سامنے آرہا ہے اس میں دوست کے قرب اور وصال کی
آرزو پوشیدہ ہے۔ پروین کی یہ آرزو ہی کہ اس کا ہمسفر بھی پھرلوٹ کر آجائے اور باہمی ربط
و تعلق کے وہ لمحات جو ماضی میں گزر چکے ہیں از سر نوسامنے آجائیں چاہے اس کے بعد پھر اس کی
قسمت میں وہی شکست ہی کیوں نہ لکھی ہو ۔

عمر کا بھروسہ کیا پل کا سات ہو جائے
ایک بار اکیلے میں اس سے بات ہو جائے

ایک بار کھیلے تو وہ مری طرح اور پھر
جیت لے وہ ہر بازی مجھ کو مات ہو جائے

پروین کی غزلیہ اشعار میں نشاط و کرب اور ہجر و وصال کے جو سرت اور کرب آمیز موسموں کی
آمد و رفت ہے ان کے باعث ایک ایسی شعری فنا تشكیل پاتی ہے جس میں پہنچنے کے بعد قاری
کے دل و دماغ پر بھی اس کے سائے گھرے ہوتے چلتے جاتے ہیں۔ ان شعروں میں تجدیدِ عشق
بھی ہے ترکِ تعلق بھی اور باہمی اجتناب بھی ہے اور پھر جدائی کے وقت جدائی کا احساس اور پھر
جانے کا غم بھی ۔

ہم یاد تو نہ آئیں گے لیکن بچھڑتے وقت
تارا سا اک خیال تری چشم تر پہ تھا

مجموعہ انکار

ہم پروین شاکر کے پچھلے تین شعری مجموعوں کی غزلیات میں یہ دیکھ چکے ہیں کہ وہ محبت، رنگ و نور اور خوبصورتی شاعرہ ہے۔ انکار کے حوالے سے اس کے غزلیہ اشعار میں تعلقات کا ایک ایسا برزخ ہے جہاں انسان ایک ایسی درمیانی حالت میں ہے جہاں محبت اور ترکِ محبت کی ایک مسلسل کشمکش ہے لیکن باہمی قرب و اجتناب کے ساتھ محبت اور دوستی کے جگنو بھی کہیں کہیں چکتے ہوئے دکھائی دیتے ہیں۔ پروین کی شاعری میں عشق ایک عورت کی جانب سے مرد کے لئے ہے۔ یہاں عشق کی وہی پرچھائیں ہیں کہ جو میرا بائی کے کلام میں نمایاں طور پر دیکھی جاسکتی ہے۔ عام شاعرات کے مقابلے میں پروین کی یہ انفرادیت ہے کہ یہاں اس کا محبوب اس کا شریکِ حیات بھی ہے کہ جس کے باعث محبت محبت ہی نہیں رہتی بلکہ زندگی کی ضرورت بن جاتی ہے۔ پروین نے اپنے محبوب کے حسن و جمال کو نمایاں کرنے کے لئے اپنے غزلیہ اشعار میں جن لفظیات کا استعمال کیا ہے ان میں روشنی کی جمالیات نمایاں ہیں زینتِ ماہ، مہرو ماہ، حسن، روشنی، حسن جہاں گیر، شعلہ رو جیسی لفظیات میں حسن لطافت اور حرارت کی کیفیت لبریز ہے۔

پروین کے ابتدائی دو شعری مجموعوں ”خوبصورت“ اور ”خودکلامی“ میں ایسے بہت سے غزلیہ اشعار ہیں جن میں پروین کے طفول ملامت کا ہدف اس کا محبوب بنتا ہے لیکن ”انکار“ میں تخلی اور طفول نظر آتے ہیں۔ اس میں کوئی ٹک نہیں کہ یہاں بھی عشقیہ معاملات میں یا سیاست اور مستقبل سے مایوسی صاف نظر آتی ہے لیکن بعض شعروں میں کہیں کہیں امید کی روشنی بھی دکھائی دیتی ہے۔

سیاسی موضوع کے تناظر میں پروین کے بعض اشعار جو اشارے و کنایے کو اپنے دامن میں رکھتے ہیں اس بات کا ثبوت فراہم کرتے ہیں کہ بہترین شعروں کی تخلیق ایسے ہی ماحول میں ہوتی ہے جس کی تشكیل سیاسی جبر سے ہو۔ آئندہ صفحات میں پروین کی غزلیہ شاعری کے ان موضوعات پر روشنی ڈالی جا رہی ہے جو ایک رہنمائی کی حیثیت رکھتے ہیں۔

تعلقات کا برزخ

پروین ہی کا ایک شعر ہے ۔

تعلقات کے برزخ میں ہی رکھا مجھے کو

وہ میرے حق میں نہ تھا اور خلاف بھی نہ ہوا

پروین کی شاعری میں تعلقات کے اسی بروزخ کی منظرنگاری ہے۔ اس کے شعری مطالعے سے ظاہر ہوتا ہے کہ اس کا رشتہ و رابطہ اپنے دوست کے ساتھ اس قسم کا ہے جیسے اور پرے لاد دیا گیا ہو ۔

تعلقات کے نامعتبر حوالوں میں
تمام عمر کا اک رابطہ ضروری ہے
تعلقات کے نامعتبر حوالے اور پھر تمام عمر کا اک رابطہ ضروری ہے جیسے فکر و خیال سے اس بات کی شہادت ملتی ہے کہ وہ جس رشتے کو نبھارہی ہے اس میں خلوص، وفا اور ودستی کا نام و نشان تک نہیں۔ سب اپنے اپنے غم کا بوجھ خود انھار ہے ہیں ۔

مدارات الٰم میں وہ نہیں شرکت کا کچھ قائل
نہ اپنے دکھ بتاتا ہے نہ میرے رنج سہتا ہے
بے تعلقی کا یہی احساس ہے جس کے باعث پروین کا رد عمل شعر کے پیکر میں کچھ اس طرح ظاہر ہوتا ہے ۔

تیری دنیا سے نکل جاؤں میں خاموشی کے ساتھ
قبل اس کے تو مرے سائے سے کترانے لگے
اب ایسے رشتے کو کیا نام دیا جائے جوان شعروں سے ہو یہا ہے ۔

ہم نے ہی لوٹنے کا ارادہ نہیں کیا
اس نے بھی بھول جانے کا وعدہ نہیں کیا
کارہ چہاں ہمیں بھی بہت تھے سفر کی شام
اس نے بھی التفات زیادہ نہیں کیا
دوست کا رویہ شاعرہ کے دل کو بہت دکھ دیتا ہے، محبت میں جود دو غم ملتے ہیں ان کا مداوا الفاظ سے نہیں ہو سکتا بلکہ عملی طور پر اس کیلئے محبت کا جواب محبت اور دوستی کا جواب دوستی سے دینا پڑتا ہے ۔

دکھ پہنچتا ہے بہت دل کو رویے سے ترے
اور مداوا ترے الفاظ نہیں کر سکتے

لیکن جب ایسا نہیں ہوتا تو انسان کی زندگی میں ایسا وقت بھی آتا ہے جب وہ کچھ فیصلے کرنے کے لئے تیار ہو جاتا ہے جو اپنی نوعیت میں مختلف ہوتے ہیں ۔

اس کشکش میں ہم نے ہی کھینچا وفا سے ہاتھ
بارِ جفا سے کوئی سبک دوش ہو گیا

بھلا کے وہ ہمیں حیران ہے تو کیا کہ ابھی
ای طرح کا ہمیں بھی کمال کرنا ہے

پروین جب انتقام ایسا کوئی فعل کرتی ہے جو محبت کے شایان شان نہیں ہوتا تو دراصل اس وقت
پروین خود پروین نہیں ہوتی بلکہ اسکے اندر ”تیرے چیما“ یعنی محبوب کا کردار سرایت کر جاتا ہے ۔

مجھے تجھ سے جدا رکھتا ہے اور دکھ تک نہیں ہوتا
مرے اندر ”ترے چیما“ یہ آخر کون رہتا ہے

پروین کا خیال ہے کہ انسان یا تو محبت کرے یا ترکِ محبت کرے ورنہ ان دونوں کے درمیان کی
حالت عالمِ برزخ سے کم نہیں ۔

واضح تو ہوا ترکِ محبت کا ارادہ

بارے دل آشفۂ کو آرام تو آیا

شب سے بھی گزر جائیں گے گر تیری رضا ہو

دورانِ سفر مرحلۂ شام تو آیا

کبھی کبھی دوست کا مائل بہ توجہ ہونا باعثِ حیرت ہوتا ہے ۔

دیکھا ہے گریز اس نگاہ سرد کا اتنا

مائل بہ توجہ ہے تو حیران بہت ہوں

ورنہ یہ فیصلہ تو کب کا ہو چکا! ۔

وہ چاہے تو راستہ بدل لے

میں نے تو دیا جلا دیا ہے

پیش کردہ شعروں کی روشنی میں دو محبت کرنے والوں کا جو کردار بھر کر سامنے آتا ہے وہ ہمارے سامنے

نمایاں ہے۔ اس میں بار جفا سے سبک دوشی کے ساتھ ساتھ رشتہ کی یہ نوعیت بھی قابل توجہ ہے ۔

ستی ہوں کہ میرے تذکرے پر
ہلکی سی اس آنکھ میں نمی تھی

اور حقیقت بھی یہی ہے کہ جہاں پروین کی شاعری میں تعلقات کے برزخ اور باہمی اجتناب کی تصویر یہ دیکھتے ہیں وہیں بعض شعروں کے حوالے سے یہ بات بھی سامنے آتی ہے کہ ان کے دلوں کے گوشوں کو کبھی کبھی محبت اور دوستی کے جگنو منور کرتے رہتے ہیں۔ ورنہ ایسے خیالات کی اور کیا وجہ ہو سکتی ہے؟ ۔

تمام عمر تاسف میں ہی بسر ہو گی
تری طرف سے نظر بے رخی تو کر جائے

پھر اس کے بعد جہاں میں کہیں پناہ نہیں
ترے حضور یہ جاں سرکشی تو کر جائے

شہرِ جمال کے خس و خاشک ہو گئے
اب آئے ہو جب آگ سے ہم خاک ہو گئے

اے ابِ خاص ہم پہ برسنے کا اب خیال
جل کر ترے فراق میں جب راکھ ہو گئے

دوست کا کردار

شعری مجموعہ "انکار" کی روشنی میں پروین کا محبوب انتہائی حسین و جمیل ہے۔ اس کے بام پر آجائے سے رنگِ نور کی بزمِ روح جاتی ہے اور چاند کچھ اور خوبصورت نظر آنے لگتا ہے۔ وہ ایک ایسی روشنی ہے جس کی موجودگی سے دل کا حجرہ تاریک بھی منور ہو جاتا ہے۔ اس کا حسن، حسن جہانگیر ہے۔ اس کے شعلہ روکو دیکھ کر ایک آنچ سی روح تک اُترنے لگتی ہے۔ پروین نے اپنے محبوب کے حسن و جمال کو نمایاں کرنے کے لئے جن لفظیات کا استعمال کیا ہے ان میں روشنی

کی جمالیات نمایاں طور پر سامنے آتی ہیں زینت ماه، مہر و ماہ حسن، روشنی، حسن جہانگیر، شعلہ رو، ان تمام لفظیات میں حسن لطافت اور حرارت کی کیفیت لبریز ہے۔

ج گئی بزم رنگ و نور ایک نگاہ کے لئے
بام پہ کوئی آ گیا زینت ماه کے لئے

اے مہر و ماہ حسن ترے عہد میں کبھی
دن ہی ہمیں خوش آئے نہ آتی ہے راس شب

ای کی آس میں ہے دل کا ہجرہ تاریک
وہ روشنی جو کبھی میرے گھر نہیں آتی

سب کیلئے جاری ہے تو اے حسن جہانگیر
اس بار غریبوں سے بھی انصاف کیا جائے

روح تک جس کی آنج آتی ہے
کون یہ شعلہ رو ہے دل کے قریب

چونکہ پروین کادوست خود حسن کا پیکر ہے اسلئے وہ ہمیشہ انتخاب رنگ میں معروف ہوتا ہے اور اسے اس بات کی خربجی نہیں ہوتی کہ کوئی اس کا چاہنے والا اس کے عشق میں روشنی سے محروم بھی ہے۔

تو انتخاب رنگ میں معروف اور ادھر
کوئی ترے جنوں میں سیاہ پوش ہو گیا

لیکن جہاں وہ صورت میں بہت خوب ہے وہیں باطنِ انتہائی سنگدل اور کرخت لجھ کا مالک ہے۔ اس کی شخصیت میں اس کے چاہنے والے کے لئے کوئی نرم گوشہ نہیں۔ اس کا رو یہ دل کو دکھانے والا اور اس کا لہجہ طز کا حامل ہوتا ہے۔

خلق کی بھیجی ہوئی ساری ملامت اک سست
اس کے لبھے میں چھپا تیر و تفنگ اور ہی تھا

دکھ پہچتا ہے بہت دل کو رویے سے ترے
اور مداوا ترے الفاظ نہیں کر سکتے

لفظوں سے مداوا ہو یانہ ہو لیکن پروین کے لئے ایسی گفتگو بھی اپنے دوست کی عنایت سے کم نہیں
مل لیتا ہے گفتگو کی حد تک
اتنا ہی ترا کرم بہت ہے
دوست کے تقابل آمیز رویے کے باوجود جب وہ رخصت ہونے لگتا ہے تو پروین کا دل دونیم
ہو جاتا ہے ۔

رخصت کی گھڑی کھڑی ہے سر پر
دل کوئی دونیم کر گیا ہے
شاید اس کی وجہ یہ بھی ہو کہ کچھ لمحوں کی ملاقات میں دوست سے وفات کجا وہ بے رخی بھی حاصل
نہیں ہوتی جس کا رشتہ دوستی سے ملتا ہے ۔

تیرے کرم کی دھوپ تو خیر کے نصیب تھی
تیرے ستم کے ابر بھی اور کبیس برس گئے
پروین اپنی شاعری میں جس محظوظ کاذکر کرتی ہے وہ کوئی اور نہیں اس کا ہمسفر، اس کا شریک حیات
ہے جو زندگی کی شاہراہ پر چلتے ہوئے کسی موڑ پر اپنے ساتھی کو چھوڑ گیا ہے۔ ایک طرف محبت کی یہ
مثال دیکھئے ۔

میں تو اڑنا بھول جاؤں زندگی بھر کے لئے
بھر گیا ہے دل مگر مجھ سے مرے صیاد کا
ہرجائی پن کا یہ عالم ہے ۔

وہ مجھ کو چھوڑ کے جس آدمی کے پاس گیا
برا بری کا بھی ہوتا تو صبر آ جاتا

ایسی کوئی بات بھی نہیں کہ پروین کے محبوب کو کسی بات کا دکھ ہی نہیں۔ بعض شعروں میں کہیں کہیں ایسے اشارے بھی ملتے ہیں جیسے اس کے شریک حیات پر بھی کسی نہ کسی غم کا سایا ضرور ہے۔ دونوں دکھ کے مارے ہیں لیکن دونوں کا طرزِ اظہار ایک دوسرے سے مختلف ہے ۔

میرا دکھ بھی میرے چہرے سے نہیں کھلتا ہے
اور سرِ بزم ہے فرخندہ بظاہر وہ بھی

مداراتِ الہم میں وہ نہیں شرکت کا کچھ قائل
نہ اپنے دکھ بتاتا ہے نہ میرے رنج سہتا ہے

اس کی حرمت کا مرے دل کو بھی ہے پاس بہت
چپ رہے گا مری ناموس کی خاطر وہ بھی

لیکن ان سب باتوں کے باوجود پروین کے محبوب کے کردار میں یک رنگی نہیں ہے۔ وہ جہاں پروین کے عیبوں پر پرده رکھ دیتا ہے وہیں پھر اس سے دوبارہ اس بات کی توقع نہیں کی جاستی۔
محبوب کا یہ کردار شعری پیکر میں کچھ یوں ادا ہوا ہے ۔

ایک بار اس نے میرے عیبوں پر پرده رکھ لیا
اس رعایت کو مگر بار بار دگر رکھا نہیں

اب جو بدلہ ہے تو اپنی روح تک حیران ہوں
تیری جانب سے میں شاید بے یقین ایسی نہ تھی

پروین کے ابتدائی دو شعری مجموعوں ”خوشبو“ اور ”خودکلامی“ میں ایسے بہت سے اشعار ہیں جن میں پروین کے طنز و ملامت کا ہدف اس کا محبوب بناتا ہے لیکن ”انکار“ میں تھنی اور طنز بہت کم نظر آتا آتے ہیں۔ جہاں پروین کے شعروں سے ہم نے اس کے محبوب کے کردار کو واضح کرنے کی کوشش کی ہے، ان شعروں میں محبوب کی خصیت پر ہلکے سے طنز کا انعکاس ذیل کے شعر میں نظر آتا ہے جس میں تغزل بھی اپنے معراج پر ہے ۔

درد نے پوری طرح کی نہیں تہذیب اس کی
ابھی اس دل کو ترا حلقة نشیں رکھا ہے

عشق

میر کا مشہور زمانہ شعر ہے ۔

آگ تھے ابتدائے عشق میں ہم
اب ہوئے راکھ انتہا یہ ہے

میر نے عشق کی ابتدا و انتہا پر روشنی ڈالتے ہوئے عشق کی ابتدا کو آگ اور انتہا کو راکھ کہا ہے ۔ یہ
انسانی زندگی کے انفرادی تجربات ہوتے ہیں ورنہ عاشقوں کے لئے یہ بھی کہا گیا ہے ۔

ابتدائے عشق ہے روتا ہے کیا

آگے آگے دیکھئے ہوتا ہے کیا

پروین کا عشق اس کے شعری مجموعے "انکار" کی روشنی میں رنگ و نور اور خوبصورتی سے معطر نظر آتا
ہے ۔ اس کے شعری کلام سے بطورِ خاص شعری نظموں کے حوالے سے ابتدائے عشق میں جہاں
زندگی اور روشنی ہے وہیں لذتیت کا شائبہ بھی ملتا ہے ۔ باغ اور گلستان کے استعارے اس کی اپنی
نجی زندگی اور گھر یا چار دیواری کی معنویت کو پیش کرتے ہیں ۔ بہت کم ایسا ہوتا ہے کہ پروین نے
باغ اور گلستان کو دنیا یا عشق کے لئے بطورِ شبہ کے اپنے شعری اسلوب میں استعمال کیا ہو ۔

پروین کے شعری کلام میں گلستان کا لفظ جب معنوی اعتبار سے عشق کے لئے استعمال
ہوتا ہے تو پھر اس کے تلازمات تمام تر تفہیم و افہام کی سطح پر ایک بہاریہ فضا کی تشکیل کرتے ہیں ۔

پھول سے کھلتے چلے جاتے ہیں جیسے دل میں

اس گلستان میں عجب موج طرب آئی ہے

اور اسی موج طرب کے ساتھ ساتھ جب باہری محظوظ کی آمد کی خبر اس کی خوبصورتی سے دیتی ہے
تو قرب کا احساس کروٹیں لینے لگتا ہے ۔ لیکن جن کے مقدر میں قرب دوست نہیں ہوتا وہ دور ہی
سے ایک نگاہ کر لیتے ہیں اس لئے بھی کہ حقیقی محبت کرنے والا نمائش اور کسی منفعت سے کوئی
سرود کا نہیں رکھتا ۔

کچھ خبر لائی تو ہے باڑ بھاری اس کی
شاید اس راہ سے گزرے گی سواری اس کی

سب گرد تھے اس کے اور ہم نے
بس دور سے اک نگاہ کی تھی

ہم میں وہ لوگ بھی ہیں جو اے مرے شہر یا حسن
آئے نہیں زی طرف منصب و جاہ کیلئے

بعض دفعہ تو یوں بھی ہوتا ہے کہ ایک شخص کسی کو چاہتا ہے اور مطلوب کو اس کی خبر تک نہیں ہوتی
یہاں تک کہ دنیا کی تمام ذمہ داریوں کو بالائے طاق رکھ کر عشق اپنے دل کو حسن کی چاہ میں
بر باد کر دیتا ہے اس لئے بھی کہ جیسا ذکر کیا جا چکا ہے کہ عشق میں معاوضہ، جاہ و منصب یا کسی قسم کی
منفعت نہیں دیکھی جاتی بلکہ زندگی کی تمام کائنات حسن پر نچاہو کر دی جاتی ہے ۔

بڑی امید تھی کار جہاں میں دل سے مگر
اسے تو تیری طلب میں خراب ہونا تھا

عشق کرنا ہے تو پھر سارا اتنا شہ لائیں
اس میں تو کچھ بھی پس انداز نہیں کر سکتے

عاشق کے لئے تو یہی بہت کچھ ہے کہ وہ جسے چاہتا ہے وہ دنیا میں اپنا ایک اعلیٰ مقام رکھتا ہو
اور اسے زندگی کے مسائل چھو بھی نہ سکیں ۔

کیا ہے اگر نہیں نصیب میرے لباس کو رو فو
طرہ درفتاش تو ہے تیری کلاہ کے لئے

ورنہ یہ تیز دھوپ تو چھپتی ہمیں بھی ہے
ہم چپ کھڑے ہوئے ہیں کہ تو سامباں میں ہے

اگر دوست کو آسودگی نصیب ہو تو اس کے حصے کے تمام آلام زندگی قبول کئے جاسکتے ہیں مندرجہ بالا اشعار کی روشنی میں جن خیالات کا اظہار کیا گیا ہے ان سے صاف ظاہر ہے کہ پروین کے عشق میں وفا ہے، خلوص ہے اور دوستی کی مہک ہے۔ جس میں خود غرضی کا شاید تک نہیں بلکہ اپنے محبوب کے لئے نیک تمنا ہے اور اس کی زندگی کے لئے نیک خواہشات بھی۔

یقینِ صح کی لو

پروین کی شاعری میں تصور حیات انتہائی قوی اور تو انا نظر آتا ہے، زندگی جو جئے جانے کے قابل ہے بشرط یہ کہ اس سفر حیات میں جو ہمسفر ہو وہ ہم مزاج اور ایک دوسرے کی عزت کر نیوالے ہوں ورنہ مزاجوں کا فرق دلوں میں فاصلہ پیدا کر کے خوشگوار زندگی کو بھی تلخ بنادیتا ہے۔ پروین کے یہاں چونکہ دو دوستوں کے دلوں میں فاصلہ اور مزاجوں میں فرق ہے اسی باعث اس کی شاعری میں رجاءٰ سے زیادہ یاسیت اور مستقبل سے مایوسی نظر آتی ہے۔ لیکن امید کی روشنی اور یقینِ صح کی لو کہیں کہیں نظر آتی ہے جیسے ”انکار“ کے ان شعروں میں۔

دل میں یقینِ صح کی لو جو ذرا بلند ہو
کافی ہے ایک ہی دیا شب کی سپاہ کیلئے

رلات ہر چند کہ سازش کی طرح ہے گھری
صح ہونے کا مگر دل میں یقین رکھتے ہیں

گھر کا سارا راستہ اس سرخوشی میں کٹ گیا
اس سے اگلے موڑ کوئی ہمسفر ہونے کو ہے

ایک ان دیکھی خوشی رقصائی ہے برگ و بار میں
باغِ ہستی میں مرے موسم ہے ابر و باد کا

ممکن ہے باغ کو بھی نہتی ہو کوئی راہ
اس شہر بے شجر کو بہت بے شرنہ جان

ہر اس شب

”انکار“ کے شعری ماحول میں خوف کا عصر بھی کہیں کہیں نظر آتا ہے چاہے وہ سماجی زندگی ہو یا عالم محبت دونوں جگہ ایک خوف کا سایا پروین کے دل و دماغ پر مسلط رہتا ہے۔ شہر میں رہتے ہوئے بظاہر تو نظر آتا ہے کہ سماجی سطح پر بازار اور محفلیں پُر رونق ہیں اور اپل شہر کو امن و امان اور تحفظ حاصل ہے لیکن یہ خوف بھی برابر موجود ہوتا ہے کہ جانے کب کوئی سانحہ و قوع پذیر ہو جائے تو ظاہر ہے کہ وہ خوشیاں جو خوف کے ماحول میں حاصل ہوں ان میں حقیقی روح نہیں ہو سکتی۔ ایسے لگتا ہے کہ جیسے راہ چلتے وقت ایک خوف کا سایا تعاقب میں لگا رہتا ہے ۔

رونق بازار و محفل کم نہیں ہے آج بھی
سانحہ اس شہر میں کوئی مگر ہونے کو ہے

شاید کہ کل کی صبح قیامت ہی بن کے آئے
اُتری ہے جسم و جان پہ بن کر ہر اس شب

وہ خوف ہے کہ سر شام گھر سے چلتے وقت
گلی کا دور تلک جائزہ ضروری ہے

وہ اشعار جن میں خوف کا احساس جلوہ گر ہے اور جن کا تعلق معاملاتِ حسن و عشق سے ہے اس نوعیت کے ہیں ۔

تیرے جانے پہ اب کے کچھ نہ کہا
دل میں ڈر تھا ملال تھا کیا تھا

جس نے تھہ سے مجھے اچھال دیا
ذوبنے کا خیال تھا کیا تھا

یوں وشیت رخت میں نہ اس دل کو رکھا جائے
جانا ہے کسی کو تو اچانک ہی چلا جائے

جدائی

زندگی کی تمام رونقیں، دوست و احباب کی محفلوں اور قربت کے باعث آباد رہتی ہیں۔ مشہور بات ہے کہ انسان خوشی تو دوستوں میں باٹھنا چاہتا ہے لیکن غم اکیلے ہی سہنا پڑتا ہے۔ اردو شاعری میں ہجر و فراق کے موضوع پر بے شمار اشعار ملتے ہیں۔ پروین کے شعری مجموعے ”انکار“ میں بھی اس موضوع پر درد و سوز میں ڈوبے ہوئے شعر موجود ہیں اور پھر ایک ایسی شاعرہ جس نے زندگی کی کچھ بہاریں اپنے شوہر کے ساتھ گزاری ہوں لیکن اس کے بعد ہجر و فراق جس کا مقدر بن چکا ہو، اس کی شاعری میں درد و غم کا احساس اور جذبے کی تڑپ شعری سطح پر قاری کو اپنی طرف متوجہ کئے بغیر نہیں رہتی۔ پروین زندگی گزارنے کے لئے دوست کے قرب کو بہت اہمیت دیتی ہے اور اس چیز کا احساس اسے اس شدت کے ساتھ بھی ہوتا ہے کہ ایک طویل جدائی کے بعد چند لمحوں کی ملاقات بھی اس کے لئے موچ طرب انگیز ثابت ہوتی ہے ۔

وہ کیسی کہاں کی زندگی تھی
جو تیرے بغیر کٹ رہی تھی

اور جدائی میں صبر تو کیا جا سکتا ہے لیکن یہ صبر وقت کے ہاتھوں ایک جبرا ہوتا ہے جسے بہر حال مل کر بچھڑنے والوں کو سہنا پڑتا ہے۔ ممکن ہے کہ کسی اور کے لئے جدائی تکلیف دہ نہ ہو لیکن پروین کے لئے یہ ایک اذیت ناک حالت ہوتی ہے ۔

وہ ہم نہیں جنہیں سہنا یہ جبرا آ جاتا
تری جدائی میں کس طرح صبر آ جاتا

اس لئے کہ زندگی کے ساتھ زندگی کے تمام تر مناظر بھی اپنا مظہر نامہ بدلت دیتے ہیں۔ جب تک کوئی ہمارے پاس ہوتا ہے ہمیں اس کی موجودگی کا احساس شاید اس وقت اتنا نہیں ہوتا جتنا کے دور ہو جانے سے ہوتا ہے۔ پروین کہتی ہے ۔

ہر چیز فاصلے پر نظر آئی ہے ہمیں
اک شخص زندگی میں ہوا مجھ سے دور کیا

اک شخص کیا گیا کہ بھرا شہر دفعتاً
بے حوصلہ و بد دل و کم کوش ہو گیا

اور پھر اس اذیت ناکی کا کیا کیا جائے کہ جدا ہونے والا توزندگی کی اور بہاروں سے لطف انداز ہو
اور اس کا دوست اس کی محفلوں سے دور کہیں اس کی یاد میں ہجر و فراق کے صدمے اٹھا رہا ہو ۔

کوئی بتائے کہ جسِ بہار کیسے منائے
اک ایسی نیل جو صحنِ چمن سے باہر ہو

شاید مقدر میں یہی لکھا تھا کہ محبوب کی سرز میں دل پر قیام بہت کم عرصہ ہی کے لئے ہو پھر اس کے بعد تمام یادوں کا سرمایہ خواب و خیال بن کر رہ جائے گا ۔

بس اتنی عمر تھی اس سرز میں دل پہ مری
پھر اس کے بعد اسے وہم و خواب ہونا تھا

انتظارِ دوست میں دوست کی راہ تکنے تکنے جب آنکھوں کی روشنی بھی دھنلا جائے تو پھر زندگی کا سہارا خواب ہی بن سکتے ہیں ۔ پروین کے ذیل کے شعر میں اسی کیفیت کا انعکاس بخوبی دیکھا جاسکتا ہے ۔

اب تو بس خواب کی بیساکھی پہ چلنا ہو گا
مدتیں ہو گئیں اس آنکھ کو معذور ہوئے

جب انسان اپنی پسندیدہ شے کو کھو دیتا ہے اور کوئی شے اس کی نظر کو نہیں بھاتی تو وہ اپنی ہی ذات میں لوٹ آتا ہے ۔ اس لئے بھی کہ یہی تو وہ ذات تھی جس نے کسی سے محبت کی، اس کا انتظار کیا اور اپنی آنکھوں کی بینائی گنوادی ۔ جب کسی سے حقیقی محبت ہوتی ہے تو وہ دوست کی کمی بہر حال محسوس کرتا ہے ۔

اس بار تو اپنے پاس تھے ہم
پھر کس کے لئے اداں تھے ہم

شکوہ و شکایت

شعری مجموعہ "انکار" میں معاملاتِ حسن و عشق سے متعلق پروین نے غزلیہ اشعار میں اپنے محبوب سے شکوہ و شکایت سے گریز کیا ہے ۔ اس شعری مجموعہ میں اس موضوع پر کچھ زیادہ

مواد نہیں ملتا اور جو ملتا ہے اس میں بھی لب و لبجھ میں طنز اور تخفی نہیں نہ بلند آہنگی ہے بلکہ رکھ رکھا اور سنجیدگی ہے جس سے انداز بیان میں ایک اچھوتا پن پیدا ہو گیا ہے ۔
 کب شکوہ تغافل بیداد سب سے ہے
 تجھ سے گلا ہے اور نہایت ادب سے ہے

ہم فقیروں میں کسی طور شکایت تیری
 لب پہ آئی ہے تو تاحدِ ادب آئی ہے

بخت سے کوئی شکایت ہے نہ افلاک سے ہے
 یہی کیا کم ہے کہ نبت مجھے اس خاک سے ہے

باغ کا حصہ تو میں بھی ہوں مگر میرا وجود
 بزر بھی اتنا نہیں ہے اور کچھ خود رو بھی ہے

آئینہ ذات

پروین کی شاعری میں ہم اس بات کی طرف اشارہ کرچکے ہیں کہ میر کا اندازِ سخن جس میں درد و سوز اور کہیں سے دھواں اٹھنے کی کیفیت نظر آتی ہے یہاں تک کہ میر کا لب و لبجھ بھی پروین کے رنگ سخن کو کسی حد تک میر کا مقلد بنادیتا ہے ۔ پروین نے خود اپنی ذات کے متعلق جن شعروں میں تخلیقی سطح پر اظہار خیال کیا ہے وہاں مختلف استعاروں کے سہارا لے کر اپنی حیثیت اور اپنے وجود کو بے نقاب کرنے کی کوشش بھی کی ہے ۔ اس شعر میں ۔

زرد ہوتا جا رہا ہے صحنِ دل کا ہر شجر
 جس طرح اندر ہی اندر دکھ کوئی کھانے لگے

تلبجھ کی دل سوزی لفظوں میں سمت کر قاری کو اپنی ہم نوابنالیتی ہے ۔ اندر ہی اندر کوئی دکھ کھائے جا رہا ہے لیکن اس کیفیت پر کوئی پرداز نہیں، کوئی نقاب نہیں ۔ اندر کا دکھ پروین کی شاعری میں اندر کا دکھ نہ رہ کر معنویت کی سطح پر تخلیق شعر کی اساس بن جاتا ہے اور تخلیق کا رکنی لاکھ کوششوں کے

باوجود "ظاہر اور کچھ باطن کچھ" پر عمل نہ کرتے ہوئے رشتہ پر مصنوعی پن نہیں آنے دیتا۔
دکھ اوڑھتے نہیں کبھی جسٹن طرب میں ہم
ملبوسِ دل کو تن کا لبادہ نہیں کیا

لنجھ کی دل سوزی ذیل کے اشعار میں بھی دادخن حاصل کرتی ہوئی نظر آتی ہے۔
شیشہ جاں کو مرے اتنی نذامت سے نہ دیکھ
جس سے نوٹا ہے یہ آئینہ وہ سنگ اور ہی تھا

ہم سے فروع خاک نہ زیبائی آب کی
کالی کی طرح تمہت پوشاک ہو گئے

خوبصورتو بن نہ پائے سو کچھ ہم سے بے ہنر
اے موجہ صبا ترے پیچاک ہو گئے

اور پھر یہ شعر۔

ماتم کی فضا ہے شہرِ دل میں
مجھ میں کوئی شخص مر گیا ہے

تو کچھ ایسی فضائیکیل کر رہا ہے کہ جس میں پہنچ کر قاری میر کو یاد کے بغیر نہیں رہ سکتا۔ پروین کے
یہاں انا اور خودداری کا احساس نمایاں ہے۔ وہ اپنے مدد مقابل کے سامنے خود پر دگی کے عمل سے
بھی گزر جاتی ہے لیکن اس کا احساس ذات جب اسے شور کی بلندیوں پر پہنچاتا ہے تو پھر اسی
پروین کے شعروں میں انا کا رنگ گھرا دکھائی دیتا ہے لیکن یہ کیفیت اس کے پہلے شعری مجموعوں
میں دیکھی جاسکتی ہے "انکار" میں شکست انا کا احساس پیدا ہو گیا ہے۔

چپ کیوں تجھے لگ گئی ہے پروین
سننے تھے کہ تجھ میں رم بہت ہے

شاید اس کی وجہ یہ بھی ہو کہ ایک وقت گزر جانے کے بعد اس کو اس بات کا شعور ہو چکا تھا کہ

بانگ کا حصہ تو میں بھی ہوں مگر میرا وجود
بزر بھی اتنا نہیں ہے اور کچھ خود رکھی ہے
اسی احساس کے ساتھ قناعت کا یہ انداز بھی قابل توجہ ہے ۔

جز غبارِ راہ کچھ پیشِ نظر رکھا نہیں
ہم نے اپنے ساتھ اسے سفر رکھا نہیں
ایک کوزہ، اک عصا، اک خرقہ گل کے سوا
ہم فقیروں نے کسی نعمت کو گھر رکھا نہیں

ہم نے پروین کے شعری حوالوں سے اس بات کو ثابت کرنے کی کوشش کی ہے کہ اس کے
یہاں محبت کی ایک ایسی فضائیشکیل ہوتی ہے جس میں تہائی غم، فرقہ، جدائی اور نا آسودگی کارنگ
گھرا ہے ۔

یہ بھی کیا کم ہے کہ اپنی جنگ میں تہائی
کار رازِ زندگی میں میرا اک لشکر تو ہے

کارزارِ زندگی میں تہائی اور غم جیسے شہنشہ جاں کو شکستہ کرنے والے سنگ پاروں کو لشکر کہنے میں بھی یہ
شعوری کوشش شریک ہے کہ بہر حال اپنے آپ کو تہائی بمحض کروقت اور زمانے کے ہاتھوں سونپا بھی
نہیں جا سکتا۔ کچھ اسی قسم کے اشعار پروین نے اپنے شوہر کے اس تعلق اور رشتہ کے متعلق بھی
کہے ہیں کہ جس میں باوجود فراق کے قرب کا احساس موجود ہوتا ہے۔ وہ اپنے دوست سے ناراض
بھی ہے، اس سے شکایت بھی کرتی ہے ۔

اے مہر و ماہ حسن ترے عہد میں کبھی
دن ہی ہمیں خوش آئے نہ آئی ہے راس شب

زندگی کے راستے پر گراہ ہو جانے کا خوف بھی ہے اس کے باوجود وہ اپنے دوست کو بہر حال اپنے
قریب پاتی ہے ۔

فرقہ میں ہی رہے ہم تو ساری عمر مگر
چہ اغ سا کوئی نزدیک جان روشن تھا

دُنیا سے بے نیاز ہوں اپنی ہوا میں ہوں
جب تک میں تیرے دل کی محبت سرا میں ہوں
میرے ایک جگہ کہا ہے ۔

مرے سلیقے سے میری بھی محبت میں
تمام عمر میں ناکامیوں سے کام لیا
ناکامیوں سے کام لینے کا ہنر پروین کے یہاں بھی دیکھا جاسکتا ہے اور پھر اپنی ذات کے متعلق اس
کا یہ کہنا ۔

ہوا کے ہوتے ہوئے روشنی تو کر جائے
مری طرح سے کوئی زندگی تو کر جائے
اس کی پوری عاشقی اور زندگی کا انعکاس پیش کرتا ہے ۔
تازہ محبتوں کا نشہ

ہم اس بات کی طرف اشارہ کرچکے ہیں کہ پروین کو زیادہ تر زندگی کا سفر تباہی طے
کرتا پڑا ہے لیکن اس نے اپنی جان کے قریب ہمیشہ ایک روشن چراغ کو محسوس بھی کیا ہے۔
”انکار“ کے شعری تناظر میں کہا جاسکتا ہے کہ وہ جس امید میں جی رہی تھی اور جن خوش گمانیوں
نے اسے محسوس کر کھا تھا وہ آخر کامیاب ہوئی اور باہمی اعتناب کے مارے ہوئے دو انسان
بلاہمی کشش میں بتلا ہو گئے۔ تجدید و فاکارنگ پروین کے شعروں میں نمایاں طور پر ابھر کر سامنے آتا
ہے جو ہمارے بیان کی تائید میں ثبوت کے طور پر پیش کئے جاسکتے ہیں ۔

اک چک سی تو نظر آئی ہے اپنی خاک میں
مجھ پہ بھی شاید توجہ کی نظر ہونے کو ہے

تازہ محبتوں کا نشہ جسم و جاں میں ہے
پھر موسم بہار مرے گلتاں میں ہے

اک خواب ہے کہ بارہ دگر دیکھتے ہیں ہم
اک آشنا سی روشنی سارے مکاں میں ہے

اک شاخ یا سین جو تھی کل تک خزاں اثر
اور آج سارا باغ اسی کی اماں میں ہے

زندگی سے سمجھوتہ اور دوست سے مفاہمت پروین کی شعری کائنات میں تلاشِ محبت کے زاویوں
کی حیثیت رکھتے ہیں ۔

دل کو اس راہ پہ چلنا ہی نہیں تھا
جو مجھے تجھ سے جدا کرتی ہے
زندگی میری تھی لیکن اب تو
تیرے کہنے میں رہا کرتی ہے

اور پھر یہ پوری غزل بطور مثال پیش کی جاسکتی ہے جس میں تجدیدِ وفا کا موضوع تسلسل کے ساتھ
پیش کیا گیا ہے ۔

دل کی حالت ہے اضطرابی پھر
کوئی لائے گا یہ خرابی پھر

ایک مدت کے بعد خوابوں کا
پیر، ان ہو گیا گلابی پھر

لے رہی ہے طویل رات کے بعد
زندگی غسل آفتابی پھر

دھیان کی رحل پہ بصد مفہوم
ایک چہرا کھلا کتابی پھر

کٹ ہی جائے گی شب کہ آنکھوں میں
ایک صورت ہے ماہتابی پھر

چھو رہی ہے ہوا زمانی
شجر جاں ہوا شہابی پھر

گر رہے ہیں ترے خیال کے پھول
خوبصورت ہے فرشِ خوابی پھر

ازدواجی رشتہ

پر دین شاکر کے غزلیہ اشعار میں کہیں کہیں ازدواجی رشتہ کی طرف بھی اشارے ملتے ہیں جن سے پتہ چلتا ہے کہ اس کے لئے اس کا اپنا گھر بھی خبیس بن گیا ہو۔ ایک گھن بھرا ہوا ماحول جس سے فرار ممکن نہیں لیکن طبیعت مائل بے فرار بھی ہے۔ اپنے شوہر کے ملتفت نہ ہونے کا احساس بھی اجاگر ہے اور اس بات کا خوف بھی کہ بہت سے ایسے گھر یا مسائل اور باتیں جن کا گھر کی چار دیواری تک ہی محدود رہنا مناسب ہے کہیں صحن کے باہر تک نہ پہنچ جائیں۔ ہم سفری پر خوشی کا اظہار لیکن پھر اسکے بعد ازدواجی رشتہوں کی کشش کا انعکاس ذیل کے شعروں میں دیکھا جاسکتا ہے۔

اس باغ میں اک پھول کھلا میرے لئے بھی
خوبیوں کی کہانی میں مرا نام تو آیا

لہو سے سینچ دیا اور پھر یہ طے پایا
اسی گلب کو اب پانچال کرنا ہے

میں تو تا عمر ترے شہر میں رُکنا چاہوں
کوئی آکر مرا اسباب سفر تو کھلو لے

سیر دنیا کرے دل باغ کا در تو کھو لے
یہ پرندہ کبھی پرواز کو پر تو کھو لے

گھر سے نکلی تو خبر بن جائے گی آپس کی بات
جو بھی قصہ ہے ابھی تک صحن کے اندر تو ہے

رقابت کے جذبے کا احساس اس شعر میں دیکھئے ۔

وہ مجھ کو چھوڑ کے جس آدمی کے پاس گیا

برا بری کا بھی ہوتا تو صبر آ جاتا

ازدواجی رشته کی یہ نوعیت بھی قاری کو اپنی طرف متوجہ کئے بغیر نہیں رہ سکتی ۔

آنی تھی ہمیں رفو گری بھی

اک دوسرے کا لباس تھے ہم

رکنے کا سے گزر گیا ہے

جانا ترا اب ٹھہر گیا ہے

وہ پل کہ سلگ اٹھا ہے ملبوس

اور اس نے دیا بجھادیا ہے

مسندِ شاہانہ

جیسا کہ ہم پروین کے پہلے شعری مجموعوں میں دیکھے چکے ہیں کہ اس نے سیاست اور
اہل سیاست کو نہایت سخت لبجھ میں طنز کا نشانہ بنایا ہے۔ جہاں وہ انسانیت کو ذلیل و رسوا کرنے
میں سماج کو ملزم ٹھہراتی ہے وہیں وہ اہل اقتدار جو طاقت و ثروت کے نشے میں ظلم و تشدد کرتے ہیں
اور عدل و انصاف سے فرار اختیار کرتے ہیں انہیں ایسے القاب و خطابات سے یاد کرتی ہے جو
رعونت اور تکبر کی علامت ہیں ۔

ایک سہانی صبح کو شہر جلا ہوا ملا
ہوتی رہیں حفاظتیں ظلِ الہ کے لئے

شعبۂ رزق خدا نے جو رکھا اپنے پاس
نائب اللہ بہت بدول و رنجور ہوئے

وہی شداد، وہی جست خاشاک نہاد
ویسے ہی عظمت یک لمحہ پہ مغدور ہوئے

وہ رعونت ہے کہ لگتا ہے ازل سے یونہی
نشہِ مند شاہانہ سے مخمور ہوئے

حاکم وقت کے اطراف وہ پھرا ہے کہ اب
شہر کے دکھ اسے موصول نہیں ہو سکتے

مندرجہ بالا اشعار میں ظلِ اللہ، نائب اللہ، شداد، مند شاہانہ جیسے شعری لفظیات میں جو
گہری معنویت پوشیدہ ہے وہ افہام و تفہیم کی سطح پر پروین کی تخلیقی مہارت کا زندہ ثبوت پیش
کر رہی ہیں۔

بعض وہ شخصیتیں جنہیں سماج میں اعلیٰ مرتبہ حاصل ہوتا ہے، ان کے مجروح کردار کو دیکھ
کر بھی پروین کا قلم حرکت میں آتا ہے تو وہ انہیں بھی تغزل کے پیرائے میں ہدف ملامت بنانے
سے گریز نہیں کرتی۔

امیدِ مجذہ یک نظر پہ زندہ ہیں
طبیب شہر دعا کے اثر پہ زندہ ہیں

ہم اہل حاجت و ارباب احتیاج تو کیا
فقیہہ شہر بھی اب حب زر پ زندہ ہیں

قاتل کو کوئی قتل کے آداب سکھائے
دستار کے ہوتے ہوئے سرکاث رہا ہے

مرے قبلے میں نکلے سبھی فروختنی
نہ کوئی وعدہ نہ کوئی اصول باقی ہے



مجموعہ کف آئینہ

”کف آئینہ“ میں غزلیات کچھ زیادہ نہیں ہیں۔ نظموں کے علاوہ صرف چوبیں غزلیں ملتی ہیں جن کے موضوعاتی مطالعے سے جو فکر سامنے اُبھر کر آتی ہے وہ پیرا، نغم، دل وحشی کی فریاد، سیاسی طنز اور پروین کی اپنی ذات کا احاطہ کرتی ہے۔ پروین نے کچھ ایسے شعر بھی کہے ہیں جن سے خود اس کی اپنی ذات و صفات پر روشنی پڑتی ہے۔ بہت سے شعر ایسے ہیں جن سے محبوب کا ایک ایسا تصور بنتا ہے جس کی سیرت و کردار اور عادت و اطوار تغیر پذیر و متضاد ہیں۔ بعض شعروں سے دل وحشی کی فریاد لٹکتی ہوئی محسوس کی جاسکتی ہے۔ کچھ ایسے بھی اشعار ہیں جو دل وحشی کی فریاد سے مختلف ہیں اور صحیح چہرے یعنی محبوب کی معتدل اور خوش مزاجی کا اعتراف بھی کرتے ہیں۔ بعض اشعار میں سیاسی طنز نمایاں طور پر سامنے آتا ہے اور ان میں شاعرانہ خوبی یہ ہے کہ سیاسی، موضوع ہونے کے باوجود بھی ان شعروں میں غزل کا مزاج اور شعریت مجرد ہے۔ مجموعی اعتبار سے ”کف آئینہ“ کی غزلوں میں عہد گزشتہ کی یادیں، لمحاتی کیفیات کا انعکاس اور تصوراتی حیات دیکھنے کو ملتی ہیں۔

زبان و بیان کے اعتبار سے ہوا کی علامت کا استعمال زیادہ ہوا ہے۔ رعایت لفظی، تراکیب الفاظ، درباری لفظیات اور تاریخی حوالوں سے شعری اسلوب کا تاثنا بانا بنتا ہے۔ ”کف آئینہ“ کی تین غزلیں ایسی ہیں جو ایک ہی علامت کو لے کر اور اسے بطور ردیف استعمال کر کے تخلیق ہوئی ہیں۔ ان تین غزلوں کی تین ردیفیں رات برف اور ہوا ہیں۔

”کف آئینہ“ پروین کا پانچواں اور آخری شعری مجموعہ ہے جوان کی المناک موت کے بعد بیاضوں کی شکل میں دستیاب ہوا۔ اس مجموعے میں پروین کی مختصر ناتمام غزلیں اور متفرق اشعار بھی دیکھنے کو ملتے ہیں جو کسی فکر و خیال کے دباؤ کے تحت تخلیق تو ہوئے لیکن کسی باعث غزل کے پیکر میں متشکل نہ ہو سکے۔

پیرا، نغم

پروین کو جب یہ محسوس ہوتا ہے کہ اس کا دوست اس کا خیال رکھتا ہے، اس سے محبت کرتا ہے، اس کے جذبات کی قدر کرتا ہے، اپنے شب و روز سے کچھ حصہ اس کے لئے نکالتا ہے تو اس کی خوشی کی کوئی انتہا نہیں رہتی جس کا اظہار شعر کے پیکر میں اس طرح ہوا ہے۔

رکھ اپنے پاس اپنے ماہ و مہر اے فلک
ہم خود کسی کی آنکھ کے تارے ہیں ان دنوں

لیکن دوسرے ہی لمحے ماضی میں کیا گیا دوست کا برتاؤ اسے یاد آتا ہے تو پھر وہی اداہی کا عالم اس
کے دل پہ چھا جاتا ہے ۔

تجھ سے ملنے کی سر خوشی کے ساتھ
اک اداہی کی لہر دل میں ہے

جس کے نتیجے میں دورانِ گفتگو کچھ ممکنہ فیصلے بھی ہوتے ہیں اور یہ فیصلے احتجاجی ہی ہو سکتے ہیں
لیکن نتیجتاً ۔

ممکنہ فیصلوں میں ایک ہجر کا فیصلہ بھی تھا
ہم نے تو ایک بات کی اس نے کمال کر دیا

دورانِ گفتگو ہونے والے کچھ اور معاملات جن کی تفصیل پروین اپنے شعروں میں کرتی ہے، کچھ
اس قسم کے ہیں ۔

ملتے ہوئے دلوں کے بیچ اور تھا فیصلہ کوئی
اس نے مگر بچھڑتے وقت اور سوال کر دیا

وہ جواب دے کر بھی دیر تک رہا سوچتا
کوئی بات ایسی مرے سوال میں مرے آگئی

گفتگو کا سلسلہ دراز ہوا تو پھر اختام اس الیہ پڑھتا ہے ۔

سامنے تھا وہ اور دونوں چپ تھے
اب نہ ہم تھے نہ وہ دل رہا تھا

شام کا وہ وقت جو سہانے پن کا احساس دلاتا ہے اگر اس میں کڑواہٹ گھل جائے تو پھر کسی شے
میں کشش نہیں رہتی اور پھر اس کے ساتھ وقت ہی کیا گزارا جائے جس سے رخصت ہونا مقدر
میں لکھا جا چکا ہے۔

وقتِ رخصت کے کچھ مرتعش احساسات و جذبات کی جھنکار ذیل کے شعروں میں

دیکھی جاسکتی ہے، جس میں کم بھی ہے اور دل شکستگی بھی ۔
وقت رخصت آگیا دل پھر بھی گھبرا یا نہیں
اسکو ہم کیا کھوئیں گے جس کو کبھی پایا نہیں

رخصت کی گھڑی کھڑی ہے سر پر
دل کوئی دو نیم کر گیا ہے

تاروں کے لئے بہت کڑی تھی
یہ رخصت ماہ کی گھڑی تھی

رخصت کی کم رہی ہے اب تک
اک شام سلگ رہی ہے اب تک
کچھ ایسے ہی احساسات و جذبات جن سے غم جھلکتا ہے مندرجہ ذیل شعروں میں بھی پر دین کی
شاعرانہ فکر کو ہمیز کرتے ہوئے نظر آتے ہیں ۔

مٹھی میں تو رنگ تھے ہزاروں
بس پاٹھ سے ریت بہہ رہی تھی

خشک ہوتی نہیں کسی صورت
غم کی اک ایسی نہر دل میں ہے

کان بھی خالی ہیں میرے اور دونوں ہاتھ بھی
اب کے فصل گل نے مجھ کو پھول پہنایا نہیں

اب یاد نہیں کہ زندگی میں
میں آخری بار کب ہنسی تھی

پیرا ہن غم سیا ہے کس نے
خوابوں کو کفن دیا ہے کس نے

دل وحشی کی فریاد

”کف آئینہ“ میں جس محبوب کا عکس ابھر کر سامنے آتا ہے اس کی سیرت و کردار اور
عادت و اطوار تغیر پذیر اور متفاہد ہیں۔ وہ پروین سے محبت بھی کرتا ہے، اسے یاد کر کے روتا بھی ہے
لیکن دنیاۓ محبت کو سنوارنے کیلئے کوئی قدم نہیں اٹھاتا۔ اس کے دل میں لمحہ کیلئے بھی اس
کا خیال نہیں آتا جو اس کیلئے پھر وہ اداں رہتی ہے۔ جب کبھی وہ دور رہتا ہے تو پھر جیسے ملاقات
کے امکانات ہی ختم ہو جاتے ہیں۔ پروین کے جن شعروں سے دل وحشی کی فریاد نکل کر قاری
کے سامنے آتی ہے اس کے پس پشت اس کے دوست کا کردار بھی محسوس کیا جاسکتا ہے۔

بہت رویا وہ ہم کو یاد کر کے
ہماری زندگی بر باد کر کے

تیری آنکھوں کا بھی کچھ ہلکا گلابی رنگ تھا
ذہن نے میرے بھی اب کے دل کو سمجھایا نہیں

جز طلب اس سے کیا نہیں ملتا
وہ جو مجھ سے ذرا نہیں ملتا

میں جس کے دھیان میں پھر وہ اداں رہتی ہوں
خیال دل میں مرا لمحہ بھر نہیں لاتا

ایک لمحہ کی توجہ نہیں حاصل اس کی
اور یہ دل کہ اسے حد سے سوا چاہتا ہے

کتنا بھی ہو میرا سخت لہجہ
دیبا و حریر و پرنسا تو
پروین کی زندگی میں ایسے لمحات بھی آتے ہیں جب اسے کہنا پڑتا ہے ۔

تحک گیا ہے دل وحشی مرا فریاد سے بھی
جی بہلتا نہیں اے دوست تری یاد سے بھی

پروین کا اپنے دوست سے وفاداری کا انداز اور اس سے دلی محبت کا اظہار اس کے کئی شعروں سے
ظاہر ہے ۔ چاہے دوست کا رویہ اس کے ساتھ ہر جائی پن کا ہو لیکن پروین کا یہ کہنا ۔

ہزار صاحبِ رخیں صبا خرام آئے
بسا ہوا ہے وہی شہ سوار آنکھوں میں

اسی شہ سوار کو آنکھوں میں بسائے رکھنے کی وجہ شاید یہی رہی ہو ۔

لو چراغوں کی کل شب اضافی رہی
روشنی تیرے چہرے کی کافی رہی

”کف آئینہ“ میں کچھ اشعار ایسے بھی ملتے ہیں جو دل وحشی کی فریاد سے مختلف ہیں اور
صبح چہرہ دوست کی معتدل اور خوش مزاجی کا اعتراف بھی کرتے ہیں ۔

ویسے تو وہ شوخ ہے بلا کا
اندر ہیں بہت جا ب اس کے

ایسے محتاط ایسے کم آمیز سے
اک نظر بھی توجہ کافی رہی

اس عشق نے ہمیں ہی نہیں متعدل کیا
اس کی بھی خوش مزاجی کے چرچے ہیں ان دنوں

دھوپ نکلی ہوئی ہے برف کے بعد
کون یہ صحیح چہرہ دل میں ہے

برف میں روشنی گھل رہی تھی
وہ مجھے خواب میں مل رہا تھا

اپنی ذات

پروین نے اپنی ذات و صفات پر بھی گاہے بگاہے اشارے کئے ہیں۔ اس کی شاعری میں ایسے تو بہت سے شعر ملتے ہیں جن میں وہ ایک وفا پرست دوست کی حیثیت سے اپنے آپ کو پیش کرتی ہے تو دوسری طرف اپنے دوست کو اس طرف بھی متوجہ کرتی ہے کہ جس چیز کی اس سے توقع کی جا رہی ہے وہ چیز اب اس میں وقت کے ہاتھوں ختم ہو کر بحالتِ مجبوری اس کی ذات اور شخصیت کو بدل چکی ہے۔ خود اس کے ظاہر و باطن ایک دوسرے سے اس معنی میں مختلف ہیں کہ بظاہر ٹھنڈے مزاج کی دکھائی دینے والی شخصیت اندر ورنی طور پر اضطراب و بے چینی کو اپنے سینے میں چھپائے ہوئے ہے ۔

مجھ پر کوئی ریت آکے ڈالے
ویرانے میں ہوں پڑی ہوئی برف
اندر سے سراپا آگ ہوں میں
باہر سے مگر جمی ہوئی برف

پھر میں گلب دیکھتا ہے
کس درجہ ہے مجھ سے خوش گماں تو

پلٹ کر پھر وہیں آجائیں گے ہم
وہ دیکھے تو ہمیں آزاد کر کے
تحریر کردہ اشعار کے آخری شعر کے بالکل برعکس ذیل کا شعر بھی قابل توجہ ہے اور پروین کی
شخصیت کی پیچیدگی کو ظاہر کرتا ہے ۔

ایک آسیب کے مکان میں ہوں
اور رد بلا نہیں ملے

سیاسی طنز

سیاست اور اہل سیاست پروین کی شاعری کا موضوع خاص رہا ہے۔ اس کے دوسرے
شعری مجموعوں میں بھی سیاسی رہنماؤں اور حکمرانِ وقت کے لئے انتہائی طنز آمیز القاب و خطابات
استعمال کرتے ہوئے پروین نے انہیں طنز و ملامت کا ہدف بنایا ہے اور پھر اس کی شاعرانہ خوبی یہ
ہے کہ ایسے مضامین میں بھی غزل کا مزاج اور شعریت مجرور نہیں ہونے پاتی ۔

ہر امر طول دینا چاہتا ہے
مقرر ظلم کی معیاد کر کے

قاضی شہر نے فبلہ بدلہ
لیک خلبے میں روائی ہے وہی

تحا جھوٹ امیر د تخت آرا
سچائی صلیب پر گڑی تھی

صحیح کیا فیصلہ حاکم نو کرے
جشن کی رات تک تو معافی رہی

ملک و قوم کی حکمرانِ وقت کے ہوتے ہوئے مظالم اور دشمنوں سے ان کی سیاسی مصلحت آمیز
دوستی اور وطن سے بے توجہی بھی موضوع شعر بن کر فنا کار کے غم و غصے کا بر ملا اظہار کرتے ہوئے

نظر آتے ہیں ۔

ظلم کے ہاتھوں اذیت میں ہے جس طرح حیات
ایسا لگتا ہے کہ اب خسر ہے کچھ دیر کی بات

اے ہوا کیا ہے جواب نظمِ چمن اور ہوا
صید سے بھی ہیں مراسم ترے صیاد سے بھی

شہر کا شہر یہاں ڈوب گیا
اور دریا کی روافی ہے وہی
بدلے جاتے ہیں یہاں روز طبیب
اور زخموں کی کہانی ہے وہی
کچھ ایسے ہی سیاسی رہنماء جنہیں سیاست اور زندگی کا بہت زیادہ تجربہ نہیں ہوتا ان کی طرف بھی
خوبصورت انداز میں کچھ اس طرح اشارے کئے ہیں ۔
کس طرح جان سکے طارکِ نو آموز
کون ہے جال کشا کون لگائے ہوئے گھات

خیمهٗ غیر سے منگوائے ہوئے یہ مجر
رن پڑے گا تو گھری بھر کونہ دے پائیں گے سات

روز اک دوست کے مرنے کی خبر آتی ہے
روز اک قتل پر جس طرح کہ معمور ہے رات
اہلِ اقتدار کے قول فعل میں تضاد پر پروین نے روشنی ڈالتے ہوئے ان کی اس فطرت کو واضح
کرنے کی کوشش کی ہے کہ ان میں منافقت کوٹ کوٹ کر بھری ہوئی ہے دل میں کچھ ہوتا ہے
اور زبان پر کچھ اور۔ شاید سیاست میں یہ سب کچھ ضروری بھی ہے ۔

صلح کو فتح کیا دل میں مگر
اب بھی پیغام زبانی ہے وہی

آشتوں میں چھپائے ہوئے ہر اک خبر
اور گفتار کی بابت میں ہیں سب قند و نبات

ہم کس کی زبان بولتے تھے
گر ذہن میں بات دوسری تھی

پروین اردو شاعرات میں ایک ایسی لکھنے والی تخلیق کار ہے جس کے یہاں روایتی
بناوٹ، تکالیف اور خوف نظر تو آتا ہے لیکن وہ اپنی روح کو دبانتا پسند نہیں کرتی بلکہ اپنی ژرف
نگاہی اور حق گوئی سے قاری کو عورت کی نازک اور لطیف ترین کیفیتوں سے آشنا ہونے میں
مدد دیتی ہے۔ اُس کی شاعری میں عورت کی سکتی کراہ نہیں بلکہ احتیاجی روایہ ہے۔

”ترقی کے اس دور میں جب کہ عورت زندگی کے سارے
شعبہ حیات پر حاوی ہی نہیں قابض بھی ہو چکی ہے اور ہر میدان میں
مرد کو شکست دینے پر آمادہ ہے معاشرہ پھر بھی اُس کے تحفظ کے
لئے ایک شوہر کی ضرورت محسوس کرتا ہے۔ اور غیر شادی شدہ زندگی
کو حقیر سمجھتے ہوئے عورت کی بہتری کے لئے ازدواجی رشتے کی
حمایت کرتا ہے۔“ ۱


پروین کے یہاں شوہر پرستی کے جن جذبات کا اظہار بار بار کیا گیا ہے وہ انفرادی
نہیں۔ مشرقی خواتین کے لئے شوہر کا مرتبہ خدا کی عبادت کے بعد سب سے بڑا ہے۔ مشرقی
عورت کا یہ ایمان بھی ہوتا ہے کہ شوہر کے محبت بھرے لمس کی طاقت ہی عورت کو جینے کا سہارا
دیتی ہے۔ پروین کی شاعری میں ازدواجی رشتے کے تناظر میں عورت کا تصور ایک ایسا تصور
ہے جس میں عورت اول بھی عورت ہے اور آخر بھی۔ اُس کے یہاں شوہر محبت اور نفرت کے

۱ ترقی پسند افسانے میں عورت کا تصور از خورشید زہرہ عابدی صفحہ ۱۳۷

جھٹکوں کے درمیان جھولتا ہوا دیکھائی دیتا ہے۔ پروین کی شاعری میں بطور خاص "خوبصورت" کے حوالے سے ایک نو عمر لڑکی کے رومان اور جذبات کا بیان ہے کہ اُس نے اپنی ذاتی زندگی کے تجربات کو گہری فکر اور وسیع تخیل میں سمو کر عورت کی دلی کیفیات کا انکشاف کیا ہے۔ اس کے یہاں یہ جذبہ بار بار ابھرتا دکھائی دیتا ہے کہ وہ نہ صرف چاہے جانے کی آرزو کرتی ہے بلکہ اپنے محبوب سے زبانی طور پر بھی اس کا اظہار چاہتی ہے۔ اُس کے شعری ارتقاء کا بغور مطالعہ کیا جائے تو یہ واضح ہوتا ہے کہ پروین کی شاعری ثباب کی منزلوں میں قدم رکھنے والی لڑکی اور پھر اُس کے بعد ازدواجی زندگی کے بندھنوں میں بندھنے والی عورت کی کہانی ہے۔ اُس کی نظمیہ و غزلیہ تخلیقات میں نئی پود کو ایک شعوری پیغام دینے کا عمل ہے جس میں شادی کا غلط تصور اور عورتوں پر مردوں کی اجارہ داری تسلیم نہیں کی جاسکتی۔

پروین کا کلام پڑھنے کے بعد ایسا لگتا ہے جیسے کہیں نہ کہیں کسی نہ کسی وقت کوئی نہ کوئی شے بہر حال کھو گئی ہے۔ جس کی کھٹک اُس کے دل میں برابر ہوتی رہتی ہے۔ اور جب وہ شے ایسی ہو جس کی عدم موجودگی سے انسانوں کے درمیان دیانت داری ختم ہو جائے تو پھر سانس بھی جیسے سینے میں رکنے لگتی ہے۔

پروین خواتین شاعرات میں اپنے منفرد لب ولجہ اور عورتوں کے نفیاتی مسائل کو پیش کرنے کے باعث اردو شاعری کو ایک نئی جہت دیتی ہوئی نظر آتی ہے۔ اُس کے اسلوب کی نمایاں خصوصیت یہ ہے کہ وہ بے باک لجہ استعمال کرتی ہے اور انتہائی جرأت کے ساتھ جبر و تشدد کے خلاف احتجاج کرتی ہے۔ وہ ان عورتوں میں سے نہیں جو اپنے حقوق پر شرم و حیا کے دیز اور تہہ دار پردے ڈال دیں۔ اس میں کوئی شک نہیں کہ پروین کے موضوعاتِ شعری کچھ مخصوص ہیں لیکن قاری کے لئے اس کی شاعری میں اس کی بہیت، نیگی، موزونیت، الفاظ کی تربیت ان کا خوشگوار استعمال، تراکیب، پیکر تراشی، اندازِ بیان، جذبات کو ابھارنے کی طاقت اور مجموعی بناوٹ بھی توجہ کی چیز ہے۔



کچھ اس کتاب کے متعلق

قدرت کے کھیل بھی زالے ہیں بعض اوقات موت کو زندگی کا سبب بنادیتی ہے۔ دیکھیے کہ حجاز جیسا اوسط درجے کا شاعر محض اپنی دردناک موت کی وجہ سے ایک نسل کا ہیر و بن گیا، تکلیب جلالی اور سارہ شگفتہ اگر فطری انداز میں وفات پاتے تو کیا نئی شاعری کی تاریخ میں انھیں اتنے سنہرے اور اق نصیب ہو سکتے تھے پروین شاکر کا معاملہ بالکل ایسا تو نہیں ہے کہ وہ عزیزہ اپنی زندگی میں بھی کم مقبول نہ تھی لیکن یہ بھی ہے کہ وہ توجیتے جی بھی قط وار مر رعنی تھی جیسا کہ پیش نظر کتاب کی مصنفہ ڈاکٹر روینہ شبتم کے مقامے سے اُجاگر ہوتا ہے۔ پھر بھی کچھلے دنوں ایک کتاب نظر سے گزری جس کا عنوان تھا ”میر سے پروین شاکر کے“ میں سمجھتا ہوں اگر ایسے دردناک حالات میں پروین کی رحلت نہ ہوئی ہوتی تو اس پر قلم اٹھانے والے اتنے جذباتی نہ ہوتے جتنے کہ اب ہیں۔ شبہ نہیں کہ پروین شاکر نے اردو شاعری کے ایوان کا ایک بالکل نیادر پیچہ واکیا ہے خصوصاً غزل میں تو عورت کے جذبات و احساسات کا گزر بہت کم تھا یہ دیسا تھا جیسا کہ بالادست مرد چاہتا تھا چناجہ ”ریختی“ اُسی کا مسخ شدہ روپ ہے۔ پروین شاکر نے ایک حاس، ذہین، خود نگرا اور تعلیم یافتہ خاتون کی عشقیہ اور المناک واردات ایسی خلاقات نے ہنرمندی سے اپنی غزلیہ اور نظمیہ شاعری میں بیان کی اور اتنی بے باکی سے بیان کی کہ آنے والی شاعرات کے لیے ایک نئے جہان کا دروازہ کھل گیا اب اگر روینہ شبتم انھیں اردو غزل کی ماہ تمام کہتی ہیں تو ان کا یہ مبالغہ گرانہ نہیں گزرتا۔ توقع ہے ادبی حلقوں میں انکی پذیرائی ہو گی۔